

فضائل درود و سلام پر مشتمل بہترین واقعات کا مجموعہ

تم پکروڑوں درود

ترتیب: خلیل احمد رانا



نم پہ کروڑوں ڈرود

ترتیب خلیل احمد رانا

اللہ کریم بل مجدد نے قرآن کریم میں ارشاد فرمایا!

﴿ إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ۝ ﴾

(القرآن الحکیم، پ ۲۲، سورۃ الاحزاب، آیت ۵۶)

ترجمہ۔ بے شک اللہ اور اس کے فرشتے درود بھیجتے ہیں اس نبی پر اے ایمان والو تم ان پر درود بھیجو اور خوب سلام بھیجا کرو۔ (علامہ سید احمد سعید کاظمی، البیان ترجمہ قرآن، مطبوعہ ملتان ۱۹۸۷ء)

قرآن کریم کے ارشاد ربانی کی طرح احادیث مبارکہ میں بھی سرکارِ دو عالم صلی اللہ علیہ وسلم پر درود و سلام بھیجنے کی ہدایات ملتی ہیں۔

﴿ حضرت سیدنا عبد اللہ بن مسعود رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا بے شک قیامت کے دن میرا سب سے زیادہ مقرب اور سب سے زیادہ محبوب وہی شخص ہوگا جو مجھ پر سب سے زیادہ درود بھیجتا ہے۔ (امام ابویسٰیٰ ترمذی، ترمذی شریف، مطبوعہ کراچی، ج ۱، ص ۶۳)

﴿ حضرت ابی بن کعب رضی اللہ تعالیٰ عنہ نے عرض کیا یا رسول اللہ صلی اللہ علیہ وسلم میں آپ پر کتنا درود پڑھا کروں، آپ نے فرمایا جس قدر چاہو، عرض کیا چوتھائی حصہ پڑھوں (یعنی تین حصے دیگر وظائف اور دعائیں اور چوتھائی حصہ درود شریف) فرمایا جتنا چاہو اگر اور زیادہ کرو تو بہتر ہے، عرض کیا آدھا وقت، فرمایا جتنا چاہو اگر اور زیادہ کرو تو تمہارے لئے بہتر ہے، عرض کیا دو تہائی، فرمایا جس قدر چاہو اگر اور زیادہ کرو تو بہتر ہے، عرض کیا کہ کل وقت درود شریف ہی پڑھا کروں گا، فرمایا تو یہ درود تمہارے سارے رنج و غم کو کافی ہوگا اور تمہارے گناہوں کو مٹا دے گا۔ (شیخ ولی الدین خطیب، مشکوٰۃ شریف، مطبوعہ کراچی، ص ۸۶)

﴿ حضرت سیدنا علی المرتضیٰ رضی اللہ تعالیٰ عنہ (شہادت ۲۱ رمضان المبارک ۴۰ھ) کا معمول تھا کہ ہر روز بعد نماز فجر طلوع آفتاب تک قلم رو بیٹھتے اور درود شریف پڑھتے تھے۔ (سید شریف احمد شرافت نوشاہی، شریف التواریخ، مطبوعہ لاہور، ۱۹۷۹ء، ج ۱، ص ۳۱۹)

﴿ حضرت سیدنا امام حسن رضی اللہ تعالیٰ عنہ (متوفی ۵ رجب الاول ۵۰ھ) شب برأت میں ایک تہائی رات درود و سلام پڑھا کرتے تھے۔ (شیخ یوسف بن اسماعیل نجاشی، سعادت دارین (عربی) مطبوعہ بیروت ۱۳۱۶ھ، ص ۱۶۹)

﴿ حضرت سیدنا امام جعفر صادق رضی اللہ تعالیٰ عنہ (متوفی ۱۵ رجب ۱۲۸ھ) ماہ شعبان میں ہر روز سات سو مرتبہ درود شریف پڑھنے کی بہت زیادہ فضیلت بیان فرماتے تھے۔ (امام علی بن سلطان تازی حنفی، رسالہ فضائل نصف شعبان (عربی، اردو) مطبوعہ لاہور ۲۰۰۲ء، ص ۳۱)

﴿ حضرت غوث اعظم شیخ عبدالقادر جیلانی رضی اللہ تعالیٰ عنہ (متوفی ۵۶۱ھ) پر جب کوئی صدمہ یا حادثہ پیش آتا تو آپ اللہ تعالیٰ کی جانب متوجہ ہوتے اور اچھی طرح وضو کر کے دو رکعت نفل پڑھتے تھے، نماز کے بعد سو مرتبہ درود شریف پڑھتے تھے اور کہتے تھے "اغثنی یا رسول اللہ علیک الصلوٰۃ والسلام" پھر سرور کائنات صلی اللہ علیہ وسلم کی روحانیت کی طرف متوجہ ہو کر دل ہی دل میں آہستہ سے دو شعر پڑھتے تھے!

ایسا درکنسی ضمیمہ وانت ذخیرتسی

والظلم فی الدنیا وانت نصیرتسی

وعار علی راعی الحمی وهو فی الحمی

اذ اصاع فی البیداء بمعیری

ترجمہ۔ یعنی کیا مجھے بھی کوئی آفت پہنچ سکتی ہے جب کہ آپ کا تعلق میرے لئے ذخیرہ آخرت ہے اور کیا میں بھی دنیا میں ظلم و ستم کیا جاؤں گا جب کہ آپ میرے معین و مددگار ہیں۔

یہ امر تو گلہ بان کے لئے باعث نار ہے کہ اس کے گلہ میں ہوتے ہوئے اس جنگل میں میرے اونٹ کی رسی گم ہو جائے۔

ان اشعار کے پڑھنے کے بعد آپ درود شریف کی کثرت کرتے تھے، اس عمل کی برکت سے آپ پر سے اللہ تعالیٰ اس صدمہ اور آفت کو دور فرمادیتا تھا اور آپ اپنے مریدین کو بھی مصیبت اور آفت کے وقت اس عمل کی تلقین فرماتے تھے۔ (مولانا احتشام الحسن کاندھلوی دیوبندی، نوٹ اعظم، مطبوعہ ادارہ اسلامیات لارکنی لاہور ۱۹۷۸ء، ص ۳۳)

✽ عارف باللہ، شیخ اکبر محی الدین محمد بن علی ابن عربی طائی اندلسی رحمۃ اللہ علیہ (متوفی ۶۲۸ھ) فرماتے ہیں! ”اہل محبت کو چاہیے کہ درود شریف کے ذکر پر صبر و استقامت کے ساتھ بیٹھتی کریں، یہاں تک کہ بخت جاگ اٹھیں اور وہ جان جہاں صلی اللہ علیہ وآلہ وسلم خود قدم رنج فرمائیں اور شرف زیارت سے نوازیں۔

میں نے ذکر درود شریف پر پابندی سے بیٹھتی کرنے والا کوئی ایسا شخص نہیں دیکھا جس طرح ایک عظیم فرد جو (اندلس کے شہر) اشبیلیہ (اپنین یورپ) کا رہنے والا ایک لوبار تھا، وہ کثرت سے درود شریف پڑھنے کی وجہ سے ”اللہم صل علی محمد“ کے نام ہی سے مشہور ہو گیا تھا اور ہر ایک شخص انہیں اسی نام سے جانتا تھا، ایک مرتبہ جب میں ان سے ملا اور دعا کی درخواست کی تو انہوں نے میرے لئے دعا فرمائی جس سے مجھے بہت فائدہ ہوا، وہ جان کائنات صلی اللہ علیہ وسلم پر ہمیشہ درود شریف پڑھتے رہنے کے باعث مشہور تھے اور بغیر کسی خاص ضرورت کے کسی کے ساتھ گفتگو نہیں کرتے تھے، جب ان کے پاس کوئی شخص لوہے کی کوئی چیز بنوانے آتا تو اس سے کام کو شروع کر لیتے کہ بھائی جیسی چیز بتائی ہے ویسی ہی بنائیں گے اور اس پر کسی قسم کا اضافہ نہیں کریں گے، تاکہ جو وقت بچے اُس میں بھی درود شریف پڑھیں، ان کے پاس جو بھی مرد، عورت یا بچہ آکر کھڑا ہوتا تو وہیں لوٹنے تک اُس کی زبان پر بھی درود شریف جاری رہتا، وہ اپنے شہر میں اسی مقدس مشغلے کی وجہ سے ہر خاص و عام کے دلوں میں سمائے ہوئے تھے اور اللہ تعالیٰ کے دوستوں میں سے تھے۔ (شیخ یوسف بن اسماعیل بھائی، جواہر البحار فی الفضائل النبوی المنصنار (اردو ترجمہ) مطبوعہ مکتبہ حامد بیہ لاہور ۱۹۷۵ء، ج ۱، ص ۳۳)

✽ شیخ المشائخ خولجہ قطب الدین بختیار کاکی اوشی رحمۃ اللہ علیہ (متوفی ۶۳۳ھ) روزانہ رات کو تین ہزار مرتبہ درود شریف پڑھتے اور اس کے بعد سوتے تھے۔ (امیر خورشید محمد مبارک علوی کرمانی، سیر الاولیاء (اردو ترجمہ) مطبوعہ اردو سائنس بورڈ لاہور ۱۹۸۶ء، ص ۱۳۵)

✽ حضرت عبد اللہ بن موسیٰ بن نعمان مزالی تلمسانی مراکشی رحمۃ اللہ علیہ (متوفی ۶۸۲ھ) اپنی کتاب ”مصباح الاطلام“ میں لکھتے ہیں کہ حضرت خلاد بن کثیر بن مسلم رحمۃ اللہ علیہ کے بارے میں ہمیں بتایا گیا کہ جب آپ پر حالت نزع طاری ہوئی تو لوگوں نے آپ نے سر ہانے ایک لکھا ہوا رتہ پایا، جس پر تحریر تھا ”ہذا براءة من النار لخلاد بن کثیر“ یہ دوزخ کی آگ سے خلاد بن کثیر کے چھٹکارے کی دستاویز ہے، لوگوں نے ان کے گھر والوں سے پوچھا کہ موصوف کے کیا معمولات تھے؟ تو انہوں نے بتایا کہ آپ ہر جمعۃ المبارک کو حضور نبی کریم صلی اللہ علیہ وسلم پر ایک ہزار مرتبہ درود شریف پڑھا کرتے تھے:

”اللهم صل على النبي الامي محمد“ (امام عبد اللہ بن موسیٰ بن نعمان مزالی تلمسانی لراکشی،

مصباح الظلام فی المستغیثین بخیر الانام علیہ الصلوٰۃ والسلام فی البقطة والمنام، (اردو ترجمہ) مطبوعہ مکتبہ تادریہ لاہور ۲۰۰۵ء، ص ۲۸۲)

✽ حضرت محبوب الہی خولجہ نظام الدین اولیاء دہلوی رحمۃ اللہ علیہ (متوفی ۷۲۵ھ) فرماتے ہیں کہ ۲۰ ماہ ذی الحجہ ۶۵۵ھ کو چاشت کے وقت شیخ الاسلام حضرت بابا فرید الدین مسعود گنج شکر رحمۃ اللہ علیہ (متوفی ۶۶۳ھ) کی سعادت قدم بوسی حاصل ہوئی، درود شریف کے فضائل بیان فرماتے ہوئے آپ آبدیدہ ہو گئے اور یہ حکایت بیان فرمائی کہ ایک شب حضرت خولجہ حکیم سنائی غزنوی قدس سرہ (متوفی ۳۲۵ھ) نے حضرت رسالت مآب صلی اللہ علیہ وسلم کو خواب میں دیکھا کہ حضور صلی اللہ علیہ وسلم اپنا روئے مبارک ان سے بچھپاتے ہیں، خولجہ حکیم سنائی رحمۃ اللہ علیہ دوڑے اور قدموں کو بوسہ دے کر عرض گزار ہوئے کہ یا رسول اللہ (صلی اللہ علیہ وسلم) میری جان آپ پر قربان ہو گیا سبب ہے جو آج مجھے یہ محرومی ہو رہی ہے، حضور نبی کریم صلی اللہ علیہ وسلم نے خولجہ سنائی رحمۃ اللہ علیہ کو گلے لگایا اور فرمایا کہ سنائی! تم نے اس قدر درود پڑھا ہے کہ مجھے تم سے حجاب آتا ہے، بعد میں حضرت گنج شکر رحمۃ اللہ علیہ نے فرمایا! سبحان اللہ یہ بھی اللہ کے بندے ہیں جن کی کثرت درود خوانی سے حضور صلی اللہ علیہ وسلم کو حیا آتی ہے۔ (خولجہ نظام الدین اولیاء دہلوی، راحت القلوب (اردو ترجمہ) مطبوعہ ضیاء القرآن پبلی کیشنز لاہور ۱۴۰۵ھ، ص ۱۴۱)

✽ حضرت شیخ الاسلام غوث بہاء الدین زکریا سہروردی ملتانی رحمۃ اللہ علیہ (متوفی ۶۶۱ھ) وصیت فرمایا کرتے تھے کہ دین تب ہی سلامت رہ سکتا ہے کہ جناب رسول اللہ صلی اللہ علیہ وسلم پر درود شریف پڑھے۔ (شیخ عبدالحق محدث دہلوی، اخبار الاخیار (اردو ترجمہ) مطبوعہ مدینہ پبلی کیشنز کراچی، ص ۶۵)

✽ حضرت خولجہ نظام الدین اولیاء دہلوی رحمۃ اللہ علیہ فرماتے ہیں کہ میری والدہ ماجدہ حضرت بی بی زینب رحمۃ اللہ علیہا کو ان کی زندگی میں جب کوئی ضرورت پیش آتی تو وہ پانچ سو مرتبہ درود شریف پڑھ کر اپنا دامن پھیلا کر دعا مانگتی تھیں اور جو چاہتی تھیں مل جاتا تھا۔ (شیخ عبدالحق محدث دہلوی، اخبار الاخیار (اردو ترجمہ) مطبوعہ کراچی، ص ۵۸۶)

✽ حضرت شیخ ابوسعید صفروی رحمۃ اللہ علیہ (متوفی ۸۵۱ھ) درود نامہ بہت کثرت سے پڑھتے تھے، شیخ صفروی علیہ الرحمہ، شیخ محمد ابوالموہب شاذلی علیہ الرحمہ کے شیخ ہیں، صلوٰۃ نامہ یہ ہے:

”اللهم صلی علی سیدنا محمد و علی ال سیدنا محمد کما صلیت علی سیدنا

ابراہیم و علی ال سیدنا ابراہیم و بارک علی سیدنا محمد و علی ال سیدنا

محمد کما بارک علی سیدنا ابراہیم و علی ال سیدنا ابراہیم فی العالمین

انک حمیمة معیمة السلام علیک ایہا النبی و رحمۃ اللہ و برکاتہ۔

(شیخ عبد الوہاب شعرانی، طبقات الکبریٰ (اردو ترجمہ) مطبوعہ نفیس اکیڈمی کراچی ۱۹۶۵ء، ص ۵۳۳)

✽ سیدی شیخ محمد صفی الدین ابی الموہب شاذلی الوفائی تیوسی رحمۃ اللہ علیہ (متوفی ۸۵۰ھ) دن میں ایک ہزار مرتبہ یہ درود شریف ”اللهم صل سیدنا محمد و علی ال محمد“ پڑھا کرتے تھے، آپ ایک ہزار تعداد پوری کرنے کے لئے بعض دفعہ جلدی جلدی پڑھا کرتے تھے، نبی کریم صلی اللہ علیہ وسلم خواب میں تشریف لائے اور فرمایا! کیا تجھے معلوم نہیں کہ جلد بازی شیطان کا کام ہے، ٹھہر ٹھہر کر ترتیب سے بنا سنوار کر پڑھا کر، اگر کبھی وقت تنگ ہو جائے تو پھر جلدی پڑھنے میں کوئی حرج نہیں ہے، یہ برہنہ فضیلت ہے ورنہ جس طرح بھی درود شریف پڑھو وہ درود ہی ہے۔ (شیخ عبد الوہاب شعرانی، طبقات الکبریٰ، مطبوعہ کراچی، ص ۵۳۳)

✽ سیدی شیخ برحان الدین ابراہیم بن علی بن عمر الانصاری البتولی المصری رحمۃ اللہ علیہ (متوفی ۸۷۷ھ) ولایت میں پڑا اونچا مقام رکھتے تھے، حضور نبی کریم صلی اللہ علیہ وسلم کے سوا آپ کا کوئی شیخ نہ تھا، آپ قاہرہ (مصر)

کے محلہ حسینہ میں جامع مسجد امیر شرف الدین کے دروازے کے قریب بھنے ہوئے چنے بیجا کرتے تھے، کثرت درود شریف کی وجہ سے آپ نبی کریم صلی اللہ علیہ وسلم کو کثرت خواب میں دیکھتے تھے، آپ اپنی والدہ ماجدہ کو اس کی اطلاع دیتے تو وہ فرماتیں کہ بیٹا مردود ہے جسے بیداری میں حضور نبی کریم صلی اللہ علیہ وسلم کی زیارت ہو، جب آپ بیداری میں حضور نبی کریم صلی اللہ علیہ وسلم سے ملنے لگے اور مختلف معاملات میں مشورے کرنے لگے تو آپ کی والدہ محترمہ فرماتے لگیں کہ اب تم بالغ ہوئے ہو اور مردانگی کے میدان میں پہنچے ہو۔ (امام عبد الوہاب شعرانی، طبقات الکبریٰ، مطبوعہ کراچی، ص ۵۵۱)

✽ قطب عالم شیخ عبد الجلیل چوہڑ بنگی سہروردی لاہوری رحمۃ اللہ علیہ (متوفی ۹۰۲ھ) درود شریف کی کتاب ”دلائل الخیرات“ کثرت سے پڑھتے تھے، آپ کا معمول تھا کہ آپ ایک مرتبہ فجر کی نماز کے بعد اور ایک مرتبہ شام کو پابندی سے مکمل دلائل الخیرات شریف ختم کرتے تھے۔ (اعجاز الحق قدوسی، تذکرہ صوفیائے پنجاب، مطبوعہ مسلمان کینی کراچی ۱۹۹۶ء، ص ۳۹۲)

✽ حضرت شیخ سیدی احمد مصری رحمۃ اللہ علیہ (متوفی ۹۲۳ھ) دن رات میں بیس ہزار مرتبہ تسبیح پڑھتے اور چالیس ہزار مرتبہ درود شریف پڑھتے، حضرت شیخ عبد الوہاب شعرانی علیہ الرحمہ فرماتے ہیں کہ آپ نے میرے لئے کئی دعائیں فرمائیں اور مجھے حضور صلی اللہ علیہ وآلہ وسلم پر درود شریف کے ورد کی رہنمائی فرمائی۔ (امام عبد الوہاب شعرانی۔ طبقات اسامی شعرائی (اردو ترجمہ برکات روحانی) مترجم سید محفوظ الحق شاہ صاحب، مطبوعہ نوریہ رضویہ پبلی کیشنز لاہور ۱۳۲۳ھ/۲۰۰۲ء، ص ۶۷۰)

✽ امام عبد الوہاب شعرانی مصری رحمۃ اللہ علیہ (متوفی ۹۷۳ھ) اپنی کتاب ”لواحق الانوار القدسیہ فی بیان العہود المحمندیہ“ میں فرماتے ہیں کہ سیدی شیخ علی نور الدین شوئی رحمۃ اللہ علیہ (متوفی ۹۴۳ھ) (شون مصر میں جزیرہ بنی نصر احمدی کا ایک شہر) روزانہ دس ہزار مرتبہ درود شریف پڑھتے تھے اور شیخ احمد الروای الجیری المصری رحمۃ اللہ علیہ (متوفی ۹۲۳ھ۔ مدفون قصبہ دمنہور، مصر) کا طریقہ تھا کہ روزانہ چالیس ہزار مرتبہ درود شریف پڑھا کرتے تھے، امام شعرانی فرماتے ہیں کہ مجھے ایک بار انہوں نے فرمایا کہ ہمارا طریقہ یہ ہے کہ ہم بہت ہی کثرت سے نبی کریم صلی اللہ علیہ وسلم پر درود شریف پڑھتے ہیں، یہاں تک کہ بیداری میں آپ ہمارے ساتھ تشریف فرما ہوتے ہیں، ہم آپ کے ساتھ صحابہ کرام کی مانند مجلس کرتے ہیں اور آپ صلی اللہ علیہ وسلم سے اپنے دین کے متعلق پوچھتے ہیں اور ان احادیث کے متعلق جنہیں حفاظ حدیث نے ضعیف قرار دیا ہے وہ ہمارے پاس ہوتی ہیں اور ہم حضور صلی اللہ علیہ وسلم کے قول کے مطابق عمل کرتے ہیں، جب تک ہماری یہ کیفیت نہ ہو تو ہم اپنے آپ کو بکثرت درود شریف پڑھنے والوں میں نہیں سمجھتے، اے میرے بھائی تجھے معلوم ہونا چاہیے کہ بارگاہ خدائے ہندی میں پہنچنے کا قریب ترین راستہ نبی کریم صلی اللہ علیہ وسلم پر درود بھیجنا ہے۔ (شیخ یوسف بن اسماعیل بھائی فلسطینی، الفضل الصلوات علمی سید السادات (عربی) مطبوعہ بیروت (لبنان) ۱۳۰۹ھ، ص ۳۱)

✽ امام عبد الوہاب شعرانی رحمۃ اللہ علیہ اپنی کتاب ”الاصلاح المتبولیہ“ میں لکھتے ہیں کہ شیخ علی نور الدین شوئی رحمۃ اللہ علیہ میرے مشائخ میں سے تھے اور دن رات اپنے رب کی عبادت کرنے والے تھے، انہوں نے مصر اور اس کے علاوہ بیت المقدس، شام، یمن، مکہ مکرمہ اور مدینہ منورہ میں نبی کریم صلی اللہ علیہ وسلم پر درود پاک پڑھنے کی مجالس قائم کیں اور شیخ سیدی احمد بدوی رحمۃ اللہ علیہ کے شہر طندنا (مشہور سیاح ابن بطوطہ بھی اسی شہر کے رہنے والے تھے) اور جامع ازہر مصر میں اسی سال تک درود شریف کی مجلس قائم کئے رکھی، فرماتے تھے کہ اس وقت میری عمر ایک سو گیارہ سال ہے، لوگ انہیں ہر سال حج کے موقع پر عرفات میں دیکھتے تھے، ان کے دوسرے مناقب نہ بھی ہوتے تو نبی کریم صلی اللہ علیہ وسلم کی مجلس اقدس میں صبح و شام ان کا ذکر ہونا ہی ان کے بلند

مرتبہ کے لئے کافی ہے، امام شعرانی رحمۃ اللہ علیہ فرماتے ہیں میں پینتیس سال ان کی خدمت میں رہا، آپ ایک دن بھی مجھ سے کبھی ناراض نہیں ہوئے، شیخ علی نور الدین شوئی رحمۃ اللہ علیہ نے سیدی احمد بدوی رحمۃ اللہ علیہ (متوفی ۶۳۵ھ) کے شہر ”طندتا“ کے نواح ”شون“ میں بچپن گزارا، پھر سیدی احمد البدوی رحمۃ اللہ علیہ کے شہر میں منتقل ہو گئے، وہاں نبی کریم صلی اللہ علیہ وسلم پر درود شریف پڑھنے کی مجلس بنائی، ان دنوں آپ بے ریش نوجوان تھے، نبی کریم صلی اللہ علیہ وسلم پر درود شریف پڑھنے کی اس مجلس میں بہت سے لوگ جمع ہو جاتے تھے، شیخ علی نور الدین شوئی رحمۃ اللہ علیہ اور دوسرے حاضرین جمعہ کی رات کو بعد نماز مغرب اس مجلس درود شریف کو شروع کرتے اور دوسرے روز جمعہ کی اذان تک اس میں بیٹھتے تھے، پھر ۸۹۷ھ میں جامعہ ازہر میں آپ نے رسول کریم صلی اللہ علیہ وسلم پر درود شریف بھیجنے کی مجلس بنائی۔

امام شعرانی رحمۃ اللہ علیہ فرماتے ہیں کہ آپ نے مجھے بتایا کہ جب میں بچپن میں اپنے گاؤں شون میں مویشی چرا کرتا تھا، اس وقت بھی میں نبی کریم صلی اللہ علیہ وسلم پر درود شریف پڑھنے کا شوق رکھتا تھا، میں اپنا صبح کا کھانا بچوں کو دے دیتا اور ان سے کہتا کہ اسے کھاؤ پھر میں اور تم مل کر رسول کریم صلی اللہ علیہ وسلم پر درود پڑھیں، اس طرح ہم دن کا اکثر حصہ نبی کریم صلی اللہ علیہ وسلم پر درود شریف پڑھنے میں گزارتے تھے۔

امام شعرانی رحمۃ اللہ علیہ فرماتے ہیں کہ اس وقت حجاز، شام، مصر، صعیہ، محلہ الکبریٰ، اسکندریہ اور بلاد مغرب میں نبی کریم صلی اللہ علیہ وسلم پر درود و سلام بھیجنے کی مجالس آپ ہی سے پھیلی ہیں، شیخ علی نور الدین شوئی رحمۃ اللہ علیہ ان لوگوں میں سے تھے جو بیداری میں حضور نبی کریم صلی اللہ علیہ وسلم کی زیارت سے مشرف ہوتے تھے جس طرح شیخ علی خواص رحمۃ اللہ علیہ، شیخ سیدی ابراہیم متبولی رحمۃ اللہ علیہ اور امام جلال الدین سیوطی رحمۃ اللہ علیہ نبی کریم صلی اللہ علیہ وسلم کی زیارت سے مشرف ہوتے تھے۔ (شیخ یوسف بن اسماعیل نبھانی، افضل الصلوات علی السادات (عربی) مطبوعہ بیروت ۱۳۰۹ھ، ص ۱۰۶)

حضرت شیخ احمد اللکلی رحمۃ اللہ علیہ (متوفی ۹۵۲ھ) دن رات میں آپ کا معمول تھا کہ چالیس ہزار مرتبہ حضور نبی کریم صلی اللہ علیہ وسلم پر درود شریف پڑھا کرتے تھے۔ (امام عبد الوہاب شعرانی، طبقات امام شعرانی (اردو ترجمہ) مطبوعہ مکتبہ نوریہ رضویہ لاہور ۲۰۰۲ء، ص ۷۴۰)

امام عبد الوہاب شعرانی شامی مصری رحمۃ اللہ علیہ (متوفی ۹۷۳ھ) کا یہ ہمیشہ معمول رہا کہ آپ ہر جمعہ کی رات تمام شب صبح تک حضور نبی کریم صلی اللہ علیہ وسلم پر درود شریف پڑھنے کا اور فرماتے، آپ کا یہ معمول وفات تک جاری رہا۔ (حافظ رشید احمد ارشد، تعارف شیخ عبد الوہاب شعرانی (الطبقات الکبریٰ، اردو ترجمہ) مطبوعہ نفیس اکیڈمی کراچی، ۱۹۶۵ء، ص ۶)

اس کے علاوہ آپ واپس وطنہ ”جزی اللہ عنا محمدًا ماہو اہلہ“ ایک ہزار مرتبہ صبح اور ایک ہزار مرتبہ شام کو پڑھا کرتے تھے۔ (شیخ یوسف بن اسماعیل نبھانی، افضل الصلوات علی سید السادات (عربی) مطبوعہ بیروت ۱۳۰۹ھ، ص ۴۳)

حضرت شیخ مسعود الدراوی رحمۃ اللہ علیہ بلاد فارس کے اولیاء میں سے تھے اور حضور نبی کریم صلی اللہ علیہ وسلم کے محبین میں سے تھے، آپ اکثر اس جگہ تشریف لے جاتے جہاں مزدوری وغیرہ کے لئے جمع ہوئے لوگ مل جاتے ہیں، آپ وہاں سے بقدر ضرورت مزدوری کے خواہش مند افراد کو ساتھ لیتے، وہ سمجھتے کہ آپ ہمیں کسی کام کرنے کے لئے لے جا رہے ہیں، جب وہ لوگ آپ کے گھر پہنچتے تو آپ ان سے فرماتے کہ بیٹھو اب ہم نبی کریم صلی اللہ علیہ وسلم کی بارگاہ میں صلوة و سلام عرض کرتے ہیں، عصر کی نماز تک یہ سلسلہ جاری رہتا، پھر آپ ان کو مزدوری عطا فرماتے اور وہ اپنے اپنے گھروں کو روانہ ہو جاتے، آپ اپنے حسن عقیدت اور صدق دل کی وجہ سے

جاگتے ہوئے حضور صلی اللہ علیہ وسلم کی زیارت کیا کرتے تھے۔ (شیخ یوسف بن اسماعیل بہمانی، جامع کرامات الاولیاء (اُردو ترجمہ) مطبوعہ ضیاء القرآن پبلی کیشنز لاہور ۲۰۰۰ء، ج ۳، ص ۲۱۴)

✽ عارف باللہ سیدی شیخ امام عبد اللہ بن محمد المغربی القصری الکلبکی رحمۃ اللہ علیہ روزانہ پچیس ہزار مرتبہ یہ درود شریف پڑھا کرتے تھے:

”اللہم صل علی سیدنا محمد النبی الامی و علی آلہ و صحبہ وسلم“

یہ درود شریف انہوں نے اپنے شیخ قطب کامل سیدی عبد اللہ اشرف اللطمی رحمۃ اللہ علیہ سے حاصل کیا، یہی درود شریف ان کی طریقت کا سہارا ہے، اسی کے ذریعے وہ خود بھی مقام ولایت تک پہنچے اور اسی کے ذریعے انہوں نے اپنے شاگردوں کو مقام ولایت تک پہنچایا۔ (شیخ یوسف بن اسماعیل بہمانی، سعادت المدارس فی الصلوٰۃ علی سید الکونین (عربی) مطبوعہ بیروت ۱۳۱۶ھ، ص ۲۴۱)

✽ حضرت سید علی المشہور بابا میر رحمۃ اللہ علیہ (بیجا پور۔ بھارت) نے حضور نبی کریم صلی اللہ علیہ وسلم پر درود و سلام پڑھنے کے لئے سات ہزار درود شریف تالیف فرمائے، آپ شاہ وجہ الدین حسینی علوی کجراتی احمد آبادی رحمۃ اللہ علیہ (متوفی ۹۹۷ھ) سے بیعت تھے، آپ کامزار بیجا پور کے شہر پناہ کے باہر زمرہ پور میں واقع ہے۔ (محمد ابراہیم بیجا پوری، روضۃ الاولیاء بیجا پور ہترجم شاہ سیف اللہ تادری شطاری، بن طباعت اُردو حیدرآباد دکن ۱۳۱۴ھ، ص ۷۸)

✽ حضرت خواجہ ملک شیر خلوتی رحمۃ اللہ علیہ (متوفی ۱۰۰۵ھ) حضرت سید مصطفیٰ چشتی رحمۃ اللہ علیہ کے مرید تھے، احمد آباد (گجرات کاٹھیاواڑ، بھارت) میں پیدا ہوئے، آپ کامزار شریف موضع بودر، علاقہ خاندیس (بھارت) میں ہے، آپ تمام رات دن نوافل اور حضور نبی کریم صلی اللہ علیہ وسلم پر درود شریف بھیجنے میں صرف کیا کرتے تھے۔ (محمد غوثی شطاری ماڈروی بگلزار ابرار (اُردو ترجمہ) سن تالیف ۱۰۱۴ھ، مطبوعہ المعارف لاہور ۱۳۹۵ھ، ص ۴۱۲)

✽ حضرت شیخ محمد چشتی بدایونی رحمۃ اللہ علیہ (متوفی ۱۰۲۴ھ) روزانہ دس ہزار مرتبہ درود شریف پڑھتے تھے، درود شریف کی برکت سے آپ کو طے الارض (زمین کا سکل کرنا صلہ کم ہو جانا) حاصل تھا، اس لئے آپ ہر جمعہ کو بیت اللہ شریف کے طواف کے لئے مکہ مکرمہ جاتے تھے۔ (خواجہ رضی الدین بسمل بدایونی، تذکرۃ الواصلین، مطبوعہ نظامی پریس بدایون ۱۹۴۵ء، ص ۱۹۷)

✽ حضرت خواجہ محمد حاشم کشمی رحمۃ اللہ علیہ (متوفی ۱۰۴۵ھ) لکھتے ہیں کہ حضرت شیخ احمد سرہندی مجدد الف ثانی رحمۃ اللہ علیہ (متوفی ۱۰۳۳ھ) کثرت سے درود شریف پڑھتے تھے، خصوصاً جمعہ کی شب اور جمعہ کے دن اور پیر کی شب اور پیر کے دن میں، زندگی ظاہری کے آخری ایام میں جمعہ کی راتوں میں احباب کو جمع کر کے ہزار بار درود شریف پڑھتے تھے، اس عدد کو پورا کرنے کے بعد ایک گھڑی مراقبہ میں جاتے اور پورے انکسار کے ساتھ دعا کرتے تھے، (اس کے بعد) رسالہ صلوٰۃ ماثورہ جو ایک جز سے زیادہ ہوتا تھا یا درود شریف کا وہ رسالہ پڑھتے جو حضرت شیخ الجن والانس سید عبدالقادر جیلانی قدس سرہ کا ترتیب دیا ہوا ہے۔ (ملخصاً) (خواجہ محمد حاشم کشمی، زبدۃ المقامات) اُردو ترجمہ پروفیسر ڈاکٹر غلام مصطفیٰ خاں حیدرآباد سندھ متوفی ۲۰۰۵ء) مطبوعہ سیالکوٹ ۱۴۰۷ھ، ص ۲۸۶)

✽ حضرت اخوند درویش ہنگرستانی پشاوری رحمۃ اللہ علیہ (متوفی ۱۰۴۸ھ) پر حضور نبی کریم صلی اللہ علیہ وسلم کی محبت اتنی غالب تھی کہ آپ اکثر درود شریف ہی پڑھتے رہتے تھے اور (محبت رسول کریم صلی اللہ علیہ وسلم میں) آپہیں بھر بھر روتے تھے۔ (مولانا محمد امیر شاہ گیلانی تادری پشاور، تذکرہ علماء و مشائخ سرحد، مطبوعہ پشاور ۱۹۶۳ء، ج ۱، ص ۳۲، ۳۳)

✽ حضرت شیخ عبدالحق محدث دہلوی رحمۃ اللہ علیہ (متوفی ۱۰۵۲ھ) فرماتے ہیں کہ جس وقت اس فقیر کو شیخ عبد الوہاب متقی القادری الشاذلی رحمۃ اللہ علیہ (متوفی ۱۰۰۱ھ) نے مدینہ منورہ کے مبارک سفر کے لئے رخصت کیا تو

ارشاد فرمایا کہ یاد رکھو اس سفر میں فرائض ادا کرنے کے بعد نبی اکرم صلی اللہ علیہ وسلم پر درود و سلام بھیجنے سے بلندتر کوئی عبادت نہیں ہے، میں نے درود پاک کی تعداد دریافت کی تو فرمایا یہاں کوئی تعداد مقرر نہیں ہے جتنا ہو سکے پڑھو، اسی میں رطب المسمان رہو اور اسی کے رنگ میں رنگے جاؤ، وہ ہر طالب کو تلقین فرماتے تھے کہ روزانہ حضور نبی کریم صلی اللہ علیہ وسلم پر درود شریف کو ہزار مرتبہ سے کم نہ مقرر کرنا چاہیے، اگر اتنا نہ ہو سکے تو پانچ سو مرتبہ لازمی ہو تو کو یا ہر نماز کے بعد ایک سو مرتبہ اور سونے سے پہلے بھی وقت کو خالی نہ رکھنا چاہیے اور اپنے لئے ہر نماز کے بعد تین سو سے کم نہ مقرر نہ کرتے تھے۔ (بخاری، ج ۱، ص ۱۹۷) (اردو ترجمہ) مطبوعہ مدینہ پبلسٹک کمپنی کراچی ۱۹۷۲ء

حضرت شیخ مصطفیٰ بن زین الدین بن عبد القادر المشہور ابن سوار شافعی دمشقی رحمۃ اللہ علیہ (متوفی ۱۰۷۱ھ) ہر پیر کی رات جامع مسجد اموی دمشق میں شب بھر درود شریف پڑھنے کا اہتمام فرماتے، آپ کے ایک شاگرد شیخ عبد اللہ بن علی ناسکی علیہ الرحمہ نے آپ کے انتقال کے دور وز بعد آپ کو خواب میں دیکھا کہ آپ ہوا میں اُڑ رہے ہیں، انہوں نے عرض کیا یا سیدی آپ کہاں اُڑے جا رہے ہیں؟ فرمایا اعلیٰ علیین کی طرف، شیخ عبد اللہ نے پوچھا یہ عظمت آپ کو کس وجہ سے ملی، فرمانے لگے نبی کریم صلی اللہ علیہ وسلم پہ کثرت درود و سلام کی برکت سے۔ (شیخ یوسف بن اسماعیل نبھانی، جامع کرامات الاولیاء (اردو ترجمہ) مطبوعہ ضیاء القرآن پبلی کیشنز لاہور ۲۰۰۰ء، ج ۳، ص ۶۲۱)

قطب زمانہ حضرت سید حسن رسول نما اولیس ثانی نارنولی رحمۃ اللہ علیہ (متوفی ۱۱۰۳ھ) کا شمار دہلی کی عظیم اور بلند پایہ روحانی شخصیتوں میں ہوتا ہے، آپ نے تقریباً سو سال عمر پائی، تمام عمر ”باغ کلائی، پہاڑ گنج، دہلی“ میں رہے، آپ کو ”رسول نما“ کے لقب سے اس لئے یاد کیا جاتا ہے کہ آپ ہر روز گیارہ سو مرتبہ یہ درود شریف پڑھتے تھے:

”اللہم صل علی محمد و عترتہ بعدد کل معلوم لک“

آپ اس درود شریف پڑھنے کی وجہ سے حضور نبی کریم صلی اللہ علیہ وسلم کی مجلس پاک کے حضوری تھے اور آپ جس کو یہ درود شریف پڑھنے کے لئے بتا دیتے تھے اُس کو بھی حضور نبی کریم صلی اللہ علیہ وسلم کی زیارت نصیب ہو جاتی تھی، بے شمار لوگ آپ کی صحبت بابرکت سے فیض یاب ہوئے، اس درود شریف کو پڑھنے کی آپ کی طرف سے عام اجازت ہے۔ (محمد عبد الحمید صدیقی، سیرت النبی بعد از وصال النبی، مطبوعہ ضیاء القرآن پبلی کیشنز لاہور ۱۹۷۹ء، ج ۱، ص ۲۵۰)

حضرت شاہ عبد الرحیم دہلوی رحمۃ اللہ علیہ (متوفی ۱۱۳۱ھ / ۱۷۱۸ء) روزانہ ایک ہزار مرتبہ درود شریف پڑھا کرتے تھے۔ (شاہ ولی اللہ محدث دہلوی، انقاس العارفین (اردو ترجمہ) مطبوعہ المعارف لاہور ۱۳۹۸ھ / ۱۹۷۸ء، ص ۱۹۰)

عارف باللہ سیدی شیخ احمد بن ثابت انجانی الحسینی المغربی رحمۃ اللہ علیہ (متوفی ۱۱۵۲ھ / ۱۷۳۹ء) کثرت سے درود شریف کا ورد کرتے تھے اور اکثر خواب میں حضور نبی کریم صلی اللہ علیہ وسلم کا دیدار کرتے تھے، ایک مرتبہ آپ نے خواب میں حضور نبی کریم صلی اللہ علیہ وسلم کی زیارت کی تو آپ نے عرض کیا یا رسول اللہ میں چاہتا ہوں آپ ہر اس مسلمان کے ضامن ہوں جو درود و سلام پر لکھی گئی میری کتاب ”**التفکر الاعتبار فی فضل الصلوٰۃ علی النبی المختار صلی اللہ علیہ وسلم**“ کو پڑھے، حضور صلی اللہ علیہ وسلم نے فرمایا میں اس کے پڑھنے والے کا ضامن ہوں اور اس کا بھی جو اس کتاب میں لکھے گئے صیغوں کے ساتھ درود و سلام بھیجے۔ (شیخ یوسف بن اسماعیل نبھانی، سعادت دارین (اردو ترجمہ) مطبوعہ مکتبہ حامد یہ لاہور ۱۳۰۹ھ / ۱۹۸۸ء، ج ۱، ص ۳۰۲)

(نوٹ۔ اسماعیل پاشا بغدادی نے ”**ہمدیصہ العارفین**“ جلد ۵، صفحہ ۷۳ پر اس کتاب ”**التفکر الاعتبار**“ کا یہی نام لکھا ہے، اور عمر رضا کمال مصری نے ”**معجم المؤلفین**“ جلد ۱، صفحہ ۸۰ پر اس کتاب کا یہی

نام لکھا ہے، اگر کسی صاحب علم کی لائبریری میں یہ کتاب ہو تو رقم الحروف غلیل احمد رانا کو ضرور مطلع فرمائیں

✿ حضرت عبدالقادر ثانی حیدرآبادی بن شاہ سعد الدین رحمہم اللہ تعالیٰ (متوفی ۱۱۵۹ھ) ہر وقت درود شریف پڑھتے تھے۔ (محمد عبد الجبار مکا پوری، تذکرہ اولیائے دکن، مطبوعہ مطبع رحمانی حیدرآباد دکن، (بھارت) ج ۳، ص ۵۶۱)

✿ حضرت شیخ محمد عابد نقشبندی لاہوری رحمۃ اللہ علیہ (متوفی ۱۱۶۰ھ/ ۱۷۴۷ء) روزانہ ایک ہزار مرتبہ درود شریف کا ورد کرتے تھے۔ (فقیر محمد جہلمی، حدائق الخفیہ، مطبوعہ سہیل اکیڈمی لاہور ۱۴۰۰ھ/ ۱۹۸۰ء، ص ۲۶۳) (ایضاً محمد دین کلیم، مدینۃ الاولیاء، مطبوعہ المعارف لاہور ۱۳۹۶ھ/ ۱۹۷۶ء، ص ۴۳۸)

✿ حضرت سید محمد وارث رسول نماہناری رحمۃ اللہ علیہ (متوفی ۱۱۶۶ھ/ ۱۷۵۳ء) شاہ رفیع الدین غازی پوری رحمۃ اللہ علیہ کے خلیفہ مجاز تھے، آپ روزانہ (اپنے حلقہ میں) ایک لاکھ مرتبہ ”درود طریقتہ“ کا ورد کرتے تھے، درود طریقتہ یہ ہے:

”اللہم صل علی سیدنا محمد النبی الامی وعلی آلہ و اہل بیتہ و اصحابہ و بارک

و سلم علیہ و علیہم اجمعین“

اس درود شریف کا ورد مخصوص طریقتہ پر کسی صاحب اجازت بزرگ کی اجازت سے بہت فوائد کا حامل ہے، آپ کے ایک مرید غالباً شاہ ابو الحیات تادری پھلواڑی بہاری رحمۃ اللہ علیہ، مؤلف کتاب ”تذکرۃ الکرام“ (فارسی) روزانہ (اپنے حلقہ میں) دس لاکھ مرتبہ درود شریف پڑھا کرتے تھے۔ (حکیم محمد اسرار الحق بہاری، حضرت رسول نماہناری اور ان کے معاصر علماء، مطبوعہ پٹنہ (بھارت) ۱۹۹۱ء، ص ۶۳، ۹۳)

✿ حضرت سید محمد وارث رسول نماہناری علیہ الرحمہ کے دائیں ہاتھ کی ہتھیلی پر جھٹکی کے نیچے ہنر کلمات میں سید دو عالم صلی اللہ علیہ وسلم کا اسم گرامی لکھا ہوا تھا، جس کو ہر شخص آسانی سے پڑھ سکتا تھا، آپ کے بدن سے ہر وقت خوشبو آتی تھی، آپ کو حضور نبی کریم صلی اللہ علیہ وسلم سے بے پناہ عشق و محبت تھا۔ (تاضی محمد زاہد الحسنی، تذکرۃ المفسرین، مطبوعہ اٹک، ۱۴۰۱ھ، ۱۷۰)

✿ حضرت شیخ عبدالنبی محمد بن یونس القشاشی المالکی الدجانی المدنی رحمۃ اللہ علیہ، بیت المقدس (فلسطین) کے مضافاتی قصبہ دجانہ کے رہنے والے تھے، نہایت صالح بزرگ تھے، آپ کو عبدالنبی کے نام سے اس لئے پکارا جاتا تھا کہ آپ لوگوں کو اجرت دے کر مسجد میں بٹھاتے تاکہ وہ حضور نبی کریم صلی اللہ علیہ وسلم پر درود شریف پڑھیں۔ (شاہ ولی اللہ محدث دہلوی، انسان العین فی مشائخ الحرمین، مشمولہ انقاس العارفین (اردو ترجمہ) مطبوعہ لاہور ۱۹۷۸ء، ص ۳۷۶)

✿ حضرت شاہ ولی اللہ محدث دہلوی رحمۃ اللہ علیہ (متوفی ۱۱۷۶ھ/ ۱۷۶۲ء) فرماتے ہیں کہ میرے والد ماجد شاہ عبد الرحیم دہلوی رحمۃ اللہ علیہ نے مجھے ہر روز درود شریف پڑھنے کی وصیت فرمائی اور فرمایا ہم نے جو کچھ پایا اسی درود شریف کے سبب پایا ہے۔ (شاہ ولی اللہ محدث دہلوی، القول الجمیل (عربی، اردو) مطبوعہ ایچ ایم سعید کمپنی کراچی، ص ۱۱۷)

✿ شاہ ولی اللہ محدث دہلوی علیہ الرحمہ ہی فرماتے ہیں کہ درود شریف کے فضائل میں سے ایک یہ ہے کہ اس کا پڑھنے والا دنیا کی رسوائی سے محفوظ رہتا ہے اور اس کی آبرو میں کوئی کمی نہیں ہوتی۔ (شاہ محمد عاشق بھٹکی (متوفی ۱۱۷۸ھ)، القول الجلی فی ذکر آثار ولی، فارسی (عکس قلمی) مطبوعہ دہلی، ۱۹۸۹ء، ص ۲۷۶)

✿ حضرت بابا مای شاہ تادری نوشاہی ہوشیار پوری رحمۃ اللہ علیہ (متوفی ۱۱۹۳ھ/ ۱۷۸۰ء) مدفون موضع جھنگی شاہ تحصیل دسوہہ، ضلع ہوشیار پور (مشرقی پنجاب - بھارت) نے دریائے بیاس کے کنارہ پر بارہ سال میں ایک کروڑ مرتبہ درود شریف ہزارہ پڑھا اور حضور نبی کریم صلی اللہ علیہ وسلم کی حضور مجلس سے شرف ہوئے، درود ہزارہ یہ ہے:

”اللہم صل علی سیدنا محمد بعدد کل ذرۃ مائۃ الف الف مرۃ“ (سید شریف احمد شرافت

نوشاہی، شریف انوار، جلد ۳، جز ۳، مطبوعہ لاہور ۱۴۰۳ھ/۱۹۸۲ء، ص ۲۰۹)

حضرت میرزا مظہر جان جاناں شہید نقشبندی دہلوی رحمۃ اللہ علیہ (متوفی ۱۱۹۵ھ) فرماتے ہیں کہ سائیک کے لئے روزانہ ہزار بار درود شریف پڑھنا لازم ہے۔ (شاہ غلام علی دہلوی، مقامات مظہری (اردو ترجمہ) مطبوعہ اُردو سائنس بورڈ لاہور ۱۹۸۳ء، ص ۳۲۹)

حضرت مولانا انوار الحق فرنگی علی رحمۃ اللہ علیہ (متوفی ۱۲۳۶ھ) اپنے ہر مرید کو کثرت سے درود شریف پڑھنے کی تلقین فرماتے تھے۔ (محمد عنایت اللہ فرنگی علی، تذکرہ علمائے فرنگی محل، مطبوعہ لکھنؤ ۱۹۳۰ء، ص ۲۶)

حضرت شاہ غلام علی نقشبندی مجددی دہلوی رحمۃ اللہ علیہ (متوفی ۱۲۳۰ھ) اپنے متولین کو تلقین فرمایا کرتے تھے کہ ہر روز رات کو ایک ہزار مرتبہ درود شریف پڑھنا چاہیے۔ (شاہ رؤف احمد راشت دہلوی، در المعارف (اردو ترجمہ) مطبوعہ مکتبہ نبویہ لاہور ۱۹۸۳ء، ص ۱۱۸، ۳۰۲)

حضرت شاہ محمد آفاق نقشبندی مجددی دہلوی رحمۃ اللہ علیہ (متوفی ۱۲۳۰ھ) روزانہ دس ہزار مرتبہ یہ درود

شریف پڑھا کرتے تھے ”اللہم صل علی سیدنا محمد و علی آل سیدنا محمد و بارک

و سلم“۔ (ڈاکٹر ظہور الحسن شارب دہلوی، دہلی کے بانئیں خولجہ، مطبوعہ فرید بک سٹال اردو بازار لاہور، ص ۲۶۳)

حضرت امام الدین بن میاں تاج محمود بن حافظ شرف الدین علیہم الرحمۃ متوطن موضع شاہ اعظم مضافات تونسہ اور حضرت مولوی اللہ بخش بلوچ رحمۃ اللہ علیہ ساکن موضع سوکڑی مضافات تونسہ ضلع ڈیرہ غازی خان لکھتے ہیں کہ ایک مرتبہ ایک نوجوان قبول نامی جو بد قسمتی سے نابینا ہو گیا تھا، حضرت فخر الاولیاء خولجہ محمد سلیمان تونسوی رحمۃ اللہ علیہ (متوفی ۱۲۶۷ھ/۱۸۵۰ء) کی خدمت میں حاضر ہوا اور عرض کی کہ یا حضرت میں نابینا ہوں میرے لئے دُعا فرمائیے کہ اللہ کریم مجھے روشنی چشم عطا فرمائے، آپ نے فرمایا کہ میاں درود شریف پڑھا کرو، اس نے عرض کیا غریب نواز! میں پہلے پڑھتا رہتا ہوں، آپ نے فرمایا درود شریف ایسی چیز نہیں ہے کہ تو پڑھے اور تیری آنکھیں روشن نہ ہوں، چنانچہ اُس نوجوان نے کثرت سے درود شریف پڑھنا شروع کیا، جب نولا کھ مرتبہ پورا کیا تو اللہ کریم نے اے سے بینائی عطا فرمادی۔

حضرت خولجہ تونسوی رحمۃ اللہ علیہ نے یہ بھی فرمایا کہ صاحبزادہ خولجہ نور احمد جو رحمۃ اللہ علیہ، مہار شریف (چشتیاں، ضلع بہاول نگر) کے اقرباء میں سے ایک شخص نابینا ہو گیا تھا، اس نے کثرت سے درود شریف پڑھنا شروع کیا، اللہ کے فضل سے ایک ماہ میں بینا ہو گیا۔ (امام الدین، نافع السالکین، مطبوعہ دہلی ۱۳۱۰ھ/۱۸۹۲ء، ص ۱۱۳) (ایضاً۔ اللہ بخش بلوچ، خاتم سلیمانی، مطبوعہ لاہور ۱۳۲۵ھ/۱۹۰۷ء، ص ۱۳۹)

حضرت افضل العلماء ابو علی محمد ارتضاء اصفوی قاضی القضاہ مدراسی رحمۃ اللہ علیہ (متوفی ۱۲۷۰ھ) کی عادت شریف تھی کہ اکثر اوقات درود شریف پڑھنے میں مشغول رہا کرتے تھے۔ (محمد مہدی واصف مدراسی، حدیقتہ الرام (تذکرہ علمائے مدراس، جنوبی ہند)، مطبوعہ مجلس ترقی اردو کراچی ۱۹۸۲ء، ص ۱۹)

حضرت مولانا غلام محی الدین قصور داتم الحضوری رحمۃ اللہ علیہ (متوفی ۱۲۷۰ھ/۱۸۵۲ء) خلیفہ مجاز حضرت شاہ غلام علی دہلوی رحمۃ اللہ علیہ (متوفی ۱۲۳۰ھ) کا معمول تھا کہ آپ کثرت سے درود شریف پڑھا کرتے تھے، مولانا نبی بخش حلوانی لاہوری رحمۃ اللہ علیہ (متوفی ۱۹۳۳ء) فرماتے ہیں کہ میں نے کئی مرتبہ آپ کی قبر پر خود حاضر ہو کر یہ کیفیت دیکھی کہ قبر سے خوشبو کی لپٹیں آتی تھیں اور مجھے یوں محسوس ہوتا کہ کسی عطار نے اپنی ساری خوشبوؤں کو بکھیر دیا ہے، میں نے تیختی دھوپ میں بھی حاضری دی مگر آپ کی قبر کے پاس تمام پتھروں اور اینٹوں کو خُشک دیا۔

مولانا نبی بخش حلوانی، شفاء القلوب بالصلوۃ علی المبوب، مطبوعہ مکتبہ نبویہ لاہور، ۱۹۸۲ء، ص ۲۲۵)

حضرت میاں محمد حسن بلوچستانی رحمۃ اللہ علیہ (متوفی ۱۲۷۳ھ/۱۸۵۷ء) پانچ روز میں ایک لاکھ مرتبہ درود شریف کا ورد فرماتے تھے، اور آپ کے چھوٹے صاحبزادے حضرت میاں تاج محمد بلوچستانی رحمۃ اللہ علیہ (متوفی ۱۳۱۰ھ/۱۸۹۲ء) نے بھی درود شریف کا ورد اور دلائل الخیرات شریف کے ورد کو اپنا معمول بنا رکھا تھا۔ (ڈاکٹر انعام الحق کوثر، تذکرہ صوفیائے بلوچستان، مطبوعہ اردو سائنس بورڈ لاہور ۱۹۸۶ء، ص ۶۵، ۲۶۷)

حضرت مولانا محمد حیات خاں رام پوری رحمۃ اللہ علیہ (متوفی ۱۲۸۱ھ) رام پور شہر (صوبہ یوپی۔ بھارت) میں محلہ نالہ پار کی مسجد شب و روز تنہا رہا کرتے تھے، درود شریف کا ورد کثرت کیا کرتے تھے اور ہر مہینے خواب میں زیارت نبی کریم صلی اللہ علیہ وآلہ وسلم سے مشرف ہوتے تھے۔ (حافظ احمد علی شوق، تذکرہ کاملان رام پور، مطبوعہ پٹنہ بھارت) ۱۹۸۶ء، ص ۳۵۲)

عارف باللہ سید امام علی شاہ نقشبندی مجددی رحمۃ اللہ علیہ (متوفی ۱۲۸۲ھ/۱۸۶۶ء) کی خانقاہ مکان شریف (رتھ جھڑ، ضلع کوردا سپور، بھارت) میں ہر روز نماز عصر کے بعد سو لاکھ مرتبہ درود شریف حضرت **صلی اللہ علیہ وسلم** کا ختم ہوتا تھا۔ (تائم الدین قانون کو، ذکر مبارک، مطبوعہ سیالکوٹ ۱۹۸۰ء، ص ۱۲۵)

امام الاطباء حکیم سید بہر علی مولانی رحمۃ اللہ علیہ اپنے وقت میں بیکتا نے عصر سمجھے جاتے تھے، آپ مولانا فضل رسول بدایونی رحمۃ اللہ علیہ (متوفی ۱۲۸۹ھ) کے اساتذہ میں سے تھے، غریب ریاضوں پر بے انتہا توجہ فرماتے تھے، آپ کئی پشتوں سے مذہباً شیعہ تھے، لیکن کثرت درود شریف کی وجہ سے دربار نبوت کے فیض نے آپ کو اپنی طرف کھینچا، آپ ایک عجیب ذوق و شوق کی حالت میں کثرت سے درود شریف پڑھتے تھے، آخر ایک دن یہ مبارک شغل رنگ لایا اور سو یا ہوا نصیب جاگ اٹھا، خواب میں حضور سید الابرار صلی اللہ علیہ وآلہ وسلم کے دیدار سے مشرف ہوئے، حضور نبی کریم صلی اللہ علیہ وآلہ وسلم ایک مرصع تخت پر جلوہ افروز ہیں اور چاروں خلفاء راشدین ہم نشینی سے برآمد ہوئے ہیں، صبح کو بیدار ہوئے تو فوراً عقائد باطلہ سے تائب ہوئے اور مذہب حق اہل سنت قبول کیا، اکبر آباد (بھارت) میں وصال ہوا۔ (محمد یعقوب ضیاء القادری بدایونی، اکمل التاریخ، مطبوعہ حیدرآباد دکن ۱۹۱۵ء، ج ۲، ص ۷۷، ۱۸)

حضرت خواجہ شمس الدین سیالوی رحمۃ اللہ علیہ (متوفی ۱۳۰۰ھ/۱۸۸۳ء) روزانہ عشاء کی نماز کے بعد ایک ہزار مرتبہ درود شریف پڑھتے تھے۔ (سید محمد سعید، ملفوظات مرآت العاشقین (اردو ترجمہ) مطبوعہ المعارف لاہور ۱۳۹۷ھ/۱۹۷۷ء، ص ۱۰۲)

ایک مرتبہ آپ کے ایک مرید نور مصطفیٰ قریشی نے عرض کیا کہ حضور جو وطنینہ دونوں جہانوں کے لئے فائدہ مند ہوا رشاد فرمائیں، خواجہ شمس العارفین نے فرمایا اگر تم دونوں جہانوں کی فلاح چاہتے ہو تو درود شریف پڑھا کرو کیونکہ اسی میں سعادت دارین ہے۔ (امیر بخش منشی، انوار شمس، مطبوعہ سیال شریف ضلع سرگودھا (پاکستان) ۱۹۷۸ء، ص ۵۵)

مولانا فیض الحسن سہارنپوری رحمۃ اللہ علیہ (متوفی ۱۳۰۴ھ) ہر جمعہ کی رات بیدار رہ کر درود شریف پڑھتے تھے، لاہور میں جب آپ اور نیشنل کالج میں عربی کے پروفیسر تھے تو ہر جمعہ کو داتا گنج بخش رحمۃ اللہ علیہ (متوفی ۴۶۵ھ) کی درگاہ میں بیٹھ کر دس ہزار مرتبہ درود شریف کا ورد کرتے تھے۔ (محمد صادق قصوری، اساتذہ امیر ملت، مطبوعہ رضا اکیڈمی لاہور ۱۹۹۶ء، ص ۳۲)

حضرت حافظ محمد صدیق قادری رحمۃ اللہ علیہ بانی خانقاہ بھر چوٹھی شریف سندھ (متوفی ۱۳۰۸ھ) جسمانی تکلیف، مرض کا علاج، اور ترقی درجات کے لئے درود شریف قدسی **صلی اللہ علیہ وآلہ وسلم** کا کثرت سے ورد فرماتے تھے، دس ہزار سنگریزوں کی دوہری بالیاں مسجد کے گوشے میں موجود رہتیں، مصیبت زدہ لوگ آتے اور خانقاہ کے فقراء سے درود قدسی پڑھا کر دم کراتے تا ہنوز یہی طریقہ جاری ہے۔ (سید مغفور القادری، عباد الرحمن (تذکرہ مشائخ بھر چوٹھی) مطبوعہ فرید بک سنال لاہور، ۱۹۹۱ء، ص ۶۹)

حضرت مولانا شاہ افضل رحمن گنج مراد آبادی رحمۃ اللہ علیہ (متوفی ۱۳۱۳ھ) فرمایا کرتے تھے کہ درود شریف بکثرت پڑھو جو کچھ ہم نے پایا درود سے پایا۔ (ابوالحسن علی ندوی، تذکرہ مولانا افضل رحمن گنج مراد آبادی، مطبوعہ مجلس نشریات اسلام کراچی، ۱۹۸۵ء، ص ۵۰)

حضرت خواجہ توکل شاہ انبالوی نقشبندی رحمۃ اللہ علیہ (متوفی ۱۳۱۵ھ) ہر شخص کو درود شریف کی کثرت کے لئے فرمایا کرتے تھے اور درود شریف کی کثرت پر خوش ہوتے تھے اور فرماتے تھے کہ اس سے روح رسول اللہ صلی اللہ علیہ وسلم کی طرف سے پڑھنے والے کی (روحانی) پرورش شروع ہو جاتی ہے۔ (خواجہ محبوب عالم، ذکر خیر، مطبوعہ سید شریف ضلع کجرات (پنجاب) ۱۹۷۴ء، ص ۲۵۷) (ایضاً مولانا نور بخش توکلی، تذکرہ مشائخ نقشبندیہ، مطبوعہ لاہور ۱۹۷۶ء، ص ۳۶۸)

حضرت خواجہ اللہ بخش تونسوی رحمۃ اللہ علیہ (متوفی ۱۳۱۹ھ/۱۹۰۱ء) کے پاس علاقہ کے لوگ سخت قحط سالی کی وجہ سے پریشان ہو کر دعا کے لئے حاضر ہوئے، آپ نے فرمایا تم لوگ اسی لاکھ مرتبہ درود شریف پڑھو، دوسرے جمعہ کو ایک شخص آیا اور عرض کی کہ حضرت ہم نے ایک کروڑ مرتبہ درود شریف پڑھا ہے، آپ نے فرمایا بہت اچھا کیا، اب ہم اپنے اللہ سے لینے والے ہیں، پس دوسرے دن ہی نالہ میں اس قدر پانی آیا کہ سارا علاقہ سیراب ہو گیا۔ (پروفیسر افتخار احمد چشتی سلیمانی، تذکرہ خواجگان تونسوی، جلد اول، مطبوعہ فیصل آباد ۱۴۰۶ھ/۱۹۸۵ء، ص ۱۳۲)

حضرت سید وارث علی شاہ رحمۃ اللہ علیہ (متوفی ۱۳۲۳ھ/۱۹۰۵ء) دیوہ شریف (ضلع بارہ بکنی، صوبہ یو پی۔ بھارت) ہر کسی کو سوائے درود شریف کی اجازت کے اور کچھ پڑھنے کی اجازت نہ دیتے تھے، ایک مرید کو فرمایا اگر محبت الہی کا بہت شوق رکھتے ہو تو یہ درود شریف بکثرت پڑھا کرو:

”اللہم صل علی محمد و آلہ بقدر حسنہ“

(پروفیسر فیاض احمد کاوش، آفتاب ولایت، مطبوعہ کراچی ۱۹۹۰ء، ص ۱۳۹)

حضرت سیدی ابوالحسن نوری میں تادری مارہروی رحمۃ اللہ علیہ (متوفی ۱۳۲۳ھ/۱۹۰۶ء) سجادہ نشین خانقاہ مارہرہ ضلع ایبٹہ (یو پی۔ بھارت) نے آخری عمر میں بسبب ضوف تمام اور اذک فرمادینے تھے، صرف درود شریف کا ورد فرماتے تھے، آپ نے درود شریف کے چند سیغ چھپو ادینے تھے اور مریدین کو حکم فرمایا تھا کہ اگر شامت اعمال سے کچھ بھی نہ ہو سکے تو ان کو ضرور پڑھ لیا کرو، ارشاد فرماتے تھے کہ درود شریف تمام دعاؤں کی روح ہے اس کے بغیر کوئی عبادت کامل نہیں ہوتی۔ (مولانا غلام شہر تادری بدایونی، تذکرہ نوری، مطبوعہ لاکل پور (فیصل آباد) ۱۹۶۸ء، ص ۹۶)

حکیم حیدر علی خاں حیدر رام پوری علیہ الرحمہ (متوفی ۱۳۲۹ھ/۱۹۱۱ء) نے تادم مرگ سفر و حضر میں بعد نماز عشاء روزانہ درود شریف کا ورد کیا، اور اس کی وجہ سے انہیں دست غیب بھی حاصل تھا۔ (حافظ احمد علی شوق راجپوری، تذکرہ کالملاں رام پور، مطبوعہ خدائش اور نیشنل لائبریری پٹنہ (بھارت)، ص ۱۲۱)

حضرت فخر العارفین سید محمد عبدالحی ابوالعلائی جہانگیری رحمۃ اللہ علیہ (متوفی ۱۹۳۹ء) مدون بہ مقام مرزا کمل، ضلع چٹاگانگ (بنگلہ دیش) فرمایا کرتے تھے کہ درود شریف ہی میں سب کچھ ہے، مریدین کو فرماتے تھے کہ ہر روز بعد نماز عصر پانچ سو مرتبہ یہ درود شریف پڑھا کریں:

”اللہم صل علی سیدنا محمد النبی الامی و علی آلہ واصحابہ و بارک و سلم“

(حکیم سید سکندر شاہ کانپوری، سیرت فخر العارفین، مطبوعہ کراچی ۱۳۸۳ھ، ص ۱۱۳، ۲۱۹)

عاشق مصطفیٰ ﷺ امام اہلسنت اعلیٰ حضرت امام احمد رضا خاں تادری بریلوی رحمۃ اللہ علیہ (متوفی ۱۳۳۰ھ/۱۹۲۱ء) فرمایا کرتے تھے کہ یہ درود شریف:

صلی اللہ علی النبی الامی و آلہ صلی اللہ علیہ وسلم صلاةً وسلاماً علیک یا رسول اللہ

بعد نماز جمعہ جمع کے ساتھ مدینہ طیبہ کی طرف منہ کر کے دست بستہ کھڑے ہو کر سو بار پڑھا کریں، جہاں جمعہ نہ ہوتا ہو وہاں جمعہ کے دن نماز صبح خواہ ظہر یا عصر کے بعد پڑھیں، جو کہیں اکیلا ہو وہ تہا پڑھے، یونہی عورتیں اپنے اپنے گھروں میں پڑھیں، آپ کے بہت فائدے بیان فرماتے تھے۔ (مولانا احمد رضا خاں تادری بریلوی، الوظيفية الكريمة، مطبوعہ مکتبہ نبویہ لاہور، ص ۲۱)

✽ حضرت پیر عبدالغفار کشمیری رحمۃ اللہ علیہ (متوفی ۱۳۳۰ھ/۱۹۲۲ء) مدفون لاہور کی تصانیف حضور نبی کریم صلی اللہ علیہ وسلم کے لئے صلوة و سلام پر وقف رہیں، درود شریف کے موضوع پر دنیا کے کسی خطے میں بھی کسی تصنیف کا پتہ چلتا تو ہر قیمت پر حاصل کرتے اور اپنی نگرانی میں اسے زیور اشاعت سے مزین کر کے مفت تقسیم کراتے، آپ کی قلمی تالیف **”خزائن البرکات“** جو چار ضخیم جلدوں پر مشتمل ہے، دنیا کے نوادرات میں سے ایک ہے، نہایت خوش خط، متوسط قلم، جس صورت ورق، مطبوعہ جلد آج بھی آپ کی عظمت کی امین بنی ہوئی ہے، کاش کوئی اہل ثروت جسے نبی کریم صلی اللہ علیہ وآلہ وسلم کی محبت بھی نصیب ہو اس کی اشاعت کا اہتمام کرے تاکہ درود شریف پر بیاد انسانیکو پیدیا مہصہ شہود پر جلوہ گر ہو سکے، اس مہنگائی کے دور میں کم از کم ہر ایک جلد پر ایک لاکھ خرچ آسکتا ہے، کتابت کی قطعاً ضرورت نہیں، پوزیو تیار کرائے جاسکتے ہیں، پیر عبدالغفار شاہ کی رحمۃ اللہ علیہ کے تالیف کردہ درود شریف کے اس مجموعہ کو دیکھ کر ہمت راف کرنا پڑتا ہے کہ آپ سچے عاشق رسول تھے، اس مجموعہ میں درود شریف مع اسناد و اجازت جمع کئے گئے ہیں۔

✽ انیس الفقراء، حضرت مخدومی حکیم محمد موسیٰ امرتسری رحمۃ اللہ علیہ (متوفی ۱۹۹۹ء) آپ کا تعارف بیان کرتے ہوئے فرماتے ہیں کہ ”برصغیر میں صرف اس مقدس ماں نے ہی یہ ایک بیٹا جنا جس نے اپنی پوری زندگی نبی کریم صلی اللہ تعالیٰ علیہ وسلم پر درود شریف کے لئے وقف کر رکھی تھی، آپ خزائن البرکات (محررہ ۱۳۳۸ھ) کے دیباچہ میں فرماتے ہیں!

لناس شغل ولی شغل فی تصور النبی صلی اللہ تعالیٰ علیہ وسلم

بود در جہاں ہر کے را خیالے

مرا از ہمہ خوش خیال محمد

”یعنی کسی کا کوئی شغل ہے اور کسی کا کوئی، مگر میرا شغل تو ہر وقت خیال مصطفیٰ ﷺ ہے“

درود و سلام ہی آپ کی غذا و دوا تھی، صبح و شام یہی وظیفہ اور یہی معمول تھا، بقول ایک صوفی کے پیر عبدالغفار نے زندگی بھر باتیں کم کیں اور درود و سلام زیادہ پڑھا اور یہ بڑی سعادت ہے۔ (ملخصاً)

(خلیفہ ضیاء محمد ضیاء، گلزار رحمانی، مطبوعہ مکتبہ تادریہ لاہور ۱۹۷۶ء، ص ۱۱)

✽ حضرت خواجہ عبدالرحمن حنفی تادری رحمۃ اللہ علیہ (متوفی ۱۳۳۲ھ) مدفون چھوہر شریف (ہری پور ہزارہ) نے درود شریف کے تیس پارے مرتب کئے، یہ بڑے محبت والے صیغوں کے درود شریف ہیں، ان کا نام **”مجموعہ صلوات الرسول“** ہے، اس کتاب کو آپ نے بارہ سال آٹھ مہینے اور تیس دن میں لکھا، اس کا پہلا ایڈیشن رنگون (برما) سے شائع ہوا، دوسری بار ۱۹۵۳ء میں تین جلدوں پشاور سے شائع ہوئی۔ (محمد امیر شاہ تادری گیلانی، تذکرہ علماء و مشائخ سرحد، مطبوعہ پشاور ۱۳۸۳ھ/۱۹۶۳ء، ج ۱، ص ۱۹۵، ۱۹۶)، اور ابھی حال ہی میں غالباً ۲۰۰۳ء میں تیسرا ایڈیشن جامعہ رحمانیہ ہری پور ہزارہ سے شائع ہو گیا ہے۔

✽ حضرت مولانا حافظ محمد عنایت اللہ خاں رام پوری نقشبندی مجددی رحمۃ اللہ علیہ (متوفی ۱۳۳۵ھ) ہر روز رات کو ایک ہزار مرتبہ درود شریف پڑھتے تھے۔

(مولانا حامد علی خاں رام پوری ثم ملتانی، تذکرۃ المشائخ، مطبوعہ ملتان ۱۳۸۸ھ/۱۹۶۸ء، ص ۱۵۳)

✽ حضرت میاں شیر محمد شرتپوری رحمۃ اللہ علیہ، شرق پور، ضلع شیخوپورہ، پنجاب پاکستان (متوفی ۱۳۳۷ھ/

۱۹۲۸ء) ہر روز بعد نماز تہمتین ہزار مرتبہ درود شریف خضریٰ **صلی اللہ علیہ وسلم** حبیبہ سیدنا محمد وآلہ و اصحابہ وسلم کا ورد فرماتے تھے، آپ کی مسجد میں روزانہ بعد نماز فجر اور نماز عشاء سے پہلے کپڑے کی ایک لمبی سفید چادر بچھادی جاتی تھی جس پر کھجور کی گٹھلیاں رکھی ہوتی تھیں، آپ دیگر ہمراہیوں کے ساتھ ان پر درود شریف خضریٰ پڑھتے تھے، آستانہ عالیہ شریکوہ شریف میں یہ طریقہ آج بھی اسی ترتیب سے جاری ہے۔

(حاجی فضل احمد موگہ شریکوہ شریف، حدیث دلیراں، مطبوعہ لاہور، ۱۳۱۳ھ/۱۹۹۳ء، ص ۱۱۹، ۲۹۵، ۳۰۰، ۳۰۲)

✽ حضرت سید پیر مہر علی شاہ چشتی نقوی رحمۃ اللہ علیہ (متوفی ۱۳۵۶ھ/۱۹۳۷ء) مدفون کوٹلہ شریف ضلع راولپنڈی، حضور نبی کریم صلی اللہ علیہ وآلہ وسلم پر کثرت سے درود شریف پڑھا کرتے تھے۔

(مولانا فیض احمد فیض، ملفوظات مہر یہ، مطبوعہ کوٹلہ شریف، راولپنڈی، ۱۳۹۲ھ/۱۹۷۳ء، ص ۲۸)

✽ مشہور مسلم لنگی لیڈر راجا حسن اختر مرحوم نے علامہ اقبال رحمۃ اللہ علیہ (متوفی ۱۳۵۷ھ/۱۹۳۸ء) کے تخریب علمی کے متعلق ایک دفعہ ازراہ عقیدت علامہ سے عرض کی کہ اللہ تعالیٰ نے آپ کو شرق و مغرب کے علوم کا جامع بنایا ہے، علامہ فرمانے لگے ان علوم نے مجھے چنداں نفع نہیں پہنچایا، مجھے نفع تو صرف اس بات نے پہنچایا ہے جو میرے والد ماجد نے بتائی تھی، مجھے جتو ہوئی کہ اس عظیم راز کو کس طرح معلوم کروں جس نے اقبال کو اقبال بنایا، آخر دل کو منظور کر کے عرض کیا کہ وہ بات پوچھنے کی جسارت کر سکتا ہوں، علامہ فرمانے لگے رسول اللہ صلی اللہ علیہ وآلہ وسلم پر صلوٰۃ و سلام۔ (ماہنامہ "نعت" لاہور، شمارہ دسمبر ۱۹۹۰ء، ص ۷۲، بحوالہ کتاب "سلطان ظہور اختر" نالیف حسن آفاقی، مطبوعہ راولپنڈی، ص ۲۳۳)

✽ مشہور صحافی، کالم نگار میاں محمد شفیع (م۔ ش) حضرت علامہ اقبال رحمۃ اللہ علیہ کے لقب "حکیم الامت" کے ضمن میں ایک واقعہ بیان کرتے ہوئے لکھتے ہیں کہ!

۱۹۳۷ء میں گرمیوں کے دن تھے کہ ڈاکٹر عبد الحمید ملک مرحوم (سابق استاد کنگ ایڈورڈ میڈیکل کالج لاہور) تشریف لائے، علامہ اقبال نے ان کا خیر مقدم کرتے ہوئے ان کی خیریت دریافت کی، پھر گفتگو کا دور چلا، دفعتاً ڈاکٹر عبد الحمید ملک نے سلسلہ کلام کا رخ پھیرتے ہوئے نہایت بے تکلفی سے پوچھا کہ علامہ صاحب ناپ حکیم الامت کیسے بنے؟ علامہ اقبال نے بلا تونف فرمایا کہ یہ کوئی مشکل نہیں، آپ چاہیں تو آپ بھی حکیم الامت بن سکتے ہیں، ملک صاحب نے استعجاب سے پوچھا وہ کیسے؟ علامہ اقبال نے فرمایا! میں نے گن کر ایک کروڑ مرتبہ درود شریف پڑھا ہے، آپ بھی اس نسخہ پر عمل کریں تو آپ بھی حکیم الامت بن سکتے ہیں۔ (ماہنامہ نعت، لاہور، شمارہ دسمبر ۱۹۹۰ء، ص ۷۰، بحوالہ روزنامہ نوائے وقت لاہور (اشاعت خاص) ۲۱ اپریل ۱۹۸۸ء، مضمون "فکر اقبال قرآن و سنت کی روشنی میں" از محمد حنیف شاہد)

✽ مولانا محمد سعید احمد مجددی، مدیر اعلیٰ ماہنامہ "دعوت تنظیم اسلام" کوچرا نوالہ (پاکستان) نے معروف ماہر امراض قلب ڈاکٹر رؤف یوسف (لاہور) کے حوالے سے لکھا ہے کہ علامہ اقبال رحمۃ اللہ علیہ نے انہیں بتایا تھا کہ آلو مہار شریف (کوچرا نوالہ) کے خواجہ سید محمد امین شاہ رحمۃ اللہ علیہ نے انہیں روزانہ کثرت سے درود شریف خضریٰ پڑھنے کو کہا تھا، لہذا امیر معمول ہے کہ روزانہ دس ہزار مرتبہ درود شریف پڑھتا ہوں۔ (ماہنامہ دعوت تنظیم اسلام، کوچرا نوالہ، شمارہ مارچ ۱۹۹۰ء، ص ۶۷)

✽ حضرت خواجہ غلام حسن سواگ نقشبندی رحمۃ اللہ علیہ (متوفی ۱۳۵۸ھ/۱۹۳۹ء) مدفون کروڑ محل عیسن ضلع لیہ (پنجاب، پاکستان) فرمایا کرتے تھے کہ درود شریف ہر درد کا درماں، دفیعہ غم، حل مشکلات کے لئے درود شریف تریاق اکبر ہے، ہر کام میں درود شریف کا کثرت سے پڑھنا مفید ہے۔ (محمد اقبال باروی، فیوضات حسنیہ، مطبوعہ

◉ قبلہ عالم پیر سید جماعت علی شاہ لائٹانی رحمۃ اللہ علیہ (متوفی ۱۳۵۸ھ/۱۹۳۹ء) اپنے مریدین کو درود شریف پڑھنے پر بہت زور دیتے تھے، نماز تہجد کے بعد کم از کم ایک سو گیارہ مرتبہ درود شریف ہزارہ پڑھنے کا اکثر حکم فرماتے، ایک مرتبہ فرمایا درود شریف مومنین کے لئے نعمت عظمیٰ ہے اور تمام اوراد و وظائف سے افضل و اعلیٰ ہے۔ (پروفیسر محمد حسین آسی، انور لائٹانی، مطبوعہ علی پور سیداں (سیالکوٹ) ۱۹۸۳ء، ص ۸۱)

◉ حجتہ الاسلام مولانا حامد رضا خاں بریلوی رحمۃ اللہ علیہ (متوفی ۱۳۶۲ھ/۱۹۴۳ء) کثرت سے درود شریف کا ورد فرماتے تھے، کثرت درود شریف کی وجہ سے اکثر آپ کو نیند کے عالم میں بھی درود شریف پڑھتے دیکھا گیا۔ مولانا عبدالحق رضوی، تذکرہ مشائخ قادریہ رضویہ، مطبوعہ لاہور ۱۹۸۹ء، ص ۲۸۲)

◉ پیر زادہ اقبال احمد فاروقی، مگران مرکزی مجلس رضا لاہور، فاضل جلیل مولانا نبی بخش حلوانی رحمۃ اللہ علیہ، مؤلف تفسیر نبوی پنجابی منظوم (متوفی ۱۳۶۵ھ/۱۹۴۳ء) کے خاص شاگردوں میں سے ہیں، وہ بیان کرتے ہیں کہ مولانا حلوانی رحمۃ اللہ علیہ کا معمول تھا کہ ساری ساری رات حضور صلی اللہ علیہ وآلہ وسلم کی بارگاہ میں درود شریف پڑھا کرتے تھے، کھجور کی ہزاروں گھٹلیاں صاف اور معطر کر کر کورے گھڑوں بھر رکھتے اور اپنے تمام شاگردوں کو حکم دیتے کہ وہ صبح کی نماز کے بعد ایک حلقہ بنا لیں اور ہزاروں کی تعداد میں گھٹلیاں شمار کرتے ہوئے درود پاک پڑھیں، آپ کا یہ معمول سا لہا سال جاری رہا، بعض اوقات آپ کے شاگرد (درویش) شکایت کرتے کہ روٹی میں کمی آگئی ہے اور کھانا کم ملتا ہے، تو آپ فرماتے کہ تم نے درود پاک پڑھنے میں کوتاہی کی ہوگی، درویش بعض اوقات ایک بار درود پڑھتے اور دس بیس گھٹلیاں گراتے جاتے، آپ دوسری صبح خود حلقہ درود میں بیٹھتے اور درویشوں کے معمول پر کڑی نگرانی کرتے، پھر دوپہر کا کھانا اپنے سامنے کھلاتے اور فرماتے اگر آج کھانا کم ہوا تو مجھے گلہ کرنا، فاروقی صاحب بتاتے ہیں کہ میں نے کئی بار اپنی آنکھوں سے دیکھا کہ کھانا آیا، بیس درویش پیٹ بھر چکے، لیکن پھر بھی دس روٹیاں بچ جاتیں جو حضرت شاہ محمد غوث رحمۃ اللہ علیہ کے مزار بیرون دہلی دروازہ (لاہور) پر بیٹھے ہوئے مساکین میں تقسیم کی جایا کرتی تھیں۔ (قلمی یادداشت مولانا اقبال احمد فاروقی لاہور، محررہ نام راقم ظلیل احمد رانا)

◉ حضرت امیر ملت پیر سید جماعت علی شاہ محدث علی پوری رحمۃ اللہ علیہ (متوفی ۱۳۷۰ھ/۱۹۵۱ء) کا روزانہ معمول تھا کہ آپ نماز تہجد کے بعد تین سو بار درود شریف ہزارہ پڑھتے تھے۔

(پروفیسر محمد طاہر فاروقی، سیرت امیر ملت مطبوعہ علی پور سیداں (سیالکوٹ) ۱۳۹۴ھ، ص ۱۰۶)

◉ حضرت سید نور الحسن شاہ بخاری نقشبندی رحمۃ اللہ علیہ (متوفی ۱۳۷۳ھ/۱۹۵۲ء) مدفون کیلیا نوالہ شریف ضلع کوہاٹ (پنجاب پاکستان) کا روزانہ معمول تھا کہ بعد نماز تہجد تین ہزار مرتبہ درود شریف خضریٰ پڑھتے پھر بعد نماز فجر اور بعد نماز عشاء کھجور کی گھٹلیوں کے شماروں پر کثرت سے درود شریف پڑھتے تھے۔

(حافظ محمد عنایت اللہ نقشبندی، تحفہ اصولوۃ الی النبی المختار، مطبوعہ لاہور ۱۹۹۴ء، ص ۳۲۰)

◉ حضرت مولانا حمید الدین ہزاروی چشتی کلڑوی رحمۃ اللہ علیہ (متوفی ۱۹۵۳ء) درود شریف ”مستفحات“ کثرت سے پڑھا کرتے تھے۔ (شاہ حسین گردیزی، تجلیات مہر انور، مطبوعہ کلڑا شریف، اسلام آباد ۱۳۱۳ھ/۱۹۹۲ء، ص ۳۰۰)

◉ ڈاکٹر محمد انس الحق دہلوی ایم ایس سی (علیگ) ایسوس آئی اے آرٹی، پی ایچ ڈی (نئی دہلی) ایف ای ایس آئی، سابق اسٹنٹ سسٹیمیک انٹنالوجسٹ، ڈویژن آف انٹنالوجی انڈین ایگریکلچرل ریسرچ انسٹیٹیوٹ نئی دہلی، حضرت پیر جماعت علی شاہ محدث علی پوری رحمۃ اللہ علیہ کے مرید تھے، وہ لکھتے ہیں کہ ۱۹۵۳ء میں جب میں دہلی میں قیام پزیر تھا ایک دن رات کو اچانک مجھے دل کی تکلیف ہوئی، میرا دل ڈوبنے لگا، گھبراہٹ اور بے چینی برداشت سے باہر ہوئی اور مجھے یقین ہو گیا کہ میری موت واقع ہو رہی ہے، یہ عالم سکر ات ہے اور میں چند لمحوں سے زیادہ نہ جیوں گا، عین اس وقت پریشانی، بے کسی، بے چارگی کے نقطہ عروج پر میری نگاہ ایک دم اوپر اٹھی، کیا دیکھتا ہوں کہ دو

انسان میرے سامنے ہوا میں معلق ایستادہ ہیں، ایک پُر عظمت انسان کو میں فوراً پہچان گیا وہ حضرت امیر ملت پیر سید جماعت شاہ علی پوری رحمۃ اللہ علیہ میرے روحانی پیشوا تھے جو میری سیدھی جانب تھے وہ مسکرارہے تھے، اُن کی مسکراہٹ میں انتہا درجہ کی تشفی و تسکین تھی، اُن کے بدن اطہر پر وہی لباس تھا جو وہ معمولاً پہنا کرتے تھے، سفید بڑا عمامہ، لمبا ڈھیلا گھٹنوں کے نیچے تک سفید کرتا، پنجابی شلوار، ایک سفید شمال کندھوں پر لپٹی ہوئی تھی، دوسری پُر انوار شخصیت ان کی دہنی طرف تھوڑے فاصلہ پر قیام پذیر تھی یعنی میری بائیں جانب، وہ مقدس ہستی جسم پر ایک سیاہ عبا پہنے ہوئی تھی جو شانوں سے قدموں تک تھا، اُن کا پاکیزگی میں ڈھلا ہوا چہرہ انور ایک سیاہ نقاب میں ڈھکا ہوا تھا، اُن کا قدم متوسط تھا اُن کا جسم بھرا ہوا تھا، اُن کا چہرہ اگرچہ نقاب میں چھپا ہوا تھا کہ روشنی کی شعاعیں نقاب کے باہر صاف صاف آ رہی تھیں اور اطراف کے اندھیرے ماحول کو جگمگا رہی تھیں، وہ ایک انتہائی پروتار اور پُر عظمت ہستی تھی جو میری نگاہوں کے سامنے سے گزری۔

کئی مہینے گزر گئے ایک دن ایک انوکھے طریقہ سے میری رہنمائی ہوئی میں آنکھیں بند کئے رات کو بیٹھا ہوا آہستہ آہستہ درود پڑھ رہا تھا کہ معا میرے سامنے وہی پُر عظمت شخصیت آ گئی جو اس خطرناک اور مہیب رات کو میرے پیر و مرشد کے دائیں جانب تھوڑے فاصلہ پر قدم رنجہ تھی، میں نے غور سے دیکھا بالکل وہی تھی، وہی کالی عبا شانوں سے قدموں تک، وہی چہرہ مبارک، وہی نقاب اور وہی متوسط بھرا ہوا جسم، میرا درود پڑھنا تھوڑی دیر کے لئے موقوف ہو گیا اور میرے دل میں آپ کے پروتار انداز اور آپ کی تیز گرتیں نگاہوں کو دیکھتے ہوئے جو مجھ پر مرکوز تھیں، بے پناہ عقیدت و محبت کا ایک سمندر موجزن ہو گیا، میں سوچنے لگا یا اللہ یہ کون صاحب ہیں جن کی پاک توجہ میرے وجود کا تزکیہ کر رہی ہے اور یہ اپنی اصلیت، پتہ و نشان سے مجھے کیوں مطلع نہیں فرماتے؟ تھوڑی دیر سکون رہا اور میں نے پھر درود شریف پڑھنا شروع کر دیا، جیسے ہی درود کا ورد شروع کیا اسی لمحہ ان کے نقاب میں ہلکی سی جنبش ہوئی اور چہرہ مبارک کے خط و خال بہت مبہم مبہم میرے سامنے جھلکے اور مجھے اندازہ ہوا کہ آپ مسکرارہے ہیں، ایک دم مجھے خیال آیا کہ کہیں آپ ہی آنحضرت صلی اللہ تعالیٰ علیہ وسلم نہ ہوں، جیسے ہی خیال آیا میں دیوانہ وار اپنے آپ کو آپ صلی اللہ علیہ وسلم کے قدموں پر نچھاور کرنے کے لئے اٹھنا چاہا مگر میری آنکھیں کل گئیں اور جو بیت ختم ہو گئی، میں نے سوچا کہ کیوں نہ مین درود ہزارہ کے علاوہ اور درودوں کا ورد شروع کر دوں جو کہ آپ صلی اللہ علیہ وسلم کی مسرت کا موجب ہو، چنانچہ میں اپر دو بازار جامع مسجد حلی گیا اور درود شریف کے متعلق کتابوں کی تلاش کی، مجھے بہت سے چھوٹے چھوٹے کتابچے مل گئے جن میں طرح طرح کے درود لکھے ہوئے تھے، میں نے وہی پڑھنے شروع کر دیئے، ہر جگہ ہر وقت درود شریف پڑھنے لگا اور سوچتا تھا کہ درود شریف پر کوئی ایسی مبسوط کتاب مل جائے جس کا ورد میں باقاعدہ کروں، حضور نبی کریم صلی اللہ علیہ وسلم کو ہمیشہ یاد کرنے کا یہی طریقہ سب سے بہتر ہو سکتا ہے، اور آپ کی خوشی کا باعث بن سکتا ہے، اس مقصد کو پانے کے لئے دہلی کا کوئٹہ کو نہ چھان مارا مگر سب سے بے سود ہوا۔

ایک دن میں اپنے برساتی فلیٹ میں مغرب کے بعد بیٹھا ہوا کچھ پڑھ رہا تھا کہ یکا یک میرے سامنے ایک ہاتھ دکھائی دیا، میں فوراً ساکت ہو گیا، یہ سیدھے ہاتھ کا سایہ تھا، مجھے فوراً یقین ہو گیا کہ حضرت رحمت عالم صلی اللہ تعالیٰ علیہ وسلم میری پشت پر کسی اونچی جگہ رونق افروز ہیں اور اپنا دست مبارک میرے اوپر اٹھائے ہوئے ہیں، اس عظیم الشان حقیقت کو بھانپ کر مہوت ہو گیا، آپ صلی اللہ علیہ وسلم نے دست مبارک سے اشارہ فرمایا جس کو میں فوراً سمجھ گیا کہ کہیں جانے کا حکم ہو رہا ہے، پس میں اٹھ کھڑا ہوا اور چلنا شروع کر دیا، جدھر جدھر آپ کا اشارہ ہوتا گیا میں چلتا گیا اور تھوڑی دیر بعد ایک ایسی جگہ آیا جہاں ایک نورانی شکل کے بزرگ سفید داڑھی، ڈھیلے ڈھالے کپڑے پہنے ہوئے مشفق انداز میں تشریف رکھتے تھے، میں نے ان کو سلام کیا، وہ فوراً اٹھ کھڑے ہوئے اور سلام کا جواب دیا، ان کے ہاتھ میں ایک کتاب تھی جو فوراً انہوں نے مجھے دے دی، اس کو الٹ پلٹ کر دیکھا اور اس کا نام و پینوٹ کر لیا، پھر تھوڑی دیر بعد حضور صلی اللہ

علیہ وسلم کے دست راست کا اشارہ ہوا اور میں اٹھ کھڑا ہوا، ان بزرگ کو سلام کیا، ان سے مصافحہ کا شرف حاصل کیا، واپس ہوا اور اپنے مقام پر آ گیا، جب پرچہ کو فور سے پڑھا تو لکھا تھا ”اوائل الخیرات“ ڈاکٹر محمد عبد المعید خاں دائرۃ المعارف حیدر آباد“ آنحضرت صلی اللہ تعالیٰ علیہ وسلم نے پیچھے سے اشارہ فرمایا کہ یہ تیرے لئے ہے، تو اسے پڑھ اور اس پر عمل کر، میں انتہائی خائف اور معطل ہو چکا تھا، میں اب کے ساتھ آنکھیں بند کیں اور اثبات میں سر جھکا لیا۔

اس واقعہ کے فوری بعد میں نے ڈاکٹر عبد المعید خاں صاحب کو خط لکھا کہ آنحضرت صلی اللہ تعالیٰ علیہ وسلم نے مجھنا چیز ادنیٰ و اسفل و گنہگار کو اطلاع دی ہے کہ آپ نے کوئی کتاب اوائل الخیرات کے نام سے چھاپی ہے، مجھے حکم ہوا ہے کہ اس کتاب کو پڑھوں اور اس پر عمل کروں، اور ان سے مندرجہ بالا کتاب طلب کی، ان کا جواب میرے پاس آیا جس میں انہوں نے بڑی حیرت کا اظہار کیا اور لکھا کہ کتاب ابھی مکمل طور پر چھپ کر تیار بھی نہیں ہوئی ہے اور اس کی تقسیم بھی شروع نہیں ہوئی۔

کچھ دنوں بعد دفتر میں بیٹھا ہوا تھا کہ ڈاکہ ایک پارسل لے کر آیا جو کتابوں کا تھا، وصول کر کے کھولا تو خوشی کی انتہا نہ رہی، کیونکہ اس کتاب ”**اوائل الخیرات**“، مولفہ حضرت سید محمد عبد الغفور انامی رحمۃ اللہ علیہ کے لکھے تھے۔

ڈاکٹر انس الحق دہلوی کے خط سے متعلق پروفیسر عبد المعید خاں لکھتے ہیں!

ڈاکٹر انس الحق کے خط کا ”اوائل الخیرات“ سے حیرتناک تعلق ہے، جس کے سمجھنے سے میری عقل ابھی تک تاصر ہے، شاید صاحب دل و صاحب نظر اس گتھی کو سلجھا سکیں اور اس مسئلہ پر کچھ روشنی ڈال سکیں، واقعہ یہ ہے کہ اس خط کے آنے سے پہلے نہ میں انس الحق صاحب کو جانتا تھا نہ وہ مجھے پہچانتے تھے، خود خط کی عبارت بتاتی ہے کہ انہیں اس خط کے مجھ تک پہنچنے کا بھی یقین نہیں تھا، حیرتناک امر یہ ہے کہ ڈاکٹر انس الحق صاحب کو میرا نام اور میرا پتہ کس طرح معلوم ہوا اور اس سے بڑھ کر تعجب انگیز بات یہ ہے کہ اوائل الخیرات جس کو چھاپنے کا میں نے اپنی والدہ محترمہ اور عزیز نوجوان بھتیجے کی وفات کے بعد ارادہ کیا اور ان دونوں کے ایصال ثواب کے لئے چاہا کہ چہلم تک وہ چھپ جائے تاکہ چہلم میں آنے والوں کو تقسیم کی جاسکے، جلدی میں اس کتاب کی طباعت تو ہو چکی تھی، لیکن اس کی سلوانی اور جلد بندی ابھی مکمل نہ ہو سکی تھی، جس قدر اس کتاب کے نسخے تیار ہو سکے اس کے تقریباً سو سو نسخے چہلم میں احباب و اتقارب میں تقسیم ہو گئے، اور چہلم کے دوسرے روز میں دہلی میں ایک کمیٹی میں شرکت کے لئے چلا گیا، ابھی میں دہلی میں تھا کہ میرے نام دائرۃ المعارف کے پتہ پر میرے غیاب میں ڈاکٹر انس الحق صاحب کا تذکرہ بالا خط مو وصول ہوتا ہے، دو چار روز کے بعد میں جب دہلی سے واپس آتا ہوں تو یہ خط دیکھ کر حیرانی ہوتی ہے کہ آخر اس کتاب کا نام اوائل الخیرات اور اس کے میری نگرانی میں طبع ہونے کا علم اور اس دائرۃ المعارف کے مطبع میں چھپنے کی اطلاع ایک دہلی میں رہنے والے ناواقف کار کو کیونکر ہوئی جو ابھی مطبع سے پوری طرح باہر بھی نہیں نکل سکی تھی۔

والسلام علی خیر الامام

محمد عبد المعید خاں ۱۰ شوال ۱۳۸۷ھ / ۱۱ جنوری ۱۹۶۸ء

پروفیسر و صدر شعبہ عربی۔ جامعہ عثمانیہ و ناظم دائرۃ المعارف عثمانیہ، حیدرآباد دکن (ملخصاً)

(ڈاکٹر محمد انس الحق دہلوی، ابتداً یہ کتاب اوائل الخیرات ”میری زندگی کا اہم ترین واقعہ“ مطبوعہ کراچی والا پہلی یکشنبہ کراچی، ص ۲۷ تا ۳۷)

✽ علامہ سید محمد عبد الغفور انامی رحمۃ اللہ علیہ (حیدرآباد دکن) اپنی تالیف ”**اوائل الخیرات**“ کے مقدمہ میں فرماتے ہیں! میں بچپن سے حضرت نبی کریم صلی اللہ علیہ وسلم پر کثرت سے درود و سلام پڑھا کرتا تھا، اور خواب میں دیکھنے کا بہت مشتاق تھا، لیکن ساہا سال تک میں نے آنحضرت صلی اللہ علیہ وسلم کو نہیں دیکھا اور مجھے آنحضرت صلی اللہ علیہ وسلم سے بے حد محبت تھی، لہذا دیکھنے کا شوق دن رات بڑھتا ہی گیا، یہاں تک کہ میں مختلف اصحاب رضی اللہ

عظیم کی درود پر لکھی ہوئی کتابوں کا مطالعہ شروع کیا، اور درود کے وہ صیغے جو مجھے زیادہ پسند تھے مدت دراز تک ان کو پڑھتا رہا، ایک دن نبی صلی اللہ علیہ وسلم نے مجھے دیدار سے مشرف فرمایا اور میں نے خواب میں دیکھنے کی سعادت حاصل کی، لیکن مختلف صورتوں میں اور عجیب طریقوں سے دیکھا، حتیٰ کہ ان صورتوں کو جن کو خواب میں دیکھا تھا ان کی تعبیر سے عاجز آ گیا، حالانکہ میں دکن میں فن تعبیر میں کافی مشہور تھا، اس کے بعد میں نبی صلی اللہ علیہ وسلم کو خواب و بیداری اور مراقبہ میں دیکھنے لگا، لیکن میں اس کی تاویل نہ کر سکا، جب میں نے آنحضرت صلی اللہ علیہ وسلم کو بیداری میں دیکھا تو پھر مجھے گمان ہونے لگا کہ یہ میرا وہم و خیال ہے، کیونکہ میں ہمیشہ نبی صلی اللہ علیہ وسلم کی صورت مبارک کا تصور کیا کرتا تھا، ہر گھڑی اور ہر حالت میں، خواہ با طہارت رہوں یا بے طہارت، نبی صلی اللہ علیہ وسلم کا تصور حاضر رہتا تھا انتہائی کہ مجھے اس تصور میں ایک لذت آنے لگی اور یہ ایسی لذت تھی کہ دنیا کی کوئی دوسری لذت اس کے مقابل نہ آسکتی تھی، پھر مجھے حضور صلی اللہ علیہ وسلم نے شرف تکلم سے بھی سرفراز فرمایا، لیکن میں یہ نہیں کہہ سکتا کہ یہ مخاطبت خواب میں ہوتی تھی یا بیداری میں، ایسی حالت مجھ پر دس سال تک طاری رہی اور مجھے اس تصور کی تصدیق و تکذیب میں برابر تامل ہوتا رہا، کبھی میں اس کی تصدیق کرتا اور کبھی تکذیب، پھر اللہ تعالیٰ نے میری رہنمائی فرمائی۔

میں اس تذبذب کی حالت میں تھا کہ ایک روز نبی صلی اللہ علیہ وسلم کو خواب میں دیکھا جب کہ آپ کے ساتھ ایک بزرگ بارونق و پر عظمت سیدہ بھی تھیں، میں اپنی نظریں نیچے کئے ہوئے تھا، اس گمان سے کہ شاید پر عظمت محترمہ ازواج مطہرات میں سے ہیں، اس وقت نبی اکرم صلی اللہ علیہ وسلم نے میری طرف بڑی محبت سے دیکھا اور مسکراتے ہوئے فرمایا کہ تمہاری ماں عائشہ کو سلام کرو، میں نے بڑی خوشی سے اپنے سر کو آپ کے قدموں پر رکھا اور خواب سے بیدار ہو گیا، اللہ کی حمد و ثناء کی اس فضل و نعمت اور حضور اکرم صلی اللہ علیہ وسلم کی شفقت پر مجھے خوب رونا آ گیا اور پشیمان ہوا کہ ناحق میں نے نبی کریم صلی اللہ علیہ وسلم پر درود و سلام کی کثرت کو کم کر دیا حالانکہ اس سے قبل شب و روز بہ کثرت درود پڑھا کرتا تھا، اس واقعہ کے بعد سے میں نے پھر درود کی کثرت حسب سابق ہر فرض نماز کے بعد شروع کر دی اور پہلے سے بھی زیادہ پڑھنے لگا، پھر ایک دن کیا دیکھتا ہوں کہ آنحضرت صلی اللہ علیہ وسلم حضرت شیخ عبدالقادر جیلانی رضی اللہ عنہ کے ساتھ تشریف فرما ہیں اور بعض اہل بیت بھی ساتھ ہیں، مجھے ایسا معلوم ہوا کہ نبی اکرم صلی اللہ علیہ وسلم میرے گھر میں تشریف فرما ہیں اور شیخ عبدالقادر جیلانی رضی اللہ عنہ سے مخاطب ہو کر میرے متعلق یہ فرما رہے ہیں کہ!

”میں اس بچے کے درود کے صیغے بہت پسند کرتا ہوں“ حضرت غوث اعظم رضی اللہ عنہ نے اس صیغے کی

نسبت مجھ سے دریافت فرمایا، میں نے عرض کیا کہ وہ یہ ہے:

بَابِي أَنْتَ وَ أُمِّي صَلَّى اللَّهُ عَلَيْكَ يَا نَبِيَّ الْأُمِّيِّ

حضرت شیخ جیلانی رضی اللہ عنہ نے فرمایا کہ میں بھی تمہاری طرح پڑھتا ہوں کہہ کر خود نے بھی بار بار پڑھا اور وجد کرنے لگے، اس کے بعد نبی صلی اللہ علیہ وسلم نے مجھ سے فرمایا تم پڑھو، میں نے بھی اس درود کو پڑھا، آنحضرت صلی اللہ علیہ وسلم نے فرمایا پھر پڑھو، میں نے پھر پڑھا، پھر ارشاد مبارک ہوا دوبارہ پڑھو پھر میں نے اس کو کئی مرتبہ حالت سرور میں پڑھا، اس کے بعد حضور اکرم صلی اللہ علیہ وسلم میرے بازو کو پکڑ کر اپنے قریب کھینچا اور بڑے لطف و کرم کے ساتھ مجھے ایسا ملاحظہ فرمایا جیسا کوئی اپنے بچے کو دیکھا کرتا ہے، پھر مجھ سے دریافت فرمایا تم نے اس درود کے الفاظ کہاں سے حاصل کئے؟ میں نے عرض کیا یا رسول اللہ میں نے ان الفاظ کو صحابہ کی روایت کی ہوئی حدیثوں میں پایا ہے، پھر نبی صلی اللہ علیہ وسلم نے دعا فرمائی میرے لئے اور ان سب کے لئے جو اس درود کو پڑھیں اور ان سب کی شفاعت کا بھی وعدہ فرمایا، اور فرمایا کہ یہ درود اللہ کے پاس مقبول ہوگا، میں فرط مسرت سے رونے لگا اور آپ کے پائے مبارک کو بوسے دینے لگا، نبی اکرم صلی اللہ علیہ وسلم نے اپنی ردائے مبارک سے میرے آنسو

پونچھے اور فرمایا بچے کیوں روتا ہے، پھر شیخ جیلانی رضی اللہ عنہ سے مخاطب ہو کر ارشاد فرمایا میرے بچے اے عبدالقادر! اس لڑکے کو میں اپنی راست نگرانی میں تربیت دوں گا، حضرت شیخ جیلانی نے فرمایا مرحباً رسول اللہ، حضرت جیلانی رضی اللہ عنہ طریقہ بیعت میں میرے مرشد ہیں کیونکہ میں نے طریقہ قادریہ میں حضرت شاہ فضل رحمٰن گنج مراد آبادی قدس سرہ کے ہاتھ پر بیعت کی تھی۔

حضور اکرم صلی اللہ علیہ وسلم پھر میری طرف متوجہ ہوئے اور ارشاد فرمایا کہ اے بچے میں تجھے اپنے خاص طریقے پر چلاؤں گا، میں نے عرض کیا میری جان آپ پر قربان یا رسول اللہ، آپ نے فرمایا! ”مجھ پر درود و سلام کی ایک کتاب تم لکھو، اور اس کا نام ”اوائل الخیرات“ رکھو جو سات حزب پر مشتمل ہو جیسے کہ جزوی نے دلائل الخیرات لکھی ہے،“ میں نے عرض کیا یا رسول اللہ میں تو اس کا عظیم کمال نہیں ہوں، آنحضرت صلی اللہ علیہ وسلم نے فرمایا: لکھو اللہ تعالیٰ روح القدس کے ذریعہ تمہاری مدد فرمائے گا اور تمہاری یہ کتاب اللہ کے اور میرے نزدیک مقبول ہوگی، میں نے عرض کیا مرحباً رسول اللہ! اور اس کتاب کو تعمیل حکم نبی کریم صلی اللہ علیہ وسلم لکھا اس کتاب کو قرآنی آیت ”**لقد جاءکم رسول الخ**“ سے ابتداء کرنے کی سعادت حاصل کی، پہلا دوسرا تیسرا اسی طرح سات حزب لکھے اور ان میں سے بعض کو خواب میں بعض کو مراقبہ میں نبی کریم صلی اللہ علیہ وسلم کے حضور میں پڑھا، پھر خواب و مراقبہ سے بیدار ہو کر اللہ اور اس کے رسول کا شکر ادا کیا کہ مجھ پر یہ فضل و کرم فرمایا گیا۔

(مقدمۃ المصنف، علامہ سید محمد عبدالغفور النامی، کتاب ”اوائل الخیرات“ مطبوعہ کراچی، ص ۶۲۳)

بانیان پاکستان میں سردار عبدالرب نثر مرحوم و مغفور (متوفی ۱۳۷۷ھ/۱۹۵۸ء) ایک درویش صفت اور عشق رسول مقبول صلی اللہ علیہ وآلہ وسلم سے سرشار انسان تھے (آپ کثرت سے درود شریف پڑھا کرتے تھے) نبی کریم صلی اللہ علیہ وآلہ وسلم کی ذات بابرکات سے آپ کو کس قدر محبت تھی اس کا اندازہ آپ کی لکھی ہوئی نعت کے ان اشعار سے بخوبی لگایا جاسکتا ہے، فرماتے ہیں!

شب و روز مشغول صل علی ہوں
میں وہ چاکر خاتم الانبیاء ہوں
نگاہ کرم سے نہ محروم رکھو
تمہارا ہوں میں گر بھلا یا بُرا ہوں

(مضمون ”سردار عبدالرب نثر“ مضمون نگار ممتاز عارف، روزنامہ نوائے وقت لاہور، شمارہ جمعرات ۱۲ فروری ۱۹۸۰ء، ص ۳)

حضرت میاں برکت علی قادری نوشاہی برقدازی لاہوری رحمۃ اللہ علیہ (متوفی ۱۹۵۸ء) مدفون چچہ وطنی ضلع ساہیوال نے اپنی وفات کے وقت فرمایا کہ میں نے اپنی زندگی میں جس قدر درود شریف پڑھا ہے، میں اُمید کرتا ہوں کہ قبر میں میرے جسم کو مٹی وغیرہ کوئی چیز نہیں کھائے گی۔

(سید شریف احمد شرافت نوشاہی، شریف اتوار الخ، ج ۳، جز ۸، مطبوعہ لاہور ۱۴۰۴ھ/۱۹۸۴ء، ص ۷۵)

حضرت محدث اعظم پاکستان مولانا سردار احمد قادری رحمۃ اللہ علیہ (متوفی ۱۳۸۲ھ/۱۹۶۲ء) مدفون فیصل آباد شہر، درس حدیث کے اول آخر اور درمیان میں قصیدہ بردہ شریف مجوم مجوم کر پڑھتے تھے قصیدہ کا پہلا شعر تو بہت کثرت سے پڑھتے تھے۔

مولای یاصل وسلم دائماً

علی حبیبک خیر المخلوق کلہم

(المختصاً بتعمیر قلبیل)

(محمد جلال الدین قادری، محدث اعظم پاکستان، مطبوعہ لاہور ۱۴۰۹ء/۱۹۸۹ء، جلد ۲، ص ۱۳۴)

﴿مفسر اعظم مولانا محمد ابراہیم رضا خاں جیلانی میاں بریلوی رحمۃ اللہ علیہ﴾ (متوفی ۱۳۸۵ھ/۱۹۶۵ء) درود شریف کا کثرت سے ورد فرماتے تھے، (درود شریف کی برکت سے) اللہ تعالیٰ نے آپ کی زبان میں خاص اثر ودیعت فرمایا تھا۔ (حمود احمد قادری، تذکرہ علمائے اہل سنت، مطبوعہ کانپور (بھارت) ۱۳۹۱ھ، ص ۵۶)

زیادہ وقت درود شریف پڑھنا ہی آپ کا خاص وظیفہ اور عمل تھا، روحانی اور جسمانی مریضوں کا علاج آپ درود شریف ہی کے ذریعے کرتے تھے، اپنے مریضوں اور شاگردوں کو درود شریف پڑھنے کی تلقین کرتے، کوئی شخص کوئی وظیفہ یا عمل پوچھتا تو اسے درود پاک ہی بتاتے، درود پاک ہی کی برکت سے آپ حاسدین اور دشمنوں کی عداوت و حسد کے باوجود ہر مقام پر کامیاب و کامران رہے، آپ کا محبوب درود پاک یہ تھا **”اللہ رب محمد صلی علیہ وسلم“** آپ ہر موقع پر یہی درود پاک پڑھتے تھے، ایک بار آپ سے سوال کیا گیا کہ ”درود اسم اعظم“ کیا ہے؟ آپ نے فرمایا کہ میں نے درود کے یہ صیغے **”اللہ رب محمد صلی علیہ وسلم“** اعلیٰ حضرت فاضل بریلوی علیہ الرحمہ کی بعض تصانیف اور دلائل الخیرات سے اخذ کئے ہیں اور سفر حج سے پہلے ہمیشہ اس کو پڑھتا تھا، ۱۳۷۲ھ/۱۹۵۲ء میں جب حج کی سعادت نصیب ہوئی تو حالت طواف میں دیگر دعاؤں کے ساتھ اکثر اس کو پڑھتا رہا، مقام ابراہیم علیہ السلام پر آکر دو گانہ ادا کر لیا تو دل میں خیال ابھرا کہ کاش اس مبارک مقام پر سیدنا خضر علیہ السلام سے ملاقات ہو جاتی، اسی خیال کے ساتھ دیکھا کہ ایک سفید پوش بزرگ میرے قریب سے گزرے ہیں، جنہوں نے میرے سر پر ہاتھ رکھا اور آواز بلند فرمایا **”نحن عباد محمد صلی علیہ وسلم“** وہ بزرگ بغیر توقف کے چلتے رہے، جب پانچ سات گز کے فاصلے پر چلے گئے تو میں نے ان کے فرمائے ہوئے کلمات پر فوراً کیا اور اسے اپنے ورد زبان درود مقدس کے ہم وزن پایا، میرے دل نے گواہی دیکھی کہ یہی حضرت خضر علیہ السلام ہیں، میں نے بجلت انہیں دیکھا مگر وہ نظر نہیں آئے، اس کے بعد میرا معمول ہو گیا کہ جب بھی **”اللہ رب محمد صلی علیہ وسلم“** پڑھتا ہوں تو اس کے ساتھ **”نحن عباد محمد صلی علیہ وسلم“** بھی پڑھتا ہوں، یہ بہت ہی بابرکت درود ہے۔ (پروفیسر ڈاکٹر عبد النعیم عزیزی، مضمون ”مولانا محمد ابراہیم رضا خاں جیلانی میاں بریلوی“، ماہنامہ جہانِ رضا لاہور، شمارہ ذیقعدہ ۱۳۱۶ھ/اپریل ۱۹۹۶ء، ص ۱۳-۱۵)

اللہ رب محمد صلی علیہ وسلم

نحن عباد محمد صلی علیہ وسلم

ترجمہ۔ اللہ پروردگار ہے حضرت سیدنا محمد صلی اللہ علیہ وسلم کا درود بھیجے ان پر اور سلام

ہم نلام ہیں حضرت سیدنا محمد صلی اللہ علیہ وسلم کے درود بھیجے اللہ تعالیٰ ان پر اور سلام

﴿عالم کبیر، ولی کامل شیخ محمد عارف عثمان نقشبندی حنفی دمشقی رحمۃ اللہ علیہ﴾ (متوفی ۱۹۶۵ء) نے دمشق (شام) میں درود شریف پڑھنے کی محافل کا آغاز کیا، ان کے بارے میں کہا گیا ہے کہ آپ ابدال شام میں سے تھے، آپ ناشق رسول امام یوسف بن اسماعیل بھائی فلسطینی رحمۃ اللہ علیہ (متوفی ۱۹۳۲ء) کے اہم شاگرد تھے، شیخ محمد عارف عثمان دمشقی عشق رسول اللہ صلی علیہ وسلم میں مستغرق رہتے تھے، آپ نے تقریباً تیس حج کئے اور اس دوران زیادہ وقت مدینہ منورہ میں مقیم رہتے اور روضہ اقدس کے قریب بیٹھ کر عبادت میں مصروف رہتے، آپ کو بار بار رسول اللہ صلی علیہ وسلم کی زیارت کا شرف حاصل ہوا، آپ حضور نبی کریم صلی اللہ علیہ وسلم کے یوم ولادت کی مناسبت سے ہر پیر کو محفل درود شریف کا اہتمام کرتے، اس محفل کا آغاز آپ نے اس طرح کیا کہ دمشق میں موجود آپ کے احباب علماء و مشائخ میں سے کسی ایک بزرگ کے گھر یہ محفل پیر کے دن منعقد ہوتی، بعد میں یہ محفل مسجد میں ہونے لگی اور دمشق کی مساجد میں سے کسی ایک مسجد میں پیر کو بعد نماز فجر آپ کی سرپرستی میں منعقد ہوتی، جس میں دمشق کے اکابر علماء و مشائخ شیخ محمد حاشمی مالکی حنفی رحمۃ اللہ علیہ (متوفی ۱۹۶۱ء)، شیخ یحییٰ الصباغ رحمۃ اللہ علیہ (متوفی ۱۹۶۱ء)، شیخ

محمد سعید برہانی نقشبندی شاذلی رحمۃ اللہ علیہ (متوفی ۱۹۶۷ء)، شیخ عبد الوہاب صلاحی رشیدی حسینی رحمۃ اللہ علیہ (متوفی ۱۹۶۲ء) اور ان کے احباب شاگرد و مریدین شرکت کرتے، کچھ ہی عرصہ بعد دمشق کی اہم مساجد میں یہ محفل درود شریف بیک وقت مختلف علماء و مشائخ کی سرپرستی میں منعقد ہونے لگی، پھر شیخ محمد عارف عثمان علیہ الرحمہ کی سعی یہ مبارک سلسلہ دمشق سے باہر دوسرے شہروں تک پھیل گیا، بالخصوص شہر حمص اور حماة میں ان محافل کا وسیع اہتمام ہونے لگا، شہر حماة میں محفل درود شریف شیخ محمد علی مراد شامی مہاجر مدنی رحمۃ اللہ علیہ (متوفی ۳۰ مئی ۲۰۰۰ء) خلیفہ مجاز شیخ ضیاء الدین احمد قادری مہاجر مدنی رحمۃ اللہ علیہ (متوفی ۱۹۸۱ء) کی سرپرستی میں منعقد ہونے لگی پھر عمر بھر آپ جہاں مقیم رہے وہاں بھی اس محفل کو جاری رکھا، اس محفل میں درود شریف پڑھنے کا طریقہ یہ ہے کہ سب سے پہلے حاضرین میں تسبیح تقسیم کی جاتی ہیں جس پر انہیں درود شریف **صلی علی سیدنا محمد و آلہ وسلم** پڑھنے کو کہا جاتا ہے، اس طرح اجتماعی طور پر ایک لاکھ مرتبہ درود شریف پڑھا جاتا ہے۔ (عبدالحق انصاری، اشیح محمد علی مراد، مطبوعہ بہاء الدین زکریا لائبریری، چھوٹی (ضلع چکوال) ۲۰۰۱ء، ص ۱۹-۲۰)

حضرت سید محمد اسماعیل شاہ بخاری کرماں والے نقشبندی رحمۃ اللہ علیہ (متوفی ۱۳۸۶ھ/۱۹۶۶ء) اپنے ہر مرید کو بعد نماز تہجد پانچ سو مرتبہ درود شریف خضریٰ روزانہ پڑھنے کی تلقین فرماتے تھے، آپ فرمایا کرتے تھے کہ ”درو شریف ہی اسم اعظم ہے“۔ (نور احمد مقبول، خزینہ کرم، مطبوعہ لاہور ۱۳۹۸ھ/۸/۱۹۷۷ء، ص ۷)

حضرت مولانا سلطان اعظم قادری رحمۃ اللہ علیہ (متوفی ۱۳۸۷ھ/۱۹۶۷ء) مدفون موضع موسیٰ والا، مضافات چپلاں ضلع میانوالی، درود شریف کبریت امر ہمیشہ بکثرت پڑھتے تھے، آپ فرماتے تھے کہ اس درود شریف کی برکت سے مجھے نبی اکرم صلی اللہ علیہ وآلہ وسلم کے دربار اقدس تک رسائی ہوئی۔ (محمد عبدالحکیم شرف قادری، تذکرہ اکابر اہل سنت، مطبوعہ لاہور ۱۳۹۶ھ/۶/۱۹۷۶ء، ص ۱۵۹)

حضرت حافظ سید مغفور القادری رحمۃ اللہ علیہ (متوفی ۱۳۹۰ھ/۱۹۷۰ء) فرماتے ہیں کہ ہم نے جو کچھ پایا درود شریف ہی کی طفیل پایا، نیز آپ نے فرمایا کہ ہمارے خاندان میں حضور سیدنا غوث اعظم رضی اللہ عنہ سے سینہ بہ سینہ یہ روایت چلی آرہی ہے کہ درود شریف ”**صلی اللہ علی النبی الامی و علی آلہ و صحبہ و بارک وسلم**“ انتہائی مقبول ہے۔ (پروفیسر سید اسرار بخاری، حیات مغفور، مطبوعہ لاہور ۱۹۸۸ء، ص ۵۳)

حارف کامل مولانا سید امیر علوی امیری رحمۃ اللہ علیہ (متوفی ۱۳۹۰ھ/۱۹۷۰ء) کے متعلق حکیم اہل سنت مخدومی حکیم محمد موسیٰ امرتسری لاہوری علیہ الرحمہ (متوفی ۱۹۹۹ء) راوی ہیں کہ غالباً جنوری ۱۹۶۲ء میں خبر ملی کہ حضرت مولانا باعارضہ فالج بیمار ہیں، نومبر ۱۹۶۲ء میں اچانک میرے پاس مطب پر تشریف لے آئے، فور سے دیکھنے کے باوجود جسم کے کسی حصہ پر فالج کا اثر نظر نہ آیا، البتہ زبانی گفتگو کی بجائے اشاروں سے بات چیت کر رہے تھے، کانڈ اور قلم پیش لیکن گرفت بالکل صحیح ہونے کے باوجود ایک لفظ بھی نہ لکھ سکے، میں نے پوچھا کہ حضرت کسی وقت کوئی لفظ زبان ادا ہوتا بھی ہے یا نہیں؟ تو آپ نے بغیر کسی لگنت کے صاف طور پر پڑھا ”**لصلوٰۃ والسلام علیک یا رسول اللہ وسلم علیک یا حبیب اللہ**“ کو یا اللہ تعالیٰ نے ان کی زبان کو اپنے اور اپنے حبیب پاک صلی اللہ تعالیٰ علیہ وسلم کے ذکر مبارک کے لئے مختص فرمادیا تھا، ورنہ اگر مرض ہوتا تو دنیاوی باتوں کی طرح درود شریف کی ادائیگی پر بھی قدرت نہ ہوتی اور یہ حالت آخری دم تک رہی، آپ ان لوگوں میں سے تھے جن کی مجلس میں بیٹھ کر خدا یاد آتا تھا اور سکون قلب نصیب ہوتا تھا۔ (مولانا محمد عبدالحکیم شرف قادری، تذکرہ اکابر اہل سنت پاکستان، مطبوعہ لاہور ۱۳۹۶ھ/۶/۱۹۷۶ء، ص ۳۱-۳۲)

حضرت میاں رحمت علی نقشبندی رحمۃ اللہ علیہ (متوفی ۱۳۹۰ھ/۱۹۷۰ء) خلیفہ مجاز حضرت میاں شیر محمد شریپوری رحمۃ اللہ علیہ، مدفون گھنگ شریف ضلع قصور، درود شریف کی کثرت پر بڑا زور دیتے تھے اور مریدین کو بھی

دروود سلام پڑھنے کی تلقین کرتے، آپ فرمایا کرتے تھے کہ دوستو یہاں ہر وقت درود شریف پڑھا جاتا ہے، خاص طور پر نماز فجر کے بعد کپڑے کی چادر بچھادی جاتی اور اس پر درود شریف پڑھنے کے لئے شماروں کے ڈھیر لگا دیئے جاتے۔ (پروفیسر تاری مشتاق احمد، ذکر رحمت، مطبوعہ لاہور ۱۹۷۸ء، ص ۳۵، ۷۷، ۸۲)

✽ شیخ الغنیر مفتی احمد یار خاں نعیمی رحمۃ اللہ علیہ (متوفی ۱۳۹۱ھ/۱۹۷۱ء) مدفون کجرات (پنجاب) کا محبوب ترین وطنیہ درود پاک تھا، وہ اٹھتے بیٹھتے، چلتے پھرتے ہر حالت میں درود شریف پڑھتے رہتے تھے یہاں تک کہ جب کوئی مخاطب بات کرنے لگتا تو آپ کو اس بات سننے کے لئے خوشی کا وقفہ ملتا تو اس وقفہ میں بھی درود شریف جاری رہتا، فی الواقع اس وطنیہ سے انہیں عشق تھا۔ (قاضی عبدالنبی کوکب، حیات ساکب، مطبوعہ لاہور ۱۳۹۱ھ/۱۹۷۱ء، ص ۸۵)

✽ ڈاکٹر حاجی نواب الدین امرتسری، سابق وٹزری سرجن رحمۃ اللہ علیہ (متوفی ۱۳۹۲ھ/۱۹۷۲ء) مدفون لاہور، طالب علمی کے زمانہ میں حضرت میاں شیر محمد شترپوری رحمۃ اللہ علیہ کے مرید ہو گئے تھے، حضرت میاں صاحب رحمۃ اللہ علیہ نے آپ کو درود شریف خضریٰ صلی اللہ علیٰ حبیہ محمد وآلہ وسلم پڑھنے کی اجازت مرحمت فرمائی، آپ روزانہ تین ہزار مرتبہ یہ درود شریف پڑھا کرتے تھے اور اس کی برکت سے ہر شب زیارت نبی کریم صلی اللہ علیہ وآلہ وسلم سے مشرف ہوتے تھے۔ (محمد عبدالحمید صدیقی، زیارت نبی بحالت بیداری، مطبوعہ لاہور ۱۹۸۹ء، ص ۱۰۲-۱۰۳، بحوالہ ماہنامہ سلسبیل لاہور، سیرت مصطفیٰ نمبر، شمارہ اکتوبر ۱۹۸۱ء، ص ۳۷)

✽ فرید احصر حضرت میاں علی محمد خاں چشتی نقوی بسی شریف (شلع ہوشیار پور، مشرقی پنجاب، بھارت) والے رحمۃ اللہ علیہ (متوفی ۱۳۹۵ھ/۱۹۷۵ء) مدفون پاکپتن شریف، مجموعہ درود شریف دلائل الخیرات کی تلاوت کا بہت شغف رکھتے تھے، چاشت تک وظائف پورے کر کے بقایا سارا دن دلائل الخیرات شریف کا ورد فرماتے تھے، دلائل الخیرات شریف کی کثرت تلاوت کا یہ حال تھا کہ یومیہ منزل پڑھنے کے علاوہ مکمل دلائل الخیرات شریف روزانہ ختم فرماتے۔ (تاسم الرضوی، ماہنامہ انوار الفیہ، ساہیوال، شمارہ نومبر، دسمبر ۱۹۸۲ء، ص ۳۳-۳۴)

✽ عارف باللہ حضرت شیخ عبدالمنصوب محمد سالم مصری رحمۃ اللہ علیہ (متوفی ۱۳۹۷ھ/۱۹۷۷ء) موکسس جماعت تلاوت القرآن الکریم، قاہرہ (مصر) اپنی مبارک تصنیف ”انوار الحق فی الصلوٰۃ علی سید الخلق“ میں فرماتے ہیں!

میں ۱۳۳۷ھ/۱۹۱۸ء میں محکمہ پولیس میں سپاہی کی حیثیت سے اپنے فرائض ادا کر رہا تھا، ہر روز رات گیارہ بجے سے صبح سات بجے تک پہرہ دیا کرتا تھا، جب رات کے گہرے اندھیرے چھا جاتے اور سردی بھی خوب بڑھ جاتی تو میں اکیلا پہرہ دیتے ہوئے ایک کونے سے دوسرے کونے تک آنے جانے میں رات کا نفا، سیکنڈ گھنٹوں میں اور منٹ سالوں میں گزرتے، موسم سرما کی اس اُس سخت طوفانی بارش والی ٹھنڈی اور اندھیری طویل رات کو میں کبھی نہیں بھول سکتا جب میں زندگی کے خواب غفلت سے بیدار ہوا، اس رات میں گہری سوچوں میں ڈوب گیا کہ مجھے اس فانی دنیا میں جو مختصر زندگی کی مہلت ملی ہے، اس میں کیا کروں اور کس طرح میں زندگی گزاروں؟ تو مجھے دور گہرے غیب کے پردے سے ایک روحانی آواز نے پکارا کہ اے حیران انسان قرآن پاک کی طرف آؤ میرے دل نے اس آواز کو قبول کر لیا اور میں نے ایک نور محسوس کیا جو میرے قلب کو روشن کر رہا تھا، چنانچہ میں نے قرآن پاک کو اپنی تہائی کا مولس بنالیا اور اس طرح میں نے راحت محسوس کی، ساتھ ہی میرے دل میں حضور نبی کریم صلی اللہ علیہ وآلہ وسلم پر درود شریف پڑھنے کا ذوق بھی پیدا ہوا تو میں نے درود شریف کو بھی اپنا وطنیہ بنالیا اور اللہ تعالیٰ کی توفیق و کرم سے روزانہ ایک ہزار مرتبہ صبح اور اسی قدر شام کو درود شریف پڑھتا تھا، اسی طرح دن گزارتے گئے، کچھ عرصہ کے بعد میرے عہدہ میں ترقی کے ساتھ میرا تبادلہ ہو گیا، اب میرے بس کافی وقت فارغ رہتا تھا تو میں ان دنوں میں روزانہ پانچ ہزار مرتبہ درود شریف پڑھ لیتا تھا، پندرہ دن کے بعد دو دن کی چھٹی ملتی تھی تو ان دونوں میں چودہ ہزار

مرتبہ روزانہ درود شریف پڑھ لیتا تھا۔

آپ جانتا چاہیں گے کہ میں اتنی زیادہ تعداد میں درود شریف پڑھ لیتا تھا تو وہ کون سا درود شریف تھا؟ وہ

درود شریف یہ تھے **”اللہم صل علی سیدنا محمد النبی الامی وعلی آلہ و صحبہ وسلم“** اور **”صلی اللہ علی محمد صلی اللہ علیہ وسلم“** اور **”محمد صلی اللہ علیہ وسلم“** ورنہ میں اس مختصر وقت میں اتنی زیادہ تعداد میں درود شریف نہیں پڑھ سکتا تھا۔

اس دوران مجھ پر عجیب طرز اور الفاظ والے درود شریف غالب آتے اور میں انہیں اپنے دوستوں پر پیش کرتا تو وہ اس سے خوش ہوتے، پھر انہیں جمع کر لیتے اور زبانی یاد کر لیتے، ان حالات کے پیش نظر میں اکثر خواب میں حضور نبی کریم صلی اللہ علیہ وآلہ وسلم کی زیارت سے شرف ہوتا، یہاں تک میں ایک رات میں ایک بار سے زیادہ مرتبہ زیارت سے بہرہ ور ہوتا۔ (شیخ عبدالمقصود سالم مسری، انوار الحق فی الصلوٰۃ علی سید الخلق ﷺ (عربی، اردو) مطبوعہ لاہور، ص ۸۹-۹۰)

✽ علامہ ابوالبرکات سید احمد تادری اشرفی لاہوری رحمۃ اللہ علیہ (متوفی ۱۳۹۸ھ/۱۹۷۸ء) کو ساتھی کوڑھ صلی اللہ علیہ وسلم کی ذات اقدس سے بے حد عشق تھا، سرور عالم صلی اللہ علیہ وسلم کا نام مبارک سنتے ہی وجد میں آجاتے اور فرماتے درود شریف بکثرت پڑھا کرو، میں نے جو کچھ پایا درود پاک کے ورد سے پایا۔ (حمود احمد رضوی، سیدی ابوالبرکات، مطبوعہ لاہور ۱۹۷۹ء، ص ۱۷۸)

✽ حضرت فقیر سلطان علی نقشبندی عثمانی حسی رحمۃ اللہ علیہ (متوفی ۱۳۹۹ھ/۱۹۷۹ء) مدفون موضع شاہ والا متصل تانہ آباد، تحصیل ضلع خوشاب (پنجاب، پاکستان) روزانہ بعد نماز فجر پوری جماعت کے ساتھ مل کر کھجور کی گھلیوں پر درود شریف کا ورد فرماتے تھے۔ (محمد عبدالرحمن حسی، تحفہ سلطانیہ، مطبوعہ شاہ والا ضلع خوشاب ۱۳۰۳ھ/۱۹۸۳ء، ص ۱۶)

✽ حضرت خواجہ خان محمد تونسوی رحمۃ اللہ علیہ (متوفی ۱۳۹۹ھ/۱۹۷۹ء) تونسہ شریف ضلع ڈیرہ غازی خان (پاکستان) نے ایک مرتبہ فرمایا کہ ہمارے حضرت خواجہ محمد حامد تونسوی رحمۃ اللہ علیہ درود شریف پڑھنے کی بہت زیادہ تاکید فرماتے تھے اور فرمایا کرتے تھے کہ درود شریف سکھانے میں نیک و بد کا کوئی فرق نہ کریں کیونکہ یہی درود شریف بندے کو اللہ تعالیٰ کی طرف کھینچ لاتا ہے، ایک بار مجھے ایک مشکل پیش آئی، استخارہ میں حضرت خواجہ محمد حامد تونسوی رحمۃ اللہ علیہ نے مجھے چودہ بار **”درود تسنجینا“** پڑھنے کا حکم دیا، اب اس روز سے چودہ بار بلاناغہ پڑھتا ہوں، پھر فرمایا درود شریف **”اللہم صل علی محمد وعلی آل محمد وبارک وسلم“** با وضو ہو کر کثرت سے پڑھا کریں، آپ اپنے مریدین کو ہر نماز کے بعد سورتبہ درود شریف پڑھنے کی تلقین فرماتے تھے۔

✽ ایک مرتبہ آپ نے فرمایا کہ مدینہ منورہ میں ایک خوش قسمت پٹھان ہے جس کا نام بتانے کی مجھے اجازت نہیں کیونکہ اس پٹھان نے مجھ سے حلف لیا تھا کہ زندگی بھر اس کا نام نہیں بتاؤں گا، اس کے متعلق مدینہ منورہ کے لوگوں نے مجھے بتایا کہ حضور نبی کریم صلی اللہ علیہ وآلہ وسلم نے مواجہہ شریف سے اپنا ہاتھ مبارک نکال کر اس سے مصافحہ کیا، دو تین آدمیوں کو دیکھا کہ اس پٹھان کے ہاتھ کو بوسہ دے رہے ہیں، میں نے اس سے دریافت کیا تو اس نے اقرار کیا کہ اس ناچیز پر کرم ہوا ہے اور مجھ سے حلف لیا کہ میرا نام اپنی زندگی میں کسی کو نہ بتانا، ایک مرتبہ یہ پٹھان حضور نبی کریم صلی اللہ علیہ وآلہ وسلم کے پانچویں مبارک کی جانب بیٹھے ”درود مستفا“ پڑھ رہے تھے تو سپاہی نے روکا، رات کو سپاہی کے پیٹ میں سخت درد ہوا، کوئی علاج موثر نہ ہوا آخر اس پٹھان موصوف کے دم کرنے سے شفا ہوئی، اس دن سے کوئی سپاہی اسے پانچویں مبارک میں درود مستفا پڑھنے سے نہیں روکتا تھا۔ (فقیر حمود سیدی، ملفوظات خواجہ خان محمد تونسوی، مطبوعہ ملتان ۱۳۰۰ھ، ص ۱۱، ۳۷، ۳۹)

قطب مدینہ حضرت شیخ ضیاء الدین احمد تادری مہاجر مدنی رحمۃ اللہ علیہ (متوفی ۱۳۰۱ھ/۱۹۸۱ء) کثرت سے درود شریف پڑھنے کی تلقین فرماتے اور خصوصاً فرماتے کہ یہ درود شریف پڑھا کریں ”صلی اللہ علیہ النبی الامی و آلہ صلی اللہ علیہ وسلم صلواتہ و سلاماً علیک یا رسول اللہ“۔ (ظلیل احمد رانا، انوار قطب مدینہ، مطبوعہ مرکزی مجلس رضالہور ۱۳۰۸ھ، ص ۲۱۸)

حضرت شیخ الاسلام خوبتہر الدین سیالوی رحمۃ اللہ علیہ (متوفی ۱۳۰۱ھ/۱۹۸۱ء) کثرت سے درود شریف کا ورد کرتے تھے اور خادموں کو بھی زیادہ تر درود شریف ہی پڑھنے کی تلقین فرماتے تھے، آپ فرمایا کرتے تھے کہ میں ساری زندگی میں اس نتیجہ پر پہنچا ہوں کہ درود شریف سے بڑھ کر کوئی وظیفہ نہیں ہے کیونکہ اس میں اللہ تعالیٰ اور اس کے رسول صلی اللہ علیہ وسلم کا بھی ذکر ہے۔ (ماہنامہ ضیائے حرم، لاہور (شیخ الاسلام نمبر) شمارہ اکتوبر ۱۹۸۱ء، ص ۲۹)

آپ کا وظیفہ درود شریف یہ تھا!

اللہم صل علی محمد و علی آل محمد و بارک و سلم۔

(ماہنامہ ضیائے قمر، کوثر انوار، شمارہ مئی ۱۹۹۴ء، ص ۱)

مناظر اسلام مولانا صوفی اللہ دتہ لاہوری رحمۃ اللہ علیہ (متوفی ۱۳۰۵ھ/۱۹۸۵ء) محلہ وسن پورہ لاہور والے اپنے معتقدین کو ہمیشہ درود شریف اور استغفار پڑھنے کا وظیفہ بتایا کرتے تھے، حضور سید عالم صلی اللہ علیہ وسلم پر درود شریف پڑھنے کی فضیلت پر آپ کو اس قدر یقین کامل تھا کہ ایک مرتبہ فرمایا میری بچی شدید بیمار پڑ گئی لیکن رب تعالیٰ کا شکر ہے کہ اس حال میں بھی دل میں یہ خیال نہ آیا کہ درود شریف کے علاوہ بھی کوئی اور دعا پڑھوں۔

(شہزاد احمد، تذکرہ عاشق رسول ﷺ، مطبوعہ لاہور ۱۹۸۷ء، ص ۲۶-۲۷)

غزالیٰ زماں علامہ سید احمد سعید کاظمی امرہوی محدث ملتان رحمۃ اللہ علیہ (متوفی ۱۳۰۶ھ/۱۹۸۶ء) ہمیشہ درود شریف پڑھنے کی تلقین فرماتے، مولانا محمد رمضان الباروی، مدرس مدرسہ خیر المعاد، قلعہ کہنہ ملتان نے راقم الحروف کو بتایا کہ ایک مرتبہ علامہ کاظمی علیہ الرحمہ حج پر گئے ہوئے تھے، جدہ شریف میں آپ کے احباب میں سے ایک ساتھی کو کوئی پریشانی لاحق ہوئی تو آپ نے فرمایا یہ درود شریف کثرت سے پڑھو **صلی اللہ علیہ وسلم و بارک علی سیدنا محمد و علی آل سیدنا محمد قد ضاقت حیلتی ادر کنی یا رسول اللہ**، آپ فرمایا کرتے تھے کہ یہ درود حل مشکلات ہے، وہ صاحب کہتے ہیں کہ میں نے کثرت سے یہ درود شریف پڑھا تو حیرت انگیز طریقہ سے میری پریشانی دور ہو گئی۔ (قلمی یادداشت، فقیر ظلیل احمد رانا)

حضرت مولانا اللہ بخش چشتی کوٹروی رحمۃ اللہ علیہ (متوفی ۱۳۰۹ھ/۱۹۸۹ء) مدفون کوٹڑا شریف (اسلام آباد) نہایت بااخلاق، عبادت گزار اور شب بیدار تھے آپ کثرت سے درود شریف پڑھا کرتے تھے۔

(شاہ حسین گردیزی، تجلیات مہر انور، مطبوعہ کوٹڑا شریف ۱۹۹۲ء، ص ۲۵۷)

مفتی عزیز احمد تادری بدایونی ثم لاہوری رحمۃ اللہ علیہ (متوفی ۱۳۰۹ھ/۱۹۸۹ء) کا معمول تھا کہ ہر جمعہ کی نماز کے بعد مدینہ منورہ کی طرف رخ کر کے نمازیوں کو درج ذیل درود شریف پڑھاتے تھے،

”صلی اللہ علی النبی الامی و آلہ صلی اللہ علیہ وسلم صلواتہ و سلاماً علیک یا رسول اللہ“۔

(غلام اویس قرنی، احوال و آثار مفتی عزیز احمد تادری بدایونی، مطبوعہ لاہور ۱۹۹۱ء، ص ۱۳۲)

رئیس العلماء مولانا غلام محمود ہزاروی رحمۃ اللہ علیہ (متوفی ۱۹۹۱ء) فرمایا کرتے تھے کہ درود شریف کثرت سے پڑھا کرو، آپ خود بھی اکثر اوقات درود شریف پڑھنے میں مصروف رہتے تھے۔ (سید صابر حسین بخاری،

تذکرہ باب العلوم مولانا غلام محمود ہزاروی، مطبوعہ لاہور ۱۹۹۱ء، ص ۲۷-۲۸)

حضرت بابا جی پیر محمد علی شاہ بخاری رحمۃ اللہ علیہ (متوفی ۱۳۱۳ھ/۱۹۹۳ء) کرماں والا ضلع اوکاڑہ (پنجاب

پاکستان) اپنے ہرمزید کو بعد نماز تہجد پانچ سو مرتبہ درود شریف روزانہ پڑھنے کی تلقین فرماتے تھے۔

(قمی یادداشت خلیل احمد رائے عنہ)

حضرت مفتی اشفاق احمد رضوی مدظلہ سابق مہتمم جامع العلوم خانیوال (پنجاب) حال مقیم برطانیہ نے ایک مرتبہ راقم الحروف کو بتایا کہ ۱۹۹۴ء میں حج کے موقع پر مدینہ منورہ کی حاضری کے دوران میں ایک دن سید الشہداء سیدنا امیر حمزہ رضی اللہ تعالیٰ عنہ کے مزار اقدس پر زیارت کے لئے گیا، زیارت و حاضری سے واپسی پر میں جس ٹیکسی پر گیا تھا اُس کی طرف واپس آنے لگا تو دور سے دیکھا کہ ٹیکسی ڈرائیور جو کہ سوڈانی تھا، وہ کوئی کتاب پڑھ رہا ہے، میں جب قریب گیا تو اس نے کتاب بند کر کے ڈلیش بورڈ میں رکھ دی، میں نے گاڑی میں بیٹھ کر چلنے کے لئے کہا اور وہ کتاب دیکھنے کے لئے اٹھائی، کھول کر دیکھا تو وہ دلائل الخیرات شریف تھی، میں نے بوسہ دے کر آنکھوں سے لگایا اور پوچھا کہ آپ اسے روزانہ پڑھتے ہیں؟ وہ ڈرائیور کہنے لگا کہ الحمد للہ میں روزانہ مکمل دلائل الخیرات شریف پڑھتا ہوں۔ (قمی یادداشت خلیل احمد رائے عنہ)

الحاج عنایت الہی نقشبندی علیہ الرحمہ، کراچی (متوفی ۲۰۰۰ء) نے اپنی وفات سے کچھ برس قبل نیت کی تھی کہ وہ ایک کروڑ مرتبہ درود شریف کا ورد کریں گے، ابھی ۸۳ لاکھ مرتبہ ہی پڑھ پائے تھے کہ اُن کا بلاوا آگیا، درود شریف کی مشہور کتاب ”اول الخیرات“ تصنیف علامہ سید عبدالغفور نامی علیہ الرحمہ (حیدرآباد دکن) بھی انہوں نے طبع کروا کے مفت تقسیم کی تھی۔ (تعارفی کتابچہ بابت ۷۰ اوائل سالانہ عرس مبارک خطیب پاکستان مولانا محمد شفیع اوکاڑوی علیہ الرحمہ، مرتبہ علامہ کوکب نورانی اوکاڑوی، مطبوعہ کراچی اکتوبر ۲۰۰۰ء، ص ۱۸)

حضرت مولانا محمد الیاس عطار تادری مدظلہ العالی، امیر دعوت اسلامی، مقیم کراچی لکھتے ہیں کہ میں دعوت اسلامی کے ایک تافلے کے ساتھ سکھر (سندھ) گیا تو وہاں میری برادری کے ایک معمر بزرگ حاجی احمد فتانی نے محبت رسول کریم صلی اللہ علیہ وآلہ وسلم کی چاشنی سے بھر پور یہ واقعہ سنایا کہ بمقام ”کتیانہ“ (ریاست جونا گڑھ - بھارت) میں ایک سنگ تراش رہا کرتا تھا جو نبی کریم صلی اللہ علیہ وآلہ وسلم کا بہت عاشق اور مدینہ منورہ کا دیوانہ تھا، درود و سلام سے بڑی محبت رکھتا تھا، درود شریف کا مشہور مجموعہ ”دلائل الخیرات“ شریف اس کو زبانی یاد تھا، اس کا معمول تھا کہ جب کوئی پتھر تراشتا تو اس دوران دلائل الخیرات شریف پڑھتا رہتا، ایک بار حج کے بُر بہار موسم میں جب عاشقوں کے تافلے حریمین طہینین کی طرف رواں دواں تھے اس کی قسمت کا ستارہ چمکا، ایک رات جب سویا تو خواب میں دیکھا کہ مسجد نبوی شریف میں حاضر ہے اور وائی بیکساں، مدینے کے سلطان، نبی آخر الزماں، رحمت عالمیاں صلی اللہ علیہ وسلم بھی جلوہ فرما ہیں، سبز سبز گنبد کے انوار سے نضا منور ہو رہی ہے اور نورانی مینار بھی نور برسا رہے ہیں مگر مینار شریف کا ایک کنگرہ شکستہ تھا، اتنے میں رحمت عالم صلی اللہ علیہ وآلہ وسلم کے لب ہائے مبارک کو جنبش ہوئی گویا پھول جھرنے لگے فرمایا! میرے دیوانے وہ دیکھو ہمارے مینارہ کا ایک کنارہ ٹوٹ گیا ہے، تم ہمارے مدینہ میں آؤ اور اس کنگرے کو پھر سے بنا دو، جب آنکھ کھلی تو تنہائی تھی اور کانوں میں وائی مدینہ صلی اللہ علیہ وآلہ وسلم کے مبارک کلمات کونج رہے تھے، مدینہ کا بلاوا آچکا تھا مگر یہ سوچ کر آنکھوں سے آنسو چھلک پڑے کہ میں بہت غریب آدمی ہوں، میرے پاس مدینہ منورہ کی حاضری کے وسائل نہیں، ادھر عشق نے کہا وسائل نہیں تو کیا غم ہے تمہیں تو خود سلطان مدینہ صلی اللہ علیہ وسلم نے بلایا ہے تم وسائل کی فکر کیوں کرتے ہو، چنانچہ دیوانے نے رخت سفر باندھا، اپنے اوزاروں کا تھیلا کندھے پر چڑھایا اور ”پور بندر“ (مہاراشٹر - بھارت) کی بندرگاہ کی طرف چل پڑا، ادھر بندرگاہ پر سفینہ مدینہ تیار کھڑا تھا، مسافر تیار ہو چکے تھے، لنگر اٹھا دیئے گئے تھے، لیکن سفینہ مدینہ جنبش کرنے کا نام نہیں لیتا تھا، دیر ہو رہی تھی، اتنے میں جہاز کے عملے میں سے کسی کی نظر دور سے جھومتے ہوئے دیوانے پر پڑی، عملہ کے لوگ سمجھے کہ شاید کوئی زائر مدینہ سوار ہونے سے رہ گیا ہے، جہاز چونکہ گہرے پانی میں کھڑا تھا لہذا اجازت والوں نے ایک کشتی

مسائل کی طرف بھیجی، عاشق مدینہ اس کشتی کے ذریعے جہاز میں پہنچ گیا، اس کے سوار ہوتے ہی سفینہ چھوٹنا ہوا سوائے مدینہ چل پڑا، اس کے پاس ٹکٹ نہیں تھا اور نہ ہی کسی نے اس سے ٹکٹ پوچھا، بالآخر دیوانہ مدینہ منورہ پہنچ گیا، دیوانہ بے تاب ہو کر روضہ اطہر کی طرف بڑھا، کچھ خدام حرم کی نظر جو نبی دیوانے پر پڑی تو بولے ارے یہ تو وہی ہے جس کا حلیہ ہمیں دکھایا گیا ہے، دیوانہ انگٹا رانگھوں سے سنہری جالیوں کے سامنے حاضر ہوا، پھر باہر آ کر خواب میں جو جگہ دکھائی گئی تھی اُس کو بنو روکھا تو واقعی ایک کنگرہ ٹکٹ تھا، چنانچہ اپنی کمر میں رسی بندھوا کر خدام کی مدد سے دیوانہ گھنٹوں بے بل اوپر چڑھا اور حسب الارشاد کنگرہ شریف کو تراش کر از سر نو بنا دیا، جب دیوانے نے سبز گنبد کا اتنا قرب پایا تو بے تاب روح نے واپس جانے سے انکار کر دیا، جب دیوانے کا وجود نیچے اتارا گیا تو دیکھنے والوں کے کلیجے پھٹ گئے کیونکہ دیوانے کی روح تو کب کی سبز گنبد کی رعنائیوں پر نثار ہو چکی تھی۔ (ملخصاً: بغیر قلیل)

(مولانا محمد الیاس قادری، فیضان سنت، مطبوعہ کراچی ۱۳۰۹ھ، ص ۱۲۳ تا ۱۲۵)

مشائقان دُرود شریف کے لئے چند تحائف

حضرت سیدی شیخ شہاب الدین احمد بن عبد اللطیف اشرفی الرییدی یعنی صاحب مخضر البخاری رحمۃ اللہ علیہ (متوفی ۸۹۳ھ) نے اپنی کتاب ”المصلاات و العوائد“ میں درود شریف کے درج ذیل صحیفے کا ذکر کیا اور کہا کہ الفقیہ الصالح عمر بن سعید بن ابی السعود ہمدانی صاحب ذی عقیب رحمۃ اللہ علیہ (متوفی ۲۶۳ھ) روایت کرتے ہیں کہ رسول اللہ صلی اللہ علیہ وسلم نے فرمایا کہ جو کوئی ہر روز تینتیس (۳۳) مرتبہ یہ درود شریف پڑھے گا (مرنے کے بعد) اللہ تعالیٰ اس کی قبر اور قبر انور حضور نبی کریم صلی اللہ علیہ وسلم کے درمیان سے حجاب دور فرما دے گا، درود شریف یہ ہے:

اللهم صل و سلم و بارک علی سیدنا محمد صلوة تکون لک رضا و لحقہ اذآء.

(شیخ یوسف بن اسماعیل بھائی، سعادت دارین فی الصلوة علی سیدنا محمد بن (عربی)، مطبوعہ بیروت ۱۳۱۶ھ، ص ۲۳۵) ترجمہ۔ اے اللہ ہمارے آقا محمد صلی اللہ علیہ وسلم پر ایسا درود و سلام اور برکت نازل فرما جو تیری رضا اور اُن کے ادا کرنے کا ذریعہ ہو۔

حضرت شیخ شہاب الدین ابو حفص عمر بن محمد سہروردی رحمۃ اللہ علیہ (متوفی ۶۳۲ھ) نے اپنی شہرہ آفاق تصنیف ”عوارف المعارف“ میں اس درود شریف کو تفصیل سے درج فرمایا۔

(شیخ شہاب الدین سہروردی، عوارف المعارف (اردو ترجمہ) مطبوعہ مدینہ پبلی کیشنز کراچی ۱۹۸۹ء، ص ۵۳۰) مولوی محمد زکریا سہارنپوری، سابق امیر تبلیغی جماعت نے فضائل درود شریف (مشمولہ تبلیغی نصاب) میں اس درود شریف کو طوالت کے ساتھ نقل کیا۔ (مولوی محمد زکریا سہارنپوری، فضائل درود شریف، مطبوعہ لاہور، ص ۵۲) پروفیسر ابو بکر غزالی (غیر مقلد) سابق وائس چانسلر اسلامی یونیورسٹی بہاولپور نے اپنی کتاب ”قربت کی راہیں“ میں یہی درود شریف ”سنون درود شریف کی چالیس حدیثیں“ کے عنوان کے تحت حدیث نمبر ۳۷ میں لکھا، اور حدیث کے آخر میں لکھا ”روی حدیثہا ابن ابی عاصم فی بعض تصنیفہ مر فوعا“

(پروفیسر ابو بکر غزالی، قربت کی راہیں، مطبوعہ لاہور ۱۹۷۷ء، ص ۱۳۹، ۱۴۰)

الصلوة المتخذہ وہیہ

اللهم صل علی محمد و علی آل محمد و اصحابہ و اولادہ و ازواجہ و ذریاتہ و اہل بیتہ و اہل بیتہ و اصہارہ و انصارہ و اشیاعہ و محبہ و امتہ و علینا معهم اجمعین برحمتک یا ارحم الراحمین۔

حضرت مخدوم سید جلال الدین جہانیاں جہاں گشت بخاری اوچی رحمۃ اللہ علیہ (متوفی ۸۵ھ/۱۳۸۳ء)

جب بغرض زیارت روضہ مبارک حضرت محمد مصطفیٰ صلی اللہ علیہ وآلہ وسلم مدینہ منورہ حاضر ہوئے تو عرض کیا ”السلام علیک یا جدی“ تو جواب میں روضہ مبارک سے آواز آئی ”علیک السلام یا ولدی“ بعد میں آپ مذکورہ درود شریف پڑھنے میں مشغول ہو گئے تو روضہ مبارک سے حضور نبی کریم صلی اللہ علیہ وآلہ وسلم نے بلند واز سے فرمایا! اے میرے بیٹے اگر کوئی شخص سووار کی رات یہ درود شریف سات مرتبہ پڑھے گا تو اللہ تعالیٰ اس کی سو حاجات پوری فرمائے گا، ستر آخرت کی اور تیس دنیا کی۔

حضرت مخدوم جہانیاں جہاں گشت رحمتہ اللہ علیہ نے فرمایا کہ جو کوئی اس درود شریف کو کثرت سے پڑھے گا وہ مجلس حضرت رسالت پناہ صلی اللہ علیہ وآلہ وسلم سے مشرف ہوگا اور اس پر اولین و آخرین کے علوم کھل جائیں گے، ان شاء اللہ تعالیٰ۔ (سید باقر بن سید عثمان بخاری اوچی، جواہر الاولیاء (فارسی) مطبوعہ مرکز تحقیقات فارسی ایران و پاکستان، اسلام آباد ۱۳۹۶ھ/۶/۱۹۷۷ء، ص ۲۶۸)

الصَّلَاةُ الْحَضْرِيَّةُ

حضرت خواجہ کلیم اللہ شاہ جہاں آبادی چشتی رحمتہ اللہ علیہ (متوفی ۲۳ ربیع الاول ۱۱۳۲ھ) فرماتے ہیں کہ اگر کوئی شخص درج ذیل درود شریف ایک کروڑ مرتبہ پڑھے تو پڑھنے والے کو حضور نبی کریم صلی اللہ علیہ وآلہ وسلم کی صحبت میسر ہوگی، یعنی وہ حضور صلی اللہ علیہ وآلہ وسلم کی مجلس باہرکت کا حضور بن جائے گا، درود شریف یہ ہے:

اللَّهُمَّ صَلِّ وَسَلِّمْ عَلَي مُحَمَّدٍ تَعِينِكَ الْإِفْقِدُ وَالْمُنْظِرُ الْآتِمَ لَأَسْمِكَ

الْأَعْظَمُ بِعَدَدِ تَجَلِّيَاتِ ذَاتِكَ وَتَعَلُّقَاتِ صِفَاتِكَ وَآلِهِ كَمَذْكَابِكَ

(مکتوبات کلیسی، فارسی (قلمی مخطوط)، مکتوب خواجہ کلیم اللہ شاہ جہاں آبادی رحمتہ اللہ علیہ بنام خواجہ نظام الدین اورنگ آبادی رحمتہ اللہ علیہ (متوفی ۱۲ ذی قعدہ ۱۱۳۲ھ)، مکتوب نمبر ۸۷، ص ۱۷۷ (مملوکہ مخزنہ حکیم اللہ بخش انصاری اسد نظامی مرحوم)

ایک مرتبہ حضرت شیخ الاسلام خواجہ قمر الدین سیالوی رحمتہ اللہ علیہ (متوفی ۱۳۰۱ھ/۱۹۸۱ء) کے پاس مہار شریف ضلع بہاول نگر (پنجاب) کے صاحبزادہ صاحب تشریف لائے اور آپ کی خدمت میں یہی مذکورہ خاص درود شریف پڑھا اور اس کے بہت فوائد بیان فرمائے، اس کے بعد خواجہ قمر الدین سیالوی رحمتہ اللہ علیہ اکثر یہ درود شریف پڑھا کرتے تھے۔ (ڈاکٹر تنخیر احمد پٹی ایچ ڈی، مضمون چند یادیں، ماہنامہ ضیائے حرم لاہور (شیخ الاسلام نمبر)، شمارہ اکتوبر ۱۹۸۱ء، ص ۱۱۰)

الصَّلَاةُ السَّبِيْرُ (کنویں والا درود)

درود شریف کے مشہور مجموعہ ”دلائل الخیرات شریف“ کے مؤلف الامام شیخ عبد اللہ محمد بن سلیمان الحسینی الجزولی السبالی الشاذلی الماکی رحمتہ اللہ علیہ ۸۰ھ میں بمقام سوس شہر (لیبیا، افریقہ) میں پیدا ہوئے، آپ حضرت امام حسن بن علی المرتضیٰ رضی اللہ عنہم کی اولاد میں سے ہیں اور افریقہ کی بربر قوم کے قبیلہ جزولہ کی شاخ سمالہ سے آپ کا تعلق تھا، آپ نے فاس شہر (مراکش) کے مدرسہ الصنارین میں علم حاصل کیا، جہاں آپ کا رہائشی حجرہ آج بھی محفوظ ہے۔ (ماہنامہ ضیائے حرم، لاہور، شمارہ جون ۱۹۹۳ء، ص ۳۵، ۳۶، مضمون، دلائل الخیرات اور صاحب دلائل، مضمون نگار علامہ محمد عبد الکریم شرف قادری، بحوالہ خیر الدین زرکلی، الاعلام، مطبوعہ بیروت، ج ۶، ص ۱۵۱۔ محمد بن شہب، دائرة المعارف، مطبوعہ پنجاب یونیورسٹی لاہور، ج ۷، ص ۲۲۷)

پھر ساحلی شہر ریف چلے آئے یہاں آپ نے حضرت سیدی شیخ محمد بن عبد اللہ رحمتہ اللہ علیہ سے باطنی علوم حاصل کر کے خلوت میں چودہ سال ریاضت کی، پھر مخلوق خدا کو نفع پہنچانے کے لئے خلوت سے نکلے اور شہر اسنی میں خلق خدا کی رہنمائی کرنے لگے تقریباً بارہ ہزار چھ سو بیسٹھ آدمی آپ کے ہاتھ پر بیعت کر کے گناہوں سے تائب ہوئے،

آپ سے بڑی بڑی کرامات اور خوارق عجیبہ ظاہر ہوئے، بڑے عابد و زاہد تھے، آفاق میں آپ ذکر کی مہک پھیلی، پھر آپ شہر آفرغال میں تشریف لے آئے اور رشد و ہدایت کا کام شروع کیا۔ (علامہ محمد مہدی فاضل مغربی، مطالع المسرات شرح دلائل الخیرات (عربی) المطبعة التازیہ مصر، ص ۳)

آپ ایک مرتبہ آپ اپنے مریدین کے ہمراہ سفر کرتے ہوئے شہر فاس کے ایک گاؤں میں پہنچے تو وہاں ظہر کی نماز کا وقت تنگ ہونے لگا، وضو کے لئے پانی کی تلاش میں ایک کنویں کے پاس پہنچے تو پانی نکالنے کے لئے کوئی ڈول رسی وغیرہ نہ تھی، آپ اسی سوچ میں کھڑے تھے کہ ایک بلند مکان کی کھڑکی سے ایک آٹھ نو سالہ لڑکی شیخ الجزولی رحمۃ اللہ علیہ کو دیکھ رہی تھی، وہ پوچھنے لگی آپ کون ہیں؟ آپ نے بتایا کہ میں محمد بن سلیمان الجزولی ہوں، وہ کہنے لگی کہ آپ تو وہ انسان ہیں جن کی نیکی کی بے حد تعریف کی جاتی ہے اور آپ حیران ہیں کہ کنویں سے پانی کیسے نکالیں، وہ لڑکی نیچے آئی اور اس نے کنویں میں اپنا لعاب گرادیا جس کی وجہ سے پانی ایک دم کناروں سے جوش مار کر بھنے لگا، آپ نے وضو کیا اور نماز سے فارغ ہو کر اس لڑکی سے پوچھا کہ تجھے یہ عظمت کیسے ملی؟ وہ کہنے لگی! مجھے یہ عظمت اور برکت اس ذات پاک پر کثرت سے درود شریف پڑھنے کی بدولت ملی ہے کہ جب وہ ذات اقدس صحرا میں تشریف لے جاتے تو ان کے دامن اقدس میں وحشی جانور بھی پناہ لیتے اور ان کے دامن رحمت سے چٹ جاتے (صلی اللہ علیہ وآلہ وسلم)، حضرت شیخ جزولی رحمۃ اللہ علیہ نے پوچھا تم کون سا درود پڑھتی ہو؟ اُس نے بتا دیا، آپ نے قسم کھائی کہ وہ حضور پر نور صلی اللہ علیہ وآلہ وسلم پر درود پڑھنے کے موضوع پر ایک کتاب لکھیں گے، یہ واقعہ کتاب دلائل الخیرات شریف لکھنے کا سبب بنا، آپ نے اس لڑکی کا بتایا ہوا درود شریف بھی اس کتاب کے جزو سابع میں شامل کیا، دلائل الخیرات کا پورا نام ”دلائل الخیرات و شوارق الانوار فی ذکر الصلوٰۃ علی النبی المختار علیہ الصلوٰۃ والسلام“ ہے۔

آپ کا وصال کیم ربیع الاول ۸۷۰ھ کو سوس شہر (لیبیا، افریقہ) میں نماز فجر کی پہلی رکعت کے دوسرے سجدے میں ہوا اور اسی روز ظہر کے وقت مسجد کے قریب دفن ہوئے، آپ کی کوئی اولاد نہ تھی (شیخ یوسف بن اسماعیل ہسبانی فلسطینی، جامع الکرامات الاولیاء (اردو ترجمہ) مطبوعہ مکتبہ حلدیہ لاہور ۱۹۸۲ء، ص ۶۹۴)

آپ کے خلفاء میں شیخ ابو عبد اللہ محمد الصمد سہلی رحمۃ اللہ علیہ اور شیخ ابو محمد عبد الکریم المنذری رحمۃ اللہ علیہ مشہور ہوئے۔ (علامہ محمد عبد الکریم شرف قادری، مضمون دلائل الخیرات اور صاحب دلائل، ماہنامہ ضیائے حرم لاہور، شمارہ جون ۱۹۹۳ء، ص ۴۶، بحوالہ اسماعیل پاشا بغدادی، ہدیۃ العارفین، مطبوعہ بغداد (عراق)، ج ۲، ص ۲۰۴)

وفات کے ستر سال بعد مراکش کے شاہ نے آپ کے جسد کو سوس سے منتقل کرا کے مراکش کے مشہور قبرستان ”ریاض العروس“ میں دفن کرایا اور اس پر ایک عالی شان قبہ بنوایا۔ (اولیاء اللہ کی شان و شوکت اور توفیر ظاہر کرنے کے لئے مزارات پر گنبد بنانا مسلمانوں کا صدیوں سے معمول ہے، علامہ شمس الدین ابو عبد اللہ محمد بن احمد دمشقی حنبلی دمشقی (متوفی ۷۴۸ھ) جو کہ ابن تیمیہ حرانی کے شاگرد ہیں، اپنی مشہور کتاب ”تذکرۃ الحفاظ“ کے گیا رہویں طبقہ میں امام ابو عوانہ شافعی اسفرائینی غیثا پوری (متوفی ۳۱۶ھ) کے حالات میں لکھتے ہیں کہ ”آپ کی قبر اسفرائن شہر کے اندر ہے اس پر گنبد بنا ہے اور زیارت گاہ عوام ہے“ (تذکرۃ الحفاظ، اردو ترجمہ حافظ محمد اسحاق غیر مقلد، تقدیم و تہذیب، منیر احمد سلفی غیر مقلد، مطبوعہ اسلامک پبلسٹک ہاؤس لاہور ۱۴۰۱ھ/۱۹۸۱ء، ج ۳، ص ۵۴۵۔)

شاہ عبد الحزیر محمد دہلوی علیہ الرحمہ لکھتے ہیں ”مشہور محدث شیخ شمس الدین محمد بن یوسف بن علی بن عبد الکریم کرمانی بغدادی شارح بخاری علیہ الرحمہ (متوفی ۸۶ھ) نے اپنے زمانہ حیات میں ہی اپنے لئے قبر اور عاقبت خانہ حضرت شیخ ابو اسحاق شیرازی بغدادی علیہ الرحمہ کے مزار کے جوار میں بنالیا تھا اور اس کے اوپر ایک قبہ بھی تعمیر کرایا تھا، چنانچہ اسی میں دفن ہوئے۔“ (شاہ عبد الحزیر محمد دہلوی، رستان اُحد شین (فارسی، اردو) مطبوعہ ایچ ایم سعید کمپنی کراچی ۱۹۸۴ء، ص ۳۲۲)

جب آپ کا جسد مبارک نکالا گیا تو بالکل نازہ تھا، مٹی نے اس پر کوئی تغیر پیدا نہیں کیا تھا، حاضرین نے اُنکلی سے چہرہ

مبارک کو دبا یا تو خون اپنے مقام سے سرک گیا، جب اٹکی بنائی تو خون پھر اپنے مقام پر آ گیا، آپ کے مزار مبارک پر انوار عظیمہ کا ظہور ہوتا ہے، ہر وقت زائرین کا ہجوم رہتا ہے جو وہاں قرآن کریم اور دلائل الخیرات شریف پڑھتے رہتے ہیں، حضور نبی کریم صلی اللہ علیہ وآلہ وسلم پر کثرت سے درود شریف پڑھنے کی وجہ سے آپ کی قبر شریف سے کستوری کی خوشبو آتی ہے۔ (شیخ یوسف بن اسماعیل ہنالی، جامع کرامات الاولیاء (اردو ترجمہ) مطبوعہ مکتبہ حامد یہ لاہور ۱۹۸۲ء، ج ۱، ص ۶۹۳)

”صلوٰۃ البیر“ یہ ہے:

اللَّهُمَّ صَلِّ عَلَيَّ مُحَمَّدٍ وَعَلَى آلِ مُحَمَّدٍ صَلْوَةً دَائِمَةً مَّقْبُولَةً تُوْنَى دِي بِنَاغِنَا حَقَّةَ الْعَظِيمِ.

(دلائل الخیرات، جزب سابع، (حاشیہ) مطبوعہ مکتبہ خیر کثیر (نور محمد) کراچی، ص ۲۲۱)

الصلوٰۃ المحمودیہ

حضرت سلطان محمود غزنوی رحمۃ اللہ علیہ (متوفی ۴۲۱ھ) مدفون غزنی (افغانستان)، بڑے صالح پرہیزگار بادشاہ تھے، آپ کے درود شریف کو ”دس ہزاری درود“ بھی کہتے ہیں، اس کا ایک بار پڑھنا دس ہزار بار درود پڑھنے کے برابر شمار کیا جاتا ہے، علامہ شیخ اسماعیل حقی بروسوی رحمۃ اللہ علیہ (متوفی ۱۱۳۷ھ) اپنی تفسیر قرآن ”روح البیان“ میں اس درود شریف کے متعلق ایک واقعہ تحریر فرماتے ہیں جس کا خلاصہ یہ ہے کہ ایک شخص نے سلطان محمود غزنوی رحمۃ اللہ علیہ کی خدمت میں حاضر ہو کر عرض کی کہ مجھے عرصہ دراز سے یہ تمنا تھی کہ آتائے دو جہاں صلی اللہ علیہ وآلہ وسلم کی زیارت خواب میں ہو تو اپنے دکھ درد ظاہر کروں اور اپنی زیوں حالی کی داستان سناؤں، اللہ تعالیٰ کے فضل سے گزشتہ شب میری قسمت کا ستارہ چمکا اور مجھے حضور پر نور صلی اللہ علیہ وآلہ وسلم کا دیدار نصیب ہوا، حضور صلی اللہ علیہ وآلہ وسلم کو سرور پا کر میں نے عرض کی یا رسول اللہ (صلی اللہ علیہ وسلم) میں ایک ہزار درہم کا قرض ہوں اور اس کی ادائیگی سے عاجز ہوں، ڈرتا ہوں کہ اگر موت آگئی تو یہ قرض میرے ذمہ رہ جائے گا، یہ سن کر حضور نبی کریم صلی اللہ علیہ وآلہ وسلم نے فرمایا کہ تم محمود بن بکنگین کے پاس جاؤ اور کہو کہ مجھے حضور (صلی اللہ علیہ وسلم) نے بھیجا ہے، لہذا میرا قرض ادا کر دو، میں نے عرض کیا یا رسول اللہ (صلی اللہ علیہ وسلم) میری بات پر وہ کیسے اعتماد کریں گے، اس کے لئے وہ نشانی طلب کریں گے تو میں کیا کروں گا، حضور صلی اللہ علیہ وآلہ وسلم نے فرمایا اسے جا کر کہو کہ محمود تم میرے لئے تیس ہزار مرتبہ درود شریف سونے سے پہلے پڑھتے ہو اور تیس ہزار مرتبہ درود شریف بیدار ہو کر پڑھتے ہو۔

اس شخص سے یہ پیغام سن کر سلطان محمود پر گریہ طاری ہو گیا اور وہ رونے لگے، اس کا سارا قرض ادا کیا اور ایک ہزار درہم مزید نذرانہ کے طور پر پیش کئے، اہل دربار متعجب ہوئے اور عرض کی کہ عالی جاہ آپ نے اس شخص کی ایسی بات کی تصدیق کر دی جو ناممکن ہے، ہم آپ کی خدمت میں شب و روز حاضر رہتے ہیں ہم نے کبھی اتنی مقدار آپ کو درود شریف نہیں دیکھا، سلطان محمود نے کہا تم سچ کہتے ہو، لیکن میں نے علماء سے سنا تھا کہ جو شخص یہ درود شریف ایک مرتبہ پڑھے گا وہ دس ہزار مرتبہ پڑھنے کے برابر ہوگا، لہذا میں سوتے وقت اس کو تین مرتبہ پڑھ لیتا ہوں اور تین مرتبہ بیدار ہو کر پڑھ لیتا ہوں اور میں یقین رکھتا تھا کہ میں نے ساٹھ ہزار مرتبہ درود شریف پڑھا ہے اور میرے آنسو خوشی کے تھے کہ علماء کا ارشاد صحیح تھا کہ اس کا ثواب اتنا ہے جسے حضور صلی اللہ علیہ وسلم نے اپنی بارگاہ میں قبول فرمایا، درود شریف یہ ہے:

**اللَّهُمَّ صَلِّ عَلَيَّ سَيِّدِنَا مُحَمَّدٍ مَا اخْتَلَفَ الْمَلَوَانِ وَتَعَاقَبَ الْعُضْرَانِ وَتَكَرَّرَ الْجِدِيدُ
يُمْدَانِ وَاسْتَقْبَلَ الْفَرَقْدَانِ وَبَلَغَ رُوحَهُ وَأَزْوَجَ أَهْلَ نَيْبِهِ مِنَ النَّحِيَّةِ وَالسَّلَامِ وَبَارِكْ
وَسَلِّمْ عَلَيْهِ كَثِيرًا.**

(علامہ اسماعیل حقی بروسوی، تفسیر روح البیان (عربی) مطبوعہ مصر، ج ۷، ص ۲۳۳)

قاضی محمد زاہد الحسنی دیوبندی (انک، پنجاب) خلیفہ مولوی حسین احمد دیوبندی کا گمری نے بھی اپنی کتاب ”رحمت کائنات“ میں یہ درود شریف تفسیر روح البیان کے حوالے سے درج کیا ہے۔

(قاضی محمد زاہد الحسنی، رحمت کائنات، مطبوعہ انک ۱۹۸۳ء، ص ۲۲۱)

ایک عظیم درود شریف

امام شیخ یوسف بن اسماعیل بھجانی فلسطینی رحمۃ اللہ علیہ (متوفی ۱۳۵۰ھ/۱۹۳۲ء۔ مدفون بیروت، لبنان) فرماتے ہیں کہ مجھے سیدی حافظ محمد عبدالحی بن شیخ عبدالبکیر کتانی فاسی مراکشی رحمۃ اللہ علیہ (متوفی ۱۳۸۱ھ) نے ہمارے شیخ سیدی ابراہیم سقا مصری رحمۃ اللہ علیہ (متوفی ۱۲۹۸ھ) کے شیخ سیدی محمد صالح بخاری رحمۃ اللہ علیہ (متوفی ۱۲۶۲ھ) کی تحریر دکھائی جو شیخ ابراہیم سقا ازہری مصری کی اجازت میں تحریر تھی، حضرت صالح بخاری رحمۃ اللہ علیہ کی یہ روایت حضرت شیخ رفیع الدین قندھاری رحمۃ اللہ علیہ سے ہے (شیخ رفیع الدین قندھاری (متوفی) معاصر غلام علی آزاد بلگرامی، حیدرآباد دکن کے نہایت مشہور معروف عالم فاضل صوفی اور شاعر تھے، آپ کے ہزار ہا مرید تھے، آپ کی تصانیف میں ثمرات مکیہ، تذکرہ شعراء فارسی اور انوار القندھار (قلمی کتب خانہ آصفیہ حیدرآباد دکن)، تذکرہ نوبہار، تاریخ اولیاء دکن وغیرہ مشہور ہیں، آپ حضرت شاہ رحمت اللہ مجددی رحمۃ اللہ علیہ (متوفی ۲۶ ربیع الاول ۱۱۹۵ھ) مدفون رحمت آباد (بلور) کے مرید تھے آپ کے خلفاء میں مولانا شجاع الدین مجددی حیدرآبادی مشہور ہیں۔ (سہ ماہی العلم کراچی، شمارہ، اپریل تا جون ۱۹۶۸ء، ص ۵۵۲-۵۵۳)، حضرت شیخ سقا رحمۃ اللہ علیہ کی یہ اجازت بہت مشہور ہے، میں (بھجانی) نے یہ اجازت اپنی کتاب ”ہادی المرید الی طرق الاسانید“ میں ذکر کی ہے، شیخ محمد صالح بخاری رحمۃ اللہ علیہ کی وہ تحریر جو صا جز اوہ کتانی مراکشی علیہ الرحمہ نے مجھے دکھائی اس میں حضور نبی کریم صلی اللہ علیہ وسلم پر ایک بیغ درود شریف تحریر ہے، اس کی فضیلت اور سند بھی تحریر کی ہے، یہ درود شریف ایک مرتبہ پڑھنا ہزار مرتبہ پڑھنے کے برابر ہے۔ (شیخ یوسف بن اسماعیل بھجانی، جامع کرامات الاولیاء (اردو ترجمہ) حصہ اول، مطبوعہ مکتبہ حامد یہ لاہور ۱۹۸۲ء، ص ۹۶)

سیدی شیخ عبداللہ بن محمد الخياط المماروشي الماکی المغربی التیونی رحمۃ اللہ علیہ (متوفی ۱۱۷۵ھ/۱۷۶۱ء) نے اپنی کتاب ”کنوز الاسرار فی الصلوٰۃ علی النبی المختار“ (صلی اللہ علیہ وسلم) میں یہ درود شریف انہی فضائل کے ساتھ نقل کیا ہے۔ (شیخ یوسف بن اسماعیل بھجانی، سعادة دارین (عربی)، مطبوعہ بیروت ۱۳۱۶ھ، ص ۳۲۰)

شیخ عبداللہ المماروشي الماکی رحمۃ اللہ علیہ کی ایک اور کتاب بھی درود شریف کے فضائل میں ہے جس کا نام ”الفتح المبین والدر الثمین فی فضل الصلاۃ والسلام علی سید المرسلین“ ہے (عمر رضا کمال، معجم المؤلفین، مطبوعہ بیروت، ج ۶، ص ۱۱۸)

درود شریف یہ ہے:

”اللَّهُمَّ صَلِّ عَلَي سَيِّدِنَا مُحَمَّدٍ عَبْدِكَ وَرَسُولِكَ النَّبِيِّ الْأُمِّيِّ وَعَلَى آلِهِ وَأَصْحَابِهِ وَسَلِّمْ تَسْلِيمًا بِقَدْرِ عَظَمَةِ ذَاتِكَ فِي كُلِّ وَقْتٍ وَحِينٍ ۝“

چند شبہات کا ازالہ

درود شریف کے بارے میں بعض کم علم لوگ یہ اعتراض کیا کرتے ہیں کہ نماز میں پڑھے جانے والا درود شریف ابراہیمی ہی اصل اور صحیح درود ہے، اس کے علاوہ جتنے بھی درود ہیں وہ سب من گھڑت، خود ساختہ اور بدعت ہیں، ان کا پڑھنا بدعت، ناجائز اور غلط ہے۔

ان لوگوں کا دعویٰ کہاں تک درست ہے یہ تو آئندہ صفحات میں تارئین پر واضح ہو جائے گا، مگر ہم ان

معتزین سے اتنا عرض کریں گے کہ قرآن مجید کی آیت کریمہ **”ان الله وملتکة یصلون علی النبی یاہیا الذین امنوا صلوا علیہ وسلموا تسلیماً میں صلُّوا** سے جس صلوٰۃ کا حکم دیا گیا ہے وہ صلوٰۃ مطلق ہے، یہاں عام حکم ہے یعنی اللہ تعالیٰ نے صرف درود پڑھنے کا حکم دیا، اسے کسی ایک صیغہ یا عبارت یا درود ابراہیمی سے مقید نہیں کیا اور نہ ہی سید عالم صلی اللہ تعالیٰ علیہ وسلم نے اس کی تاکید کی ہے کہ آپ نے فرمایا ہو کہ خبردار صرف ان الفاظ کے ساتھ مجھ پر درود شریف پڑھو، اگر ان کے علاوہ پڑھو گے تو وہ درود نہیں ہوگا یا قبول نہیں ہوگا۔

جب اللہ تعالیٰ نے درود پڑھنے کے عام حکم کو درود ابراہیمی سے مقید نہیں کیا اور نہ ہی حضور نبی کریم صلی اللہ تعالیٰ علیہ وسلم نے ایسا فرمایا تو کسی کو کیا اختیار ہے کہ وہ قرآن مجید کے مطلق حکم کو صرف درود شریف ابراہیمی پڑھنے کے ساتھ مقید کرے اور اپنی اس من گھڑت اور بدعتی رائے کو مسلمانوں میں تفرقہ ڈالنے کے لئے استعمال کرے۔

حضور نبی کریم صلی اللہ تعالیٰ علیہ وسلم نے فرمایا!

”ان لوکوں کا کیا حال ہے جو کتاب اللہ میں ایسی شرائط لگاتے ہیں جو کتاب اللہ میں نہیں ہیں جو شرط کتاب اللہ میں نہیں ہے وہ باطل ہے اگرچہ وہ سوشرائط بھی ہوں۔“ (مشکوٰۃ، ص ۲۳۹، مسلم، کتاب العقیق، ص ۳۹۴)

یہ لوگ اپنے آپ کو کیا سمجھتے ہیں؟ ان کے پاس کیا اتھارٹی ہے کہ یہ آئیہیوں پر اچھل کود کر اور اپنے رسالوں میں، کتابوں میں اللہ تعالیٰ کے عام حکم کو مقید کریں اور اپنی من مرضی کی شرطیں لگائیں، کیا یہ اللہ تعالیٰ سے زیادہ جاننے والے ہیں کہ معاذ اللہ، اللہ تعالیٰ سے اس بات کی کمی رہ گئی جس میں اپنی طرف سے اضافہ کر رہے ہیں۔

(ملخصاً) (علامہ ڈاکٹر محمد اشرف جلالی، صلوٰۃ وسلام پر اعتراض کیوں؟۔ مطبوعہ مرکز اُجوت الاسلامی داروغہ والا لاہور ۲۰۰۵ء، ص ۷۶، ۷۷)

قرآن مجید کی آیت کریمہ **ان الله وملتکة یصلون علی النبی یاہیا الذین امنوا صلوا علیہ وسلموا تسلیماً** (بے شک اللہ اور اس کے فرشتے درود بھیجتے ہیں اس نبی پر، اے ایمان والو تم ان پر درود بھیجو اور خوب سلام بھیجا کرو) پر غور کریں اس میں فرمایا گیا کہ ”درود بھیجو اور خوب سلام بھیجو“، کیا نماز کے علاوہ دوسرے عام اوقات میں درود شریف ابراہیمی پڑھنے سے اللہ تعالیٰ کے حکم کی تعمیل ہوتی ہے یا صرف اس کے ایک جز یعنی صرف درود پڑھنے پر عمل ہوتا ہے؟ قرآن کریم کی آیت مبارکہ میں صلوٰۃ کے ساتھ سلام کا بھی حکم ہے اور **”تسلیماً“** فرما کر سلام کہنے پر زیادہ تاکید فرمائی، جب کہ درود شریف ابراہیمی میں سلام کا لفظ نہیں ہے۔

صحیح بات یہ ہے کہ درود ابراہیمی کی فضیلت سے کسی کو انکار نہیں، مگر کیا یہ درود شریف پڑھنے سے اللہ تعالیٰ کے پورے حکم کی تعمیل ہوتی ہے؟ درود ابراہیمی تو تشہد کا جز اور تکلمہ ہے، سلام کہنے کی جو تاکید ہے اس کی تکمیل تشہد (یعنی التہیات) میں حاضر و خطاب کے صیغہ (السلام علیک ایھا النبی) سے سلام بھیج کر ہوتی ہے، صحابہ کرام رضوان اللہ تعالیٰ علیہم اجمعین نے یہی سمجھا اور حضور صلی اللہ تعالیٰ علیہ وآلہ وسلم کے ارشاد و تعلیم سے بھی یہی ظاہر ہوتا ہے۔ (ملخصاً) (علامہ سید محمد حاشم فاضل ششی، صلوٰۃ وسلام، حصہ دوم، مطبوعہ ورلڈ فیڈریشن آف اسلامک مشن کراچی ۱۹۸۲ء، ص ۱۸)

حدیث شریف میں ہے کہ جب **ان الله وملتکة** آیت نازل ہوئی اور حکم دیا گیا کہ اے ایمان والو اس (نبی) پر درود بھیجو اور خوب سلام بھیجو تو صحابہ کرام رضی اللہ تعالیٰ عنہم نے عرض کیا (کہ یا رسول اللہ صلی اللہ تعالیٰ علیہ وسلم) بلا شک و شبہ ہم نے آپ کی خدمت میں سلام عرض کرنا جان لیا ہے (یعنی التہیات میں السلام علیک ایھا النبی ورحمۃ اللہ وبرکاتہ) آپ پر صلوٰۃ یعنی درود شریف کس طرح عرض کریں، تو حضور نبی کریم صلی اللہ تعالیٰ علیہ وآلہ وسلم نے صرف درود ابراہیمی کی تعلیم دی، سلام کی تعلیم نہیں دی، کیونکہ صحابہ کرام رضی اللہ عنہم نے عرض کیا تھا کہ سلام عرض کرنا تو آپ کے سکھانے سے ہم نے سیکھ لیا ہے جو کہ التہیات میں عرض کر دیا کرتے ہیں، آپ صلوٰۃ یعنی

درویش شریف سکھلا دیجئے۔ (مسلم مع نووی، جلد ۱، ص ۱۷۵)

دوسری حدیث میں درود ابراہیمی ارشاد فرمانے کے بعد نبی کریم صلی اللہ تعالیٰ علیہ وآلہ وسلم نے خود ہی فرمایا: **والاسلام کما فقد علمتم** (اور اسلام جیسا کہ تم نے جان لیا ہے) (امام مسلم بن الحجاج القشیری نیشاپوری (متوفی ۲۶۱ھ)، مسلم شریف بحاشیہ امام نووی، جلد ۱، ص ۱۷۵)

جو لوگ کہا کرتے ہیں کہ صرف درود ابراہیمی ہی پڑھنا چاہیے وہ اس حدیث پر غور کریں کہ درود ابراہیمی کے ساتھ نہ ایسی کلمات سے سلام عرض کرنا بھی ضروری ہے۔

غیر مقلدین کے امام محدث شوکانی (متوفی ۱۲۵۰ھ) لکھتے ہیں:

”فیفسد ذلك ان هذه اللفاظ المسروبة مختصة بالصلوة واما خارج الصلوة فيحصل الامتثال بما يفيد قوله سبحانه وتعالى ان الله وملتكدة يصلون على النبي يا ايها الذين امنوا صلوا عليه وسلموا تسليما فاذا قال القائل اللهم صل وسلم على محمد فقد امتثل الامر القراني“ (محمد بن علی شوکانی یعنی، تحفة المذاکرین، مطبوعہ دارالکتب العلمیہ بیروت، ص ۱۱۱)

ترجمہ۔ اس سے ثابت ہوا کہ یہ روایت کردہ درود ابراہیمی نمازی سے خاص ہے لیکن نماز سے باہر حکم ربانی کی تعمیل اللہ تعالیٰ کے ارشاد **ان الله وملتكدة** (الایۃ) کے مطابق عمل کرنے سے ہو جائے گی، پس کہنے والے نے کہا **اللهم صل وسلم على محمد** (اے اللہ درود و سلام حضرت محمد پر بھیج) تو اس نے قرآن مجید کے حکم پر عمل کیا۔

مندرجہ بالا احادیث اور شرح سے واضح ہو گیا کہ نماز میں درود ابراہیمی پڑھا جائے اور نماز سے باہر جو درود بھی جائے اس میں سلام کا لفظ ضرور آئے تاکہ اللہ تعالیٰ کے حکم کی تعمیل پوری ہو اور اگر نماز سے باہر بھی درود شریف ابراہیمی ہی پڑھنا ہو تو اس کے آخر پر السلام علیک لیسوا لنبی ورحمۃ اللہ وبرکاتہ پڑھنا چاہیے۔ (مولانا محمد سعید شبلی (متوفی ۱۹۸۲ء)، احسن الکلام فی نضائل اصول و السلام، مطبوعہ مرکزی مجلس رضا لاہور ۱۴۰۰ھ، ص ۸، ۹) (ملخصاً)

اب دیکھنا یہ ہے کہ التحیات میں پڑھا جانے والا درود شریف یعنی درود ابراہیمی کون سا ہے؟ جن لوگوں کو اللہ تعالیٰ مطالعہ کی توفیق عطا فرمائی ہے وہ جانتے ہیں کہ درود ابراہیمی کے الفاظ بھی ایک جیسے نہیں، ایک حدیث میں تو وہ الفاظ ہیں جو عام طور پر التحیات میں پڑھتے ہیں، اس کے علاوہ امام بخاری رحمۃ اللہ تعالیٰ علیہ کی اس حدیث کو ملاحظہ فرمائیے:

”ابو حمید الساعدی انہم قالوا یا رسول الله کیف نصلی علیک قال قولو اللهم صل علی محمد وازواجه وذریته کما صلیت علی ال ابراهیم وبارک علی محمد وازواجه وذریته کما بارکت علی ال ابراهیم انک حمید مجید“

(امام ابو عبد اللہ محمد بن اسماعیل بخاری، (متوفی ۱۹۳ھ)، صحیح بخاری، (کتاب الدعوات) جلد ثانی، مطبوعہ اصح المطابع کراچی ۱۳۸۱ھ/۱۹۶۱ء، ص ۹۳۱)

ترجمہ۔ ابو حمید ساعدی رضی اللہ تعالیٰ عنہ روایت کرتے ہیں کہ صحابہ کرام رضوان اللہ علیہم اجمعین نے عرض کیا یا رسول اللہ (صلی اللہ علیہ وآلہ وسلم) ہم آپ پر درود کیسے پڑھیں تو ارشاد فرمایا کہ یوں پڑھو **اللهم صل علی محمد وازواجه وذریته** (آخر تک)

بخاری شریف کی دوسری حدیث:

”عن ابو سعید الخدری قال قلنا یا رسول الله هد السلام علیک فقد علمنا“

فكيف نصلي عليك قال قولوا اللهم صلى على محمد عبدك ورسولك كما
صليت على ابراهيم وبارك على محمد وال محمد كما باركت على ابراهيم
وال ابراهيم“. (ايضاً، ص ۹۴۰)

ان درود شریف کے الفاظ میں اور عام طور پر التحیات میں پڑھے جانے والے درود شریف ابراہیمی کے
الفاظ میں جو فرق ہے وہ بالکل واضح ہے، اب اگر کوئی جاہل یہ کہے کہ جناب یہ تو درود ابراہیمی نہیں تو اس کو اللہ تعالیٰ
ہی ہدایت دے سکتا ہے، سب الفاظ حضور نبی کریم صلی اللہ تعالیٰ علیہ وآلہ وسلم کے ارشادات ہیں، سب بجائیں، سب
حق ہیں، سب نور ہیں، ان میں سے جس پر بھی عمل کیا جائے درست ہے، کسی ایک پر عمل کرنا اور دوسروں کو بدعت
و ناجائز کہنا کسی جاہل کا شیوہ ہو سکتا ہے لیکن ایک پڑھے لکھے آدمی کو یہ بات کسی طرح زیب نہیں دیتی۔

اس کے علاوہ احادیث صحیحہ میں درود شریف کے اور بھی صحیحے ہیں، ابن ماجہ کی ایک حدیث سماعت فرمائیے:

”عن عبد الله ابن مسعود رضی اللہ تعالیٰ عنہ قال اذا صليت على رسول الله صلى
الله عليه وآله وسلم فاحسنوا لصلوة عليه فانكم لاتدرون لعل ذلك يعرض
عليه قال فقالوا له فعلمنا“.

یعنی حضرت ابن مسعود رضی اللہ تعالیٰ عنہ نے لوگوں کو کہا کہ جب نور مجسم صلی اللہ تعالیٰ علیہ وآلہ وسلم پر درود
پڑھو، بڑے خوبصورت انداز سے پڑھا کرو، تم اس حقیقت کو نہیں جانتے تمہارا درود بارگاہ رسالت میں پیش کیا جاتا
ہے، حاضرین نے عرض کی کہ آپ ہمیں ایسا درود دکھائیے، حضرت ابن مسعود رضی اللہ تعالیٰ عنہ نے کہا کہ یوں درود
شریف پڑھا کرو:

”قال قولوا اللهم جعل صلوتك ورحمتك وبركاتك على سيد المرسلين
وامام الممتقين وخاتم النبيين محمد عبدك ورسولك وامام الخير وقائد الخير
ورسول الرحمة اللهم ابغته مقاماً محموداً الغيضة به الا ولون والاخرون اللهم
صل على محمد وعلى آل محمد كما صليت على ابراهيم وعلى آل ابراهيم
انك حميد مجيد اللهم بارك على محمد وعلى آل محمد كما باركت على
ابراهيم وعلى آل ابراهيم انك حميد مجيد“۔ (امام ابو عبد اللہ محمد بن یزید
قرظوبی (متوفی ۲۷۳ھ)، سنن ابن ماجہ (عربی) مطبوعہ مکتب خانہ میرٹھ آرام باغ کراچی، ص ۶۵)

ان پیارے پیارے الفاظ میں جو محبت، ادب اور الوہیت جھلک رہی ہے، اس سے اہل ذوق ہی پوری
طرح لطف اندوز ہو سکتے ہیں۔

یہاں یہ امر قابل غور ہے کہ حضرت ابن مسعود رضی اللہ تعالیٰ عنہ کے اس درود شریف پر کسی صحابی نے اعتراض
نہ کیا کہ یہ من گھڑت درود آپ نے کہاں سے نکالا، آج تک کسی اہل علم حضرت ابن مسعود رضی اللہ تعالیٰ عنہ کے درود
شریف کا انکار نہیں کیا، رہے جہلاء اور خواجواہ اعتراف کرنے والے تو ان کا فیصلہ اللہ تعالیٰ محشر کے روز خود فرمائے گا۔

ایک ایمان افروز واقعہ بھی سن لیجئے، اس واقعہ کے ناقل ابن قیم جوزی ہیں جو کہ تمام وہابیوں کے امام اور مقتدا
ہیں، اسے پڑھ کر آپ کا ایمان تازہ ہو جائے گا اور معتزین کی فضول کوئی آپ پر واضح ہو جائے گی، وہ لکھتے ہیں:

”وقال عبد الله بن الحكم، رأيت الشافعي في النوم فقلت، ما فعل الله بك؟ قال،
رحمتهنى وغفر لى وزفنى الى الجنة كما تنزف العروس، ونشر على كما ينشر على
العروس، فقلت، بم بلغت هذه الحال؟ فقال لى قائل، يقول لك بما فى كتاب
الرسالة من المصلوة على النبي صلى الله عليه وسلم قلت، فكيف ذلك؟ قال،

وصلی اللہ علی محمد عدد ما ذکرہ الذاکرون وعدد ما غفل عن ذکرہ الغافلون،
 قال، فلما أصبحت نظرت الی الرسالة فوجدت الامر كما رأیت اللہ علیہ
وسلم۔ (محمد بن ابی بکر المعروف حافظ ابن قیم جوزی (متوفی ۷۵۱ھ)، جلاء
 الافہام (عربی) مطبوعہ دارالطباعة المجدیہ قاہرہ مصر، ص ۲۳۷)

ترجمہ۔ عبد اللہ بن حکم کہتے ہیں کہ میں نے امام شافعی کو خواب میں دیکھا اور پوچھا کہ اللہ تعالیٰ
 نے آپ کے ساتھ کیسا سلوک فرمایا، آپ نے فرمایا کہ اللہ تعالیٰ نے مجھ پر رحم فرمایا، مجھے بخش دیا اور
 مجھے جنت میں اس طرح لے جایا گیا جس طرح دلہن کو لے جایا کرتے ہیں، مجھ پر (رحمت کے
 پھول) اس طرح نچھاور کئے گئے جس طرح دلہن پر نچھاور کئے جاتے ہیں، میں نے پوچھا یہ عزت
 افزائی کس بات کا صلہ ہے تو کہنے والے نے مجھے کہا کہ تو نے اپنی کتاب ”الرسالة“ میں حضور نبی
 کریم صلی اللہ علیہ وآلہ وسلم پر جو درود کہا ہے، یہ اس کا صلہ ہے، عبد اللہ کہتے ہیں میں نے پوچھا اے
 امام وہ درود شریف کس طرح ہے؟ امام شافعی نے فرمایا وہ درود شریف اس طرح ہے:

”وَصَلَّى اللّٰهُ عَلٰى مُحَمَّدٍ عِدَّةَ مَا ذَكَرَهُ الذَّاكِرُونَ وَعِدَّةَ مَا غَفَلَ عَنْ ذِكْرِهِ
 الْغَافِلُونَ“

اس واقعہ سے واضح ہوا کہ امام شافعی رحمۃ اللہ تعالیٰ علیہ نے اپنی شہرہ آفاق کتاب الرسالہ کے خطبہ میں
 محبت بھرے الفاظ میں جب اللہ تعالیٰ کے حبیب صلی اللہ تعالیٰ علیہ وآلہ وسلم پر درود لکھا جس کا ذکر صحاح ستہ کی کسی
 کتاب میں نہیں تو اللہ تعالیٰ نے ان کی یہ عزت افزائی فرمائی، معلوم ہوا کہ دل محبت سے لبریز ہو، روح عشق مصطفوی
 صلی اللہ علیہ وسلم سے سرشار ہو، الفاظ میں خلوص و نیاز اور ادب مصطفوی صلی اللہ علیہ وسلم کا نور چمک رہا ہو تو اللہ تعالیٰ
 ایسے درود کو قبول فرماتا ہے۔

(پیر محمد کرم شاہ، مضمون ”نماز جنازہ کا طریقہ“، ماہنامہ ضیائے حرم لاہور، شمارہ نومبر ۱۹۷۳ء، ص ۳۵، ۳۶)
 معترضین کے اکابر علماء نے درج ذیل درود شریف کو اپنی کتابوں میں ”مسنون درود شریف“ کے عنوان
 کے تحت درج کیا ہے اور انہیں پڑھنے کی ترغیب دی، تارکین کرام انصاف فرمائیں کہ کیا یہ درود شریف، درود ابراہیمی
 سے مختلف نہیں؟ اگر یہ مختلف ہیں تو ان کو ناجائز کیوں نہیں کہا جاتا؟ مثلاً:

۱۔ اللھم صل علی محمد کما امرتنا ان نصلی علیہ کما ینبغی ان یصلی علیہ۔

(اشرف علی تھانوی، زاد السعید، مطبوعہ تاج کمپنی لاہور، ص ۱۷۷) (ایضاً محمد زکریا کاندھلوی، فضائل درود شریف،
 مطبوعہ نعمانی کتب خانہ لاہور، ص ۵۹) (ایضاً پروفیسر سید ابو بکر غزنوی، قربت کی راہیں، مطبوعہ مکتبہ غزنویہ شیش محل
 روڈ لاہور ۱۹۷۷ء، ص ۱۳۹)

۲۔ اللھم صل علی محمد و انزلہ المقعد المقرب عندک یوم القیامہ۔

(حافظ ابن قیم جوزی، جلاء الافہام، مطبوعہ مصر، ص ۲۸) (ایضاً اشرف علی تھانوی، زاد السعید، مطبوعہ لاہور،
 ص ۳۱، ایضاً محمد زکریا کاندھلوی، فضائل درود شریف، مطبوعہ لاہور، ص ۵۲، ایضاً پروفیسر ابو بکر غزنوی، قربت کی
 راہیں، مطبوعہ لاہور، ص ۱۳۹)

۳۔ اللھم صل علی روح محمد فی الارواح و علی جسدہ فی الاجساد و علی

قبرہ فی القبور۔

(مولوی محمد ابراہیم سیالکوٹی، سر اجانسیر، مطبوعہ سیالکوٹ ۱۳۸۳/۱۹۶۲ء، ص ۲۹) (ایضاً محمد زکریا سہارنپوری، فضائل
 درود شریف، مطبوعہ لاہور، ص ۵۹، ۱۲۲، ایضاً پروفیسر ابو بکر غزنوی، قربت کی راہیں، مطبوعہ لاہور ۱۹۷۷ء، ص ۱۵۰)

(محمد زكريا سہارنپوری، فضائل درود شریف، مطبوعہ نعمانی کتب خانہ اردو بازار لاہور، ص ۵۱) (ایضاً۔ پروفیسر سید ابوبکر غزنوی، قربت کی راہیں، مطبوعہ لاہور، ۱۹۷۷ء، ص ۱۵۱)

وہابی دیوبندی علماء نے یہ جو درود لکھے ہیں کیا یہ درود ابراہیمی ہیں؟ اگر سارے درود صحیح ہیں تو پھر امت میں نسا دیوں برپا کیا جاتا ہے؟ اور سنیے:

مولوی محمد امیر ایہم میر سیالکوٹی (غیر مقلد) لکھتے ہیں!

”ایک طریقہ درود شریف پڑھنے کا یہ ہے کہ ہر روز نماز عشاء کے بعد صاف و ستھرے لباس سے جو حال کمائی سے حاصل کیا ہو، ملبوس ہو کر تازہ وضو کر کے اور خوشبو لگا کر خلوت میں ہو کہ شور و شغب سے توجہ میں خلل نہ پڑے، صاف و ستھرا مصلے بچھائے اور یہ درود شریف پڑھے:

اللہم صل علی سیدنا محمد و آلہ کما تحب وترضے - (مولوی محمد امیر ایہم میر سیالکوٹی، سراجا منیر، مطبوعہ سیالکوٹ، ۱۹۶۴ء، ص ۲۸) (ایضاً۔ مولوی حسین احمد دیوبندی، مکتوبات شیخ الاسلام، ج ۲، ص ۵۴)

۶۔ مولوی اشرف علی تھانوی لکھتے ہیں کہ درود شریف تسبیح کا بکثرت پڑھنا اور مکان میں لکھ کر چسپاں کرنا تمام امراض و بائیس، ہیضہ و طاعون وغیرہ سے حفاظت کے لئے مفید اور مجرب ہے اور قلب کو عجیب و غریب اطمینان بخشتا ہے۔ درود شریف تھینا یہ ہے:

**”اللہم صل علی سیدنا محمد صلوة تنجینا بها من جمیع الاهیال والافات
وتقضی لنا بها جمیع الحاجات وتطہرنا بها من جمیع الاشیات وترفعنا بها اعلی
الدرجات وتبلغنا بها اقصی الغایات من جمیع النخیرات فی الحیوة وبعد
الممات“** - (اشرف علی تھانوی، زاد السعید، مطبوعہ تاج کمپنی کراچی، ص ۱۵)

نواب صدیق حسن خاں بھوپالی (غیر مقلد) نے درود شریف تھینا کے بارے میں لکھا کہ یہ درود شریف حاجات دنیاوی و دینی کے لئے اکسیر اعظم ہے۔ (نواب صدیق حسن خاں بھوپالی، السلاء والصلو، مطبوعہ نعمانی کتب خانہ لاہور، ص ۱۶۴)

ان درود شریف کے علاوہ محدثین و فقہاء علیہم الرحمہ نے اپنی کتابوں میں حضور نبی کریم علیہ الصلوٰۃ والسلام کے نام مبارک کے ساتھ ”صلی اللہ تعالیٰ علیہ وسلم“ کے الفاظ لکھے ہیں حالانکہ یہ الفاظ بھی حضور نبی کریم صلی اللہ تعالیٰ علیہ وآلہ وسلم سے ماثور نہیں ہیں اور نہ ہی صحابہ کرام رضوان اللہ تعالیٰ علیہم اجمعین سے ان الفاظ کا ثبوت ملتا ہے بلکہ یہ درود شریف تو صحابہ کرام کے کئی سو سال بعد لکھا جانے لگا ہے، کیونکہ محدثین جب حدیث شریف میں الفاظ ”قال قال رسول اللہ“ لکھتے تو آگے درود ابراہیمی لکھنے کے بجائے یہ مختصر درود (صلی اللہ تعالیٰ علیہ وسلم) لکھنے لگے، مگر معترضین نے کبھی بھی یہ نہ کہا کہ یہ درود شریف ناجائز و بدعت ہے، بلکہ اس درود کو اپنی کتابوں میں لکھتے ہیں اور پڑھتے ہیں۔

غیر مقلدین سے امام حافظ ابن قیم جوزی دمشقی (متوفی ۷۵۱ھ) کی ایک کتاب کا نام **”جلاء الافہام فی الصلوٰۃ والسلام علی خیر الانام“** ہے (محمد بن ابی بکر المعروف ابن قیم جوزی، جلاء الافہام (عربی)، مطبوعہ دارالطباعت محمدیہ بالازھر قاہرہ (مصر)، ص ۱)، اس کتاب کا اردو ترجمہ مشہور غیر مقلد عالم و مورخ قاضی محمد سلیمان منصور پوری سابق سیشن جج ریاست پٹیالہ، ہندوستان (متوفی ۱۳۴۹ھ/۱۹۳۰ء) نے **”الصلوٰۃ والسلام علی خیر الانام“** (مولوی عبدالغفور اٹری، احسن الکلام فی الصلوٰۃ والسلام علی النبی خیر الانام، مطبوعہ سیالکوٹ، ۱۳۱۴ھ/۱۹۹۳ء، ص ۱) کے نام سے کیا، اس کے علاوہ حال ہی میں مشہور غیر مقلد مولوی عبدالغفور اٹری خطیب

جامع مسجد اہل حدیث، محلہ واٹر ورکس سیالکوٹ نے ایک کتاب لکھی ہے جس کا نام ”احسن الکلام فی الصلوٰۃ والسلام علی النبی“ ہے (مولوی عبد الغفور اثری، احسن الکلام فی الصلوٰۃ والسلام علی النبی خیر الانام، مطبوعہ سیالکوٹ، ۱۳۱۴ھ/۱۹۹۳ء، ص ۱)۔ ان تینوں صاحبان اپنی اپنی کتاب کا نام رکھ کر یہ ثابت کر دیا ہے کہ درود ابراہیمی کے علاوہ درود وسلام کے اور صیغے بھی استعمال ہو سکتے ہیں، چاہے حدیث میں انہی لفظوں کے ساتھ ان کا ثبوت نہ ہو، کیونکہ ”الصلوٰۃ والسلام علی النبی خیر الانام“ بھی تو درود ہے۔

ایک اعتراض یہ بھی کیا جاتا ہے کہ یہ جو درود ”الصلوٰۃ والسلام علیک یا رسول اللہ“ پڑھا جاتا ہے، یہ تو گھر اہوا خود ساختہ درود ہے، پاکستان کے علاوہ کسی اور ملک میں نہیں پڑھا جاتا۔

اس جا بلانہ اعتراض کے بارے میں عرض ہے کہ جب ”الصلوٰۃ والسلام علی خیر الانام“ یا ”الصلوٰۃ والسلام علی النبی خیر الانام“ لکھنا اور پڑھنا جائز ہے تو اسی طرح ”علیک“ کے ساتھ ”الصلوٰۃ والسلام علیک یا رسول اللہ“ بھی بدعت و ناجائز نہیں ہو سکتا، کیونکہ اگر ابن قیم، تاجی سلیمان منصور پوری اور مولوی عبد الغفور اثری کا لکھا ہوا درود ناجائز نہیں تو الصلوٰۃ والسلام علیک یا رسول اللہ بھی ناجائز نہیں، ورنہ ان دونوں میں فرق بتایا جائے، رہا یہ شبہ کہ ”علیک“ تفسیر خطاب کا صیغہ ہے تو چونکہ ”علیک“ بلفظ نماز میں استعمال ہوتا ہے، لہذا جس طرح نماز میں اس کا استعمال ممنوع نہیں تو اسی طرح بیرون نماز بھی اس کا استعمال ممنوع نہیں ہو سکتا، ورنہ وہ فرق بتایا جائے، نیز جس طرح نماز میں ایہا النبی نداء کے ساتھ پڑھا جاتا ہے، اسی طرح بیرون نماز بھی نداء کے ساتھ یا رسول اللہ پڑھنا شرک و ممنوع نہیں ہو سکتا، کیونکہ جو معنی و مفہوم ایہا النبی کا ہے وہی مفہوم یا رسول اللہ کا ہے، جو لوگ کہتے ہیں کہ بس نماز والا ہی درود پڑھنا چاہیے وہ یہ کیوں نہیں کہتے کہ نماز والا اسلام بھی پڑھنا چاہیے یعنی السلام علیک ایہا النبی و رحمۃ اللہ وبرکاتہ۔

یہاں یہ شبہ پیدا ہوتا ہے کہ حرف نداء کے ساتھ درود شریف تو تب پڑھا جائے کہ حضور نبی کریم صلی اللہ علیہ وسلم درود سے سماعت فرماتے ہوں۔

اس بارے میں غیر مقلدین کے امام ابن قیم جوزی نے ایک حدیث نقل کی ہے:

علامہ سیدی احمد سعید کاظمی علیہ الرحمہ لکھتے ہیں!

”قال الطبرانی: حدثنا یحییٰ بن ایوب العلاف حدثنا سعید بن ابی مریم عن خالد بن زید عن سعید بن ابی ہلال عن ابی الدرداء قال: قال رسول اللہ صلی اللہ علیہ وسلم اکثر و الصلاۃ علی یوم الجمعة فانه یوم مشہود تشهدہ الملائکۃ، لیس من عسد یصلی الابلغنی صوتہ حیث کان، قلنا: وبعد وفاتک؟ قال: وبعد وفاتی، ان اللہ حرم الارض ان تاکل اجساد الانبیاء“۔

ذکرہ الحافظ المنذری فی الترغیب، وقال رواہ ابن ماجہ باسناد جید۔ (محمد بن ابی بکر المعروف ابن قیم جوزی، جلاء الافہام (عربی)، مطبوعہ دار المطبوعہ محمدیہ بالازھر قاہرہ (مصر) ۱۳۹۲ھ، ص ۶۳) (ایضاً۔ امام احمد بن حجر صحتی المکی (متوفی ۹۷۳ھ)، المجواہر المنسظم فی زیارۃ القبر الشریف النبوی المکرم المعظم، (متوفی ۹۷۳ھ)، مطبوعہ بالمطبعہ الخیریہ (مصر) ۱۳۳۱ھ، ص ۲۱)

ترجمہ۔ طبرانی نے بسند مذکور کہا، حضرت ابو درداء رضی اللہ تعالیٰ عنہ سے مروی ہے حضور صلی اللہ علیہ وسلم نے ارشاد فرمایا جمعہ کے دن مجھ پر زیادہ درود پڑھا کرو، اس لئے کہ وہ یوم مشہود ہے، اس دن فرشتے حاضر ہوتے ہیں کوئی بندہ (کسی جگہ سے) مجھ پر درود نہیں پڑھتا مگر اس کی آواز مجھ تک

پہنچ جاتی ہے وہ جہاں بھی ہو، حضرت ابو درداء فرماتے ہیں ہم (صحابہ) نے عرض کیا حضور آپ کی وفات کے بعد بھی؟ فرمایا ہاں میری وفات کے بعد بھی، بے شک اللہ تعالیٰ نے زمین پر حرام کر دیا ہے کہ وہ انبیاء کے جسموں کو کھائے۔

اس حدیث کو حافظ منذری نے ترفیہ میں ذکر کیا اور کہا کہ ابن ماجہ نے اسے سند حیدر روایت کیا۔ یہاں یہ شبہ نہ کیا جائے کہ سنن ابن ماجہ میں یہ حدیث نہیں ہے پھر حافظ منذری کا رواہ ابن ماجہ سند حیدر کہنا کیونکر صحیح ہو سکتا ہے؟ اس لئے کہ حافظ منذری نے رواہ ابن ماجہ کہا ہے **فہی سننہ**، نہیں کہا، مرویات ابن ماجہ سنن ابن ماجہ میں منحصر نہیں بلکہ تفسیر و تاریخ بھی ان کی تصانیف ہیں۔ (ماہنامہ السعید، ملتان، شمارہ جولائی اگست ۱۹۶۲ء، (حیات النبی نمبر)، ص ۳۶)

غیر مقلدین کے امام حافظ ابن قیم کی اس نقل کردہ حدیث سے ثابت ہوا کہ کہ درود شریف پڑھنے والا جہاں بھی ہو اس کی آواز رسول اللہ صلی اللہ علیہ وسلم سماعت فرماتے ہیں۔

مولوی اشرف علی تھانوی نے اپنی کتاب ”بواہر النواہر“ جلد اوائل، مطبوعہ ادارہ اسلامیات انارکلی لاہور، صفحہ ۲۰۵ پر اس حدیث کی سند اور متن دونوں پر کلام کیا ہے، شیخ اسلام علامہ سید احمد سعید کاظمی رحمۃ اللہ تعالیٰ علیہ (متوفی ۱۹۸۶ء) نے اعتراضات کا مفصل، مدلل، علمی اور تحقیقی جواب اپنی تصنیف ”حیات النبی ﷺ“ میں دے دیا ہے۔ رہا یہ اعتراض کہ یہ گھڑا ہوا خود ساختہ درود ہے، تو سنیے!

مولوی اشرف علی تھانوی (متوفی ۱۹۴۳ء) نے ایک دن کہا، ”جی چاہتا ہے کہ آج درود شریف زیادہ پڑھوں وہ بھی ان الفاظ سے کہ **الصلوٰۃ والسلام علیک یا رسول اللہ**۔“ (ظفر احمد تھانوی، حاشیہ، شکر المصنوعہ بذکر الرحمۃ الرحمۃ، مطبوعہ مکتبہ تھانوی دفتر الانشاء کراچی، ص ۱۸)

مولوی حسین احمد دیوبندی ”الصلوٰۃ والسلام علیک یا رسول اللہ“ کے بارے میں لکھتے ہیں! ”ہمارے مقدس بزرگان دین اس صورت اور جملہ صورت درود شریف کو اگرچہ بے حد خطاب و نداء کیوں نہ ہوں مستحسن جانتے ہیں اور اپنے متعلقین کو اس کا امر کرتے ہیں۔“ (حسین احمد دیوبندی، الشہاب الثاقب، مطبوعہ انجمن ارشاد المسلمین لاہور ۱۹۷۷ء، ص ۲۴۴)

سجاد بخاری دیوبندی، مدیر ماہنامہ تعلیم القرآن، راولپنڈی نے بھی ”الصلوٰۃ والسلام علیک یا رسول اللہ“ کو درود شریف تسلیم کیا ہے۔ (ماہنامہ تعلیم القرآن، راولپنڈی، شمارہ ستمبر ۱۹۶۰ء، ص ۳۶)

مولوی محمد زکریا سہارنپوری سابق امیر تبلیغی جماعت نے ”الصلوٰۃ والسلام علیک یا رسول اللہ“ کو درود شریف ہی کہا ہے (محمد زکریا سہارنپوری، فضائل درود، مطبوعہ نعمانی کتب خانہ اردو بازار لاہور، ص ۲۸)، ان کے علاوہ علماء دیوبند کے پیر و مرشد حاجی امداد اللہ مہاجرکی علیہ الرحمہ (متوفی ۱۸۹۹ء) نے بھی **الصلوٰۃ والسلام علیک یا رسول اللہ** کو درود شریف کہا۔ ۴ (حاجی امداد اللہ مہاجرکی، نسیاء القلوب) کلیات امدادیہ (مطبوعہ دارالاشاعت کراچی ۱۹۷۶ء، ص ۱۵، ۱۶)

رہا یہ سوال کہ یہ درود شریف پاکستان کے علاوہ بھی کہیں اور پڑھا جاتا ہے یا نہیں تو سنیے! نامور مؤرخ و ادیب نسیم حجازی اپنے سفر نامہ حج میں ترکی کے سفر کا حال لکھتے ہیں:

”کوئی گیارہ بجے کے قریب ہم نے قونیہ کا رخ کیا..... ڈرائیور کے ساتھ ایک اور نوجوان تھا، جو ٹوٹی پھوٹی انگریزی میں بات کر سکتا تھا، جمعہ کا دن تھا اور ہم نے اپنے گائیڈ کو روانہ ہوتے وقت ہی بتا دیا تھا تھا کہ ہم راستے کی کسی مسجد میں جمعہ کی نماز کے لئے رُکنا چاہتے ہیں، فقرہ سے قونیہ کا فاصلہ قریباً ڈیڑھ سو میل تھا اور ہمارا ڈرائیور شہر کے مضافات سے نکلنے کے بعد تقریباً ستر میل فی گھنٹہ کے

حساب سے کار چلا رہا تھا اس کار میں ڈرائیور کے سامنے ایک چھوٹی سی تختی لٹک رہی تھی جس پر ”الرزق علی اللہ“ کے الفاظ کندہ تھے، کوئی آدھ یا پون گھنٹہ کے بعد سڑک کے کنارے ایک چھوٹی سی ہستی کی مسجد کے قریب کار رُکی اور ہم اتر پڑے، ترک کسانوں کی اس ہستی کی سب سے خوبصورت عمارت یہ مسجد تھی، میں نے وضو کے لئے کوٹ اُتار تو ایک دیہاتی نے پانی کا کوزہ بھر کر میرے سامنے رکھ دیا، وضو سے فارغ ہو کر اُٹھا تو اس نے ایک صاف تولیہ پیش کر دیا۔

مسجد کے اندر تالین بچھے ہوئے تھے جنہیں دیکھ کر یہ محسوس ہوتا تھا کہ ان لوگوں کی کمائی کا بیشتر حصہ اپنے گھروں کی آرائش پر صرف ہوتا ہے، مسجد نمازیوں سے بھری ہوئی تھی، ہستی کے مکانات کی تعداد دیکھنے کے بعد یہ معلوم ہوتا تھا کہ یہاں ہر آدمی نماز پڑھتا ہے، جماعت میں ابھی کچھ دیر تھی اور خطیب صاحب ایک کتاب سے فارسی کے کسی شاعر کا نعتیہ کلام پڑھ رہے تھے، وہ تھوڑے تھوڑے وقفہ کے بعد نمازیوں کو درود و سلام پڑھانا شروع کر دیتے، الفاظ وہی تھے جن سے ہر پاکستانی کے کان آشنا ہیں ”اصلوٰۃ والسلام علیک یا رسول اللہ وسلم علیک یا حبیب اللہ“ کچھ دیر بعد منبر پر کھڑے ہو کر خطیب نے عربی زبان میں خطبہ پڑھا اور اس کے بعد جماعت کھڑی ہو گئی، ہم نماز سے فارغ ہو کر باہر نکلے تو تمام نمازیوں کو قند کی ڈلیوں کا ایک ایک لفافہ اور گلاب کے عرق کا ایک ایک گھونٹ تقسیم کیا گیا، جب نمازی باری باری دروازے کے قریب پہنچتے تھے تو ایک شخص گلاب پاش سے عرق کے چند قطرے ان کی ہتھیلی پر ڈال دیتا تھا اور وہ اسے پی لیتے تھے، دوسرا شخص قند کی ڈلیوں سے بھرے ہوئے چھوٹے چھوٹے لفافے ان کو تقسیم کرتا جاتا تھا، مجھے معلوم ہوا کہ ہر جمعہ کی نماز کے بعد اسی طرح گلاب کا عرق اور قند تقسیم کی جاتی ہے۔“ (نسیم حجازی، پاکستان سے دیا حرم

تک، مطبوعہ قومی کتب خانہ فیروز پورہ و ڈالاہور، ص ۵۱۲۳۹)

تقاضی محمد زاہد الحسینی (انک، پاکستان) خلیفہ مجاز مولوی حسین احمد دیوبندی لکھتے ہیں کہ علامہ عبدالحمید خطیب پاکستان میں سعودی عرب کے پہلے سفیر تھے، پاکستان آنے سے پہلے مکہ مکرمہ میں شیخ الحرم تھے اور حکومت سعودیہ کی مجلس شوریٰ کے رکن بھی تھے، قرآن کریم کی مختصر تفسیر بنام ”تفسیر الخطیب“ سیرت نبوی پر ”تالیف الخطیب“ اور ”اسمی الرسالات“ نامی کتابیں لکھیں، اس کے علاوہ سلطان عبدالعزیز بن سعود کی سوانح حیات ”الامام العادل“ کے نام سے دو جلدوں میں لکھی، پاکستان سے سبکدوش ہونے کے بعد دمشق چلے گئے اور وہیں ۱۳۸۱ھ میں انتقال کیا۔ (تقاضی محمد زاہد الحسینی، تذکرۃ المفسرین، مطبوعہ انک ۱۴۰۱ھ، ص ۲۰۵)، یہ اپنی کتاب ”اسمی الرسالات“ میں لکھتے ہیں:

”میں مسجد حرام میں مدرس تھا تو مجھ سے ملک شام کے ایک حاجی نے آ کر شکایت کی کہ میں بیت اللہ شریف کے مطاف میں اصلوٰۃ والسلام علیک یا رسول اللہ کہہ رہا تھا کہ ایک عالم نے جو اپنے آپ کو نجدی ظاہر کرتا ہے مجھے روک دیا، میں نے شیخ ابن مائع اور شیخ عبد ظہار امام مسجد حرام سے پوچھا تو ان دونوں نے فرمایا کہ اس کے پڑھنے میں کوئی حرج نہیں مگر جس نے روکا ہے وہ ان (دونوں شیوخ) کو بھی برا بھلا کہہ رہا ہے، (لہذا) یہ بات اور اس قسم کی دوسری باتیں لوگوں کی نظر میں وہابیہ نجدیہ کی حقارت کا باعث بنی ہوئی ہیں، کیا واقعی علمائے نجد یہ وہابیہ کا یہ عقیدہ ہے کہ اصلوٰۃ والسلام علیک یا رسول اللہ کہنا حرام ہے؟ تو میں نے اس کا جواب دیا کہ تمام اسلاف وہابیہ اس صلوٰۃ والسلام کو جائز قرار دیتے ہیں، بعض لوگ خواہتو وہ اپنے غلط عقائد کو وہابیہ کے ساتھ خلط سلط کر کے وہابیہ کو بدنام کر رہے ہیں۔“ (تقاضی محمد زاہد الحسینی، رحمت کائنات، مطبوعہ انک ۱۹۸۳ء، ص ۳۰۳)

آج بھی مدینہ منورہ میں روضہ مقدسہ کے سامنے یہی درود شریف پڑھا جاتا ہے، دوسرے عرب ممالک عراق، شام، مصر اور لیبیا وغیرہ میں اذان کے بعد یہی درود شریف پڑھا جاتا ہے جو یقیناً نہیں کرتا وہ اپنے کسی عزیز سے جو وہاں رہتا ہو تصدیق کر لے۔

ایک سوال کا جواب

کیا درود شریف میں مزید کلمات کا اضافہ کیا جاسکتا ہے؟ یعنی ایسے کلمات کا اضافہ کرنا جس سے حضور نبی کریم صلی اللہ تعالیٰ علیہ وسلم کی عظمت و شان ظاہر ہوتی ہو۔

اس کے جواب میں عرض ہے کہ فقہاء کرام نے نماز کے درود میں لفظ ”سیدنا“ کی زیادتی کو مستحب اور افضل قرار دیا ہے، صاحب در مختار نے فرمایا **”ونسب السيادة لان زيادة الاخبار الواقع عين السلوك والادب فهو افضل من تركه“** (یعنی نماز میں درود شریف میں) ”سیدنا“ کا لفظ کہنا مستحب ہے، کیونکہ اخبار واقعی کا زیادہ کرنا عین ادب کی راہ چلنا ہے، لہذا اس کا پڑھنا اس کے چھوڑنے سے افضل ہے اور فتاویٰ شامی میں ہے:

”والافضل الايتان بلفظ السيادة كما قاله ابن ظهيره وصرح به الفتى الشارح لان فيه الايتان بما امرنا به وزيادة الاخبار بالواقع الذي هو ادب فهو افضل من تركه“۔ (فتاویٰ شامی، جلد اول، ص ۴۷۹)

یعنی لفظ ”سیدنا“ لانا افضل ہے (نماز کے درود شریف میں، اللہم صلی علی سیدنا محمد کہنا افضل ہے)، جیسا کہ ابن ظہیرہ نے کہا اور فقہاء کی ایک جماعت نے اس کی تصریح کی اور اسی کے مطابق شارح (صاحب در مختار) نے بھی فتویٰ دیا، کیونکہ اس میں اس چیز کا لانا ہے جس کا ہمیں حکم دیا گیا ہے (یعنی حضور صلی اللہ علیہ وسلم کی تعظیم و توقیر) اور زیادہ اخبار ہے اس واقع کی جو عین ادب ہے، لہذا اس کا کہنا افضل ہے اس کے ترک سے۔ (علامہ سید احمد سعید کاظمی، اصول و السلام علی سید الانام، مطبوعہ ادارہ تحفظ دین ملتان، ص ۱۹)

مولوی محمد زکریا سہارنپوری سابق امیر تبلیغی جماعت لکھتے ہیں:

”نبی کریم صلی اللہ علیہ وسلم کے نام نامی کے ساتھ شروع میں ”سیدنا“ کا لفظ بڑھا دینا مستحب ہے، در مختار میں لکھا ہے کہ سیدنا کا بڑھا دینا مستحب اس لئے کہ ایسی چیز کی زیادتی جو واقعہ میں ہو، عین ادب ہے، جیسا کہ ربی شافعی وغیرہ نے کہا ہے۔ (محمد زکریا سہارنپوری، فضائل درود شریف، مطبوعہ نعمانی کتب خانہ لاہور، ص ۹۰)

پروفیسر ابو بکر غزالی (غیر مقلد) لکھتے ہیں:

”حضرت عبداللہ بن مسعود رضی اللہ عنہ جیسے جلیل القدر صحابی ”علی سید المرسلین“ کہنے کی تلقین فرما رہے ہیں (ابن ماجہ) تو پھر ”اللہم صلی علی سیدنا محمد“ کہنے پر معترض ہونے کی گنجائش کہاں باقی رہی (اور) حضور علیہ الصلوٰۃ والسلام کو مولانا کہنے میں کچھ قباحت نہیں بلکہ عین حسن ادب ہے۔“ (پروفیسر ابو بکر غزالی، قربت کی راہیں، مطبوعہ مکتبہ غزالیہ شیش محل روڈ لاہور، ۱۹۷۷ء، ص ۱۲۳، ۱۲۴)

مولوی حافظ عبدالرحمن ابن مفتی محمد حسن امرتسری دیوبندی، مہتمم جامعہ اشرفیہ نینا گنبد لاہور راوی ہیں کہ:

”میرے والد صاحب نے ایک موقع پر مجھے یہ واقعہ سنایا کہ ایک دن مولانا داؤد غزالی (غیر مقلد) آئے اور کہنے لگے کہ میں درود شریف پڑھتا ہوں تو اس کی عظمت بڑھانے کے لحاظ سے کچھ اور کلمات اس میں شامل کر لیتا ہوں سوچتا ہوں کہ یہ بے ادبی یا سنت کی خلاف ورزی تو نہیں؟ یہ بات ہو رہی تھی کہ اچانک مولانا محمد ادریس کاندھلوی تشریف لے آئے، مفتی صاحب نے انہیں مخاطب کر کے کہا آئیے مولانا اس وقت آپ کی ضرورت پڑ گئی پھر انہیں مولانا داؤد غزالی کا سوال سنایا،

مولانا اور لیس صاحب نے نے کہا اس میں کوئی اشکال نہیں اور قرآن کی اس آیت سے استنباط فرمایا کہ یا لھما الذین امنوا صلوا علیہ وسلمو تسلیموا، اس میں صلوا اور سلمو کے صیغے مطلق ہیں، اس اطلاق میں یہ خاص شکل بھی شامل ہے، مفتی صاحب نے یہ بات سنی تو فرمایا جزا اک اللہ آپ نے خوب جواب دیا۔“ (پروفیسر ابو بکر غزالی، سوانح عمری حضرت مولانا ابوداؤد وغزالی، مطبوعہ مکتبہ غزالیہ لاہور ۱۹۷۷ء، ص ۱۹۵)

عاشق الہی میرٹھی دیوبندی لکھتے ہیں:

”ایک مرتبہ مولانا ولایت حسین صاحب نے (مولوی رشید احمد گنگوہی سے) دریافت کیا کہ نماز میں درود شریف کے اندر لفظ ”سیدنا“ ملانا چاہئے یا نہیں؟ حضرت نے فرمایا کہ ہاں، مولوی صاحب نے عرض کی! کسی روایت میں لفظ سیدنا پایا نہیں گیا، حضرت امام ربانی نے فرمایا! اگرچہ جناب رسول اللہ صلی اللہ علیہ وسلم نے لفظ سیدنا نہ فرمایا مگر ہمیں یہی لائق ہے کہ ملائیں۔“
(عاشق الہی میرٹھی، تذکرۃ الرشید، جلد ۲ مطبوعہ ادارہ اسلامیات انارکلی لاہور، ص ۲۹۱)

ایک شبہ کا ازالہ

یہاں ایک شبہ پیدا ہو سکتا ہے کہ آپ تو کہتے ہیں کہ درود شریف میں ایسے کلمات کا اضافہ کرنا جائز ہے جن سے حضور نبی کریم صلی اللہ علیہ وآلہ وسلم کی عظمت و شان ظاہر ہوتی ہو، لیکن حدیث سے یہ ثابت ہوتا ہے کہ آپ صلی اللہ علیہ وآلہ وسلم کی شان بیان کرنے میں مبالغہ کرنا جائز نہیں:

”حضرت عمر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا مجھے نہ بڑھاؤ جیسے نصاریٰ نے عیسیٰ ابن مریم علیہا السلام کو بڑھایا، میں اللہ تعالیٰ کا صرف عبد ہوں، اہذا تم مجھے ”عبد اللہ ورسولہ“ کہو۔“

حضرت علامہ سیدی احمد سعید کاظمی رحمۃ اللہ علیہ اس حدیث کی تشریح میں فرماتے ہیں!

”یہ حدیث صحیحین (بخاری و مسلم) کی متفق علیہ ہے، رسول اکرم سید عالم صلی اللہ علیہ وسلم نے اس حدیث شریف میں یہ ارشاد فرمایا کہ مجھے الوہیت اور معبودیت کے درجہ تک نہ بڑھاؤ، جیسا کہ عیسائیوں نے حضرت عیسیٰ علیہ السلام کو اللہ تعالیٰ کا بیٹا کہہ کر انہیں اللہ اور معبود بنایا اور مقام عبدیت و رسالت سے بڑھا کر معبودیت اور الوہیت تک پہنچا دیا۔“

جو لوگ اس حدیث کو پڑھ کر رسول اکرم سید عالم صلی اللہ علیہ وسلم کی شان رسالت اور کمال عبدیت بیان کرنے سے روکتے ہیں انہیں معلوم ہونا چاہئے کہ شان رسالت اور کمال عبدیت کے مقام و مرتبہ میں حضرت محمد رسول اللہ صلی اللہ علیہ وسلم کے حق میں مبالغہ ممکن نہیں، اس لئے کہ عبدیت و رسالت کا کوئی کمال ایسا نہیں جو اللہ تعالیٰ نے اپنے حبیب سید عالم صلی اللہ علیہ وسلم کو عطا نہ فرمایا ہو، نیز یہ کہ اس مقام عبدیت و رسالت میں حضرت محمد رسول اللہ صلی اللہ علیہ وسلم کے لئے کوئی حد نہیں نہ اس میں زیادتی اور مبالغہ متصور ہے، البتہ الوہیت اور معبودیت کی صفت اگر کوئی شخص معاذ اللہ رسول اکرم صلی اللہ علیہ وسلم کے لئے ثابت کرے تو یقیناً اس نے مبالغہ کیا اور حضور صلی اللہ علیہ وسلم کو حد سے بڑھایا، لیکن کسی مسلمان کے حق میں یہ گمان کرنا کہ اس نے رسول اللہ صلی اللہ علیہ وسلم کو الوہیت اور معبودیت کے درجہ تک پہنچایا ہے، بڑا جرم اور گناہ عظیم ہے، کوئی مسلمان جو لا الہ الا اللہ محمد رسول اللہ اپنی زبان سے پڑھتا ہو اور دل سے اس کا یقین رکھتا ہو اس کے حق میں ان کا گمان شدید قسم کی سوء ظنی ہے، جس کے بارے میں اللہ تعالیٰ نے فرمایا ”ان بعض الظن اثم“ یعنی بعض ظن گناہ ہوتے ہیں، مختصر یہ کہ حضرت محمد رسول اللہ صلی اللہ علیہ وسلم کی شان اقدس بیان کرنے میں مبالغہ ممکن نہیں

بجز اس کے کہ حضور صلی اللہ علیہ وسلم کے لئے الوہیت ثابت کی جائے اور اس حدیث میں خود اس کی تصریح موجود ہے، حضور علیہ الصلوٰۃ والسلام نے فرمایا **لا تَطْرُونِي كَمَا اطْرَتِ النَّصَارَى** (الحدیث) یعنی مجھے ایسا نہ بڑھاؤ جیسا نصاریٰ نے عیسیٰ علیہ السلام کو بڑھا لیا۔

ظاہر ہے کہ نصاریٰ نے حضرت عیسیٰ علیہ السلام کو الہ مانا تھا جیسا کہ قرآن کریم میں اللہ تعالیٰ فرماتا ہے **”وَإِذ قَالَ اللَّهُ لِمُعِيسَىٰ أَنْتَ قُلْتُ لِلنَّاسِ ادْعُونِي وَأُمِّي إِلَهُينِ مِنْ دُونِ اللَّهِ“**، ثابت ہوا کہ حدیث مبارک میں حضور سید عالم صلی اللہ علیہ وسلم ثابت ہوا کہ حدیث مبارک میں سید عالم صلی اللہ علیہ وسلم کو الہ ماننے کی نہی وارد ہے، یہ نہیں کہ ماسوائے الوہیت حضور علیہ الصلوٰۃ والسلام کی شان تسلیم کرنے سے منع کیا گیا ہو، حاشا کہ ایسا ہرگز نہیں، بلکہ ہر وہ خوبی اور کمال جو الوہیت کے ماسویٰ ہے وہ حضور صلی اللہ علیہ وسلم کے لئے ثابت و متحقق ہے۔

حضرت شیخ عبدالحق محدث دہلوی رحمۃ اللہ علیہ اسی حدیث کی شرح کرتے ہوئے **شجرة المذمومات** شرح مشکوٰۃ میں فرماتے ہیں!

(فارسی سے ترجمہ)

”پس مجھے خدا کا بندہ اور اس کا رسول کہو (مقام ’عبدیت‘ رسول اللہ صلی اللہ علیہ وسلم کا مقام خاص اور حضور علیہ الصلوٰۃ والسلام کی صفت مخصوصہ ہے، اس لئے کہ حضور صلی اللہ علیہ وسلم اللہ تعالیٰ کے عبد حقیقی ہیں اور اس وصف عبدیت میں سب سے زیادہ اتم و اکمل اور ہیں اور آنحضرت صلی اللہ علیہ وسلم کی کمال مدح اور علو مقام اسی صفت عبدیت کی طرف اسناد کرنے میں ہے، حد سے بڑھانا اور مبالغہ کرنا حضور صلی اللہ علیہ وسلم کی مدح شریف میں راہ نہیں پاتا، جس صفت کمال کا حضور صلی اللہ علیہ وسلم کے لئے اثبات کریں اور جس کمال و خوبی کے ساتھ حضور صلی اللہ علیہ وسلم کی تعریف کریں وہ حضور صلی اللہ علیہ وسلم کے مرتبہ سے قاصر ہے، بجز اثبات صفت الوہیت کے کہ وہ درست نہیں۔

(ترجمہ شعر)۔ ”یعنی امر شرع اور دین کو محفوظ رکھنے کے لئے انہیں خدا نہ کہو، اس کے علاوہ جو صفت چاہو حضور صلی اللہ علیہ وآلہ وسلم کی مدح میں بیان کرو۔“

حقیقت یہ ہے کہ اللہ تعالیٰ کے سوا کوئی ان کی حقیقت کو جانتا ہے نہ ان کی تعریف کر سکتا ہے، اس لئے کہ حضور صلی اللہ علیہ وآلہ وسلم حقیقت میں جیسے ہیں انہیں اللہ تعالیٰ کے سوا کوئی نہیں جانتا، جیسا کہ خدا تعالیٰ کو ان کی طرح کوئی نہیں پہچانتا۔ آہنی“

حضرت شیخ عبدالحق محدث دہلوی رحمۃ اللہ علیہ کے اس بیان سے واضح ہو گیا کہ حضور صلی اللہ علیہ وسلم کی مدح میں جو کمالات اور خوبیاں بیان کی جائیں وہ سب حضور علیہ الصلوٰۃ والسلام کے مرتبہ سے قاصر ہیں اور کسی قسم کے اطراء و مبالغہ کو حضور علیہ الصلوٰۃ والسلام کی تعریف میں راہ نہیں ملتی بجز اثبات الوہیت کے، اور یہ امر ظاہر ہے کہ حضور سید عالم صلی اللہ علیہ وآلہ وسلم کو روحانی طور پر حاضر ناظر سمجھنا، باابتداء آفرینش خلق سے دخول جنت و نارتک جمیع ماکان و مایکون کے علم کا حضور علیہ الصلوٰۃ والسلام کو عالم ماننا، نیز حضور علیہ الصلوٰۃ والسلام کو نور کہنا، اسی طرح خزائن الہیہ کو آنحضرت صلی اللہ علیہ وسلم کے دست کرم میں بچھاؤ الہی تسلیم کرنا، علیٰ ہذا القیاس جس قدر صفات اور کمالات تاجدار مدینہ صلی اللہ علیہ وسلم کے لئے اہل سنت قرآن و حدیث کی روشنی میں ثابت مانتے ہیں، ان میں سے کوئی وصف بھی صفت الوہیت نہیں، (کیونکہ عطائی وصف الوہیت نہیں ہو سکتے) لہذا کمالات مذکورہ کے ساتھ حضور صلی اللہ علیہ وآلہ وسلم کی مدح و ثنا کو معاذ اللہ اطراء اور مبالغہ کہنا دروغ

بے فروغ ہے، علامہ امام شرف الدین بوصری رحمۃ اللہ علیہ نے تصید ہر درہ میں کیا خوب کہا۔

ذَغْنَا ذَغْنَا النَّصَارَى فِي نَبِيِّهِمْ

زَاخُكُمْ بِمَا شِئْتُمْ مَذْحًا فِيهِ وَآخُكُمْ

ترجمہ۔ ”چھوڑ دے اس چیز کو (یعنی الوہیت کو) جس کا دعویٰ کیا تھا نصاریٰ نے اپنے نبی حجت عیسیٰ علیہ السلام کے بارے میں اور حکم کر ہر اس چیز کے ساتھ جو تو چاہے حضور صلی اللہ علیہ وسلم کی مدح و ثنا میں اور

اس پر اچھی طرح پختہ اور مطبوعہ۔“ (ملخصاً) (ماہنامہ السعید، ملتان، شمارہ ستمبر ۱۹۶۲ء، ص ۸، ۹)

تاضی محمد زہد الحسینی دیوبندی لکھتے ہیں!

”دُرود شریف اس محبت ایمانی اور روحانی عقیدت کا اظہار ہے جو ایک خوش بخت مسلمان سید

دو عالم صلی اللہ علیہ وسلم کے حضور پیش کرتا ہے، اس لئے جن کلمات میں نثر یا نظم کی طرز پر پیش کرے

جائز اور درست ہے۔۔۔۔۔ چنانچہ صحابہ کرام رضی اللہ تعالیٰ عنہم نے سید دو عالم صلی اللہ علیہ وسلم کے

حضور فد اک بلی وامی اور فد اک روجی جیسے عشق و محبت میں ڈوبے ہوئے کلمات سے اپنی تسکین قلبی کا

کچھ سامان مہیا کیا۔۔۔۔۔ اس لئے محبت ایمانی اور عقیدت روحانی کی بنا پر بہترین پیرایہ اختیار کرے،

حضرت عبداللہ بن مسعود رضی اللہ عنہ نے ارشاد فرمایا ہے اپنے نبی صلی اللہ علیہ وسلم پر بہترین طرز اور

اچھے پیرائے میں درود پڑھو (جو اہر اخبار، جلد ۳، صفحہ ۸۳)۔۔۔۔۔ چنانچہ عشاق اور خدام مقدور و بھر جس

انداز اور طرز اور کلام کو تلاش کر سکے اسے بیان کرنے کا شرف حاصل کیا۔۔۔۔۔ درود و سلام کے کئی

کلمات ہزاروں کی تعداد میں امت نے تالیف کئے، بعض ایسے بھی ہیں جن کی پسندیدگی کی سند حضور

صلی اللہ علیہ وسلم نے خوب میں عطا فرمائی۔“ (تاضی محمد زہد الحسینی، رحمت کائنات، مطبوعہ انک،

۱۹۸۲ء، ص ۲۱۹، ۲۲۰)

ابوالاعلیٰ مودودی لکھتے ہیں!

”حضور نبی کریم صلی اللہ علیہ وسلم پر صرف درود سلام جائز ہی نہیں بلکہ بہت بڑے ثواب کا کام

ہے، یہ درود و سلام عربی میں بھی ہو سکتا ہے اور نعتیہ نظم و نثر میں کسی دوسری زبان میں بھی ہو سکتا

ہے۔“ (ابوالاعلیٰ مودودی، درود و سلام، مطبوعہ ادارہ ترجمان القرآن (پرائیویٹ) لمیٹڈ اردو بازار

لاہور ۱۹۸۹ء، ص ۱۳)

ان عبارات سے ثابت ہو گیا کہ درود شریف کے تمام مجموعے جو نبی کریم صلی اللہ علیہ وسلم کے عشاق نے

ترتیب دیئے ہیں، وہ دنیا کی کسی زبان میں ہوں، نظم میں ہوں یا نثر میں ہوں مثلاً دلائل الخیرات شریف، دُرود تاج،

دُرود لکھی، درود مستغاث وغیرہ پڑھنے میں کوئی حرج نہیں اور یہ جائز ہیں اگر کوئی جاہل ان کے پڑھنے سے روکتا ہے تو

اُسے اللہ تعالیٰ ہی ہدایت دے سکتا ہے۔

محمد اقبال کیلانی غیر مقلد، جامعہ ملک سعود، ریاض (سعودی عرب) اپنی کتاب ”درود شریف کے مسائل“

میں ”مسئلہ نمبر ۲۴“ کے تحت لکھتے ہیں!

”درود گنجینا، درود مہامی، درود مقدس، درود تاج، درود لکھی اور درود اکبر (چاروں حصوں) کے الفاظ غیر

مسنون ہیں۔“ (محمد اقبال کیلانی، درود شریف کے مسائل، مطبوعہ حدیث پبلی کیشنز لاہور ۱۹۹۲ء، ص ۴۳)

مولوی ثناء اللہ امرتسری غیر مقلد درود تاج، درود لکھی اور دلائل الخیرات کے بارے میں لکھتے ہیں! ”آنحضرت صلی

اللہ علیہ وسلم کا تعلیم کردہ درود وہ ہے جو التیام میں پڑھا جاتا ہے اس کے سوا باقی سب لوگوں کے بنائے ہوئے ہیں، جن

کی پابندی کرنے کا حکم نہیں۔“ (فتاویٰ ثنائیہ، جلد اول، مطبوعہ ادارہ ترجمان السنۃ، ۷/۱ ایک روڈ لاہور، ص ۶۵)

غیر مقلدین وہابی علماء نے درود ابراہیمی کے علاوہ تمام درودوں کو غیر مسنون، غیر ماثور اور بناوٹی کہا ہے، اب دیکھنا یہ کہ غیر مقلدین علماء درود ابراہیمی کے علاوہ کسی دوسرے غیر مسنون، غیر ماثور اور بناوٹی درود کو بھی لکھنا پڑھنا جائز سمجھتے ہیں یا نہیں؟ اگر جائز سمجھتے ہیں تو ان کا اعتراض فضول ہے۔

تو عرض ہے کہ محمد اقبال کیلانی غیر مقلد نے اپنی کتاب ”درد شریف کے مسائل“ کے جس صفحہ پر درود تاج اور دیگر درودوں کے متعلق لکھا ہے کہ یہ غیر مسنون ہیں، کیلانی صاحب نے اسی صفحہ پر دس مرتبہ درود شریف ”صلی اللہ علیہ وسلم“ لکھا ہے۔

مولوی ثناء اللہ امرتسری غیر مقلد نے اپنے اسی فتویٰ کے شروع میں لکھا ”آنحضرت صلی اللہ علیہ وسلم“۔ فتاویٰ ثنائیہ کے مٹھی ہو مولوی شرف الدین دہلوی غیر مقلد، میں لکھتے ہیں!

”درد شریف بہتر وہی ہے جو نماز میں پڑھا جاتا ہے، مختصر پڑھنا ہوتا ”صلی اللہ علیہ وسلم“ پڑھ لیا جائے۔“ (ایضاً ص ۲۳۱) تمام دنیا کے غیر مقلدین کو چیلنج ہے کہ انہوں نے جو درد شریف ”صلی اللہ علیہ وسلم“ کو پڑھنا جائز لکھا ہے، وہ اس درود کو مسنون، ماثور اور غیر بناوٹی ثابت کریں، یہ چیلنج قیامت تک ہے، کیا یہ درود حضور علیہ الصلوٰۃ والسلام نے اُمت کو تعلیم فرمایا؟ کیا یہ درود صحابہ کرام نے پڑھا ہے؟ اگر نہیں پڑھا تو کیا یہ درود غیر مسنون اور بناوٹی درود کے زمرے میں نہیں آتا؟، اس درد شریف کو پڑھتے ہوئے انہیں غیر مسنون، غیر ماثور اور بناوٹی کے الفاظ یاد نہیں آتے، آج تو دھاندلی چل جائے گی مگر روز قیامت اس کا جواب ضرور دینا پڑے گا۔

رہا یہ اعتراض کہ درد تاج شریف میں حضور نبی کریم صلی اللہ علیہ وسلم کے لئے ”دافع البلاء والوساء والقحط والمرض والالام“ اور ”نور من نور اللہ“ کے الفاظ کہنا درست نہیں، تو ان اعتراضات کا مفصل جواب راقم کی کتاب ”درد تاج پر اعتراضات اور ان کا جواب“ مطبوعہ مکتبہ الدار السنیہ (ناگپارہ، ممبئی، بھارت) میں دیا جا چکا ہے۔ مختصر جواب یہاں بھی نقل کئے دیتے ہیں:

بعض لوگ کہہ دیتے ہیں کہ ”دافع البلاء“ تو اللہ تعالیٰ ہے، حضور صلی اللہ علیہ وسلم کے لئے ایسے الفاظ نہیں ہونے چاہئیں جو اللہ تعالیٰ کے لئے ہوں۔

ان جہلاء کی بے عقلی کے مطابق تو قرآن کریم کی درج ذیل آیات کو بھی قرآن سے نکال دینا چاہئے کیونکہ ان سے بھی شرک کا شبہ پڑتا ہے، دیکھئے اللہ تعالیٰ نے فرمایا!

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ

بِالْمُؤْمِنِينَ رَءُوفٌ رَحِيمٌ (سورۃ اتوب، آیت ۱۲۸)

انه لَقَوْلُ رَسُولٍ كَرِيمٍ (سورۃ الخاتمة، آیت ۴۰)

لہذا حضور نبی کریم صلی اللہ علیہ وسلم کو عزیز، رءوف، رحیم اور کریم بھی نہ کہنا چاہئے، کیونکہ یہ نام اللہ تعالیٰ کے بھی تو ہیں۔

معتزین جو اس کا جواب دیں گے وہی جواب درد تاج کے جملے ”دافع البلاء“ کا ہوگا، کیونکہ اگر ان ناموں کے اشتراک سے وہاں شرک نہیں تو یہاں کیسے شرک ہوگا؟

قرآن مجید میں اللہ تعالیٰ کا ارشاد ہے:

قَالَ إِنِّي أَنَا اللَّهُ الَّذِي يُحْيِي وَيُمِيتُ قَالَ أَنَا أُخِي وَأُمِيتُ (سورۃ البقرہ، آیت ۲۵۸)

”جب کہ امراہیم علیہ السلام نے نرود سے کہا کہ میرا رب وہ ہے جو زندہ کرتا ہے اور مارتا ہے تو نرود بولا میں بھی زندہ کرتا ہوں اور مارتا ہوں۔“

قرآن مجید میں دوسری جگہ اللہ تعالیٰ کا ارشاد ہے:

”أَنْسَى أَخْلَقَ لَكُمْ مِنَ الطَّيْنِ كَهَيْئَةِ الطَّيْرِ فَانْفُخْ فِيهِ فَيُحْيُونَ طَيْرًا يَأْذِنُ اللَّهُ وَأُبْرِيءُ“

الْأَكْمَهَ وَالْأَبْرَصَ وَأَخِي الْمَوْتَى بِأَذْنِ اللَّهِ۔ (سورة آل عمران، آیت ۴۹)

”میں تمہارے لئے بنا تا ہوں مٹی سے پرندوں کی سی صورت پھر اس میں پھونک مارتا ہوں تو وہ اللہ کے حکم سے پرندہ ہو جاتی ہے اور مادرزاد اندھے کو زخمی کو تندرست کر دیتا ہوں اور اللہ کے حکم سے مردوں کو زندہ کر دیتا ہوں۔“
موت و حیات دینا اللہ تعالیٰ کا کام ہے، مردود نے موت و حیات دینے کی نسبت اپنی طرف کی، یہی شرک ہے، لیکن حضرت عیسیٰ علیہ السلام نے مردوں کو زندہ کرنے کی نسبت عطاء الہی سے اپنی طرف کی جو عین ایمان ہے، اگر کوئی مومن حضور نبی کریم صلی اللہ علیہ وسلم کو عطاء الہی سے **دافع البلاء والوباء والقحط والمرض والالہ** مانے یا کہے تو کیسے شرک ہوگا؟

علامہ سید احمد سعید کاظمی علیہ الرحمہ فرماتے ہیں!

کوئی مسلمان حضور صلی اللہ علیہ وآلہ وسلم کو واقع حقیقی نہیں سمجھتا، واقع حقیقی صرف اللہ تعالیٰ ہے، رسول کریم صلی اللہ علیہ وآلہ وسلم محض وسیلہ اور واسطہ ہونے کی حیثیت سے واقع مجازی ہیں۔

بایں طور کہ حضور صلی اللہ علیہ وآلہ وسلم دفع عذاب کا سبب ہیں، جیسا کہ اللہ تعالیٰ نے فرمایا **”وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ“** (سورة الانفال) یعنی آپ کے ہوتے ہوئے اللہ تعالیٰ لوگوں کو عذاب نہیں دے گا، اس آیت سے ثابت ہوا کہ حضور صلی اللہ علیہ وآلہ وسلم دفع عذاب کا وسیلہ ہیں، نیز فرمایا **”وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ“** (پ ۹، سورة الانفال) اللہ تعالیٰ لوگوں کے استغفار کی وجہ سے بھی انہیں عذاب نہیں دے گا۔

استغفار بھی حضور صلی اللہ علیہ وآلہ وسلم ہی سے ملا، اس لئے جب تک مومنین کا استغفار ہے حضور کا وسیلہ

برقرار ہے۔

✿ حضور صلی اللہ علیہ وآلہ وسلم کے طفیل مدینہ منورہ کی مٹی جذام کے لئے شفاء ہو گئی۔

(الوفاء، علامہ ابن جوزی، ج ۱، ص ۲۵۳۔ وفاء الوفاء، علامہ سمہودی، ج ۱، ص ۶۷)

✿ حضور صلی اللہ علیہ وآلہ وسلم کی دعا سے مدینہ منورہ کی بیماریاں (یہودی ہستی) جحفہ کی طرف منتقل

ہوئیں۔ (بخاری شریف، ج ۱، ص ۵۵۹۔ ج ۲، ص ۱۰۴۲)

حضرت سلمہ بن اکوع رضی اللہ عنہ کی پنڈلی میں تلوار کی ضرب لگی، حضور صلی اللہ علیہ وآلہ وسلم نے اس پر تین مرتبہ پھونکا، اس کے بعد انہیں کوئی تکلیف محسوس نہ ہوئی۔ (بخاری شریف، ج ۲، ص ۶۰۵۔ مشکوٰۃ، ص ۵۳۳)

حضرت عبد اللہ بن قتیک رضی اللہ عنہ کی پنڈلی ٹوٹ گئی، حضور صلی اللہ علیہ وسلم نے پنڈلی پر مبارک ہاتھ پھیر دیا تو تکلیف رفع ہو گئی۔ (بخاری، ج ۲، ص ۵۷۷)

مسلم شریف میں ایک طویل حدیث وارد ہے، جس کے آخری حصے کا خلاصہ یہ ہے کہ حضرت عطاء حضرت اسماء کے پاس حاضر ہوئے، انہوں نے حضور علیہ الصلوٰۃ والسلام کا جبہ مبارک نکالا اور فرمایا حضور صلی اللہ علیہ وسلم اسے پہنتے تھے اور ہم اس جبے کو پانی سے دھو لیتے ہیں تاکہ اس کے ذریعے اپنے بیماروں کے لئے شفاء حاصل کریں۔ (مسلم شریف، ج ۲، ص ۱۹۰)

صحیحین و دیگر کتب احادیث میں باسانیدہ کثیرہ یہ مضمون وارد ہے کہ عہد رسالت میں مدینے میں قحط پڑا، خطبہ جمعہ کے موقع پر حضور ﷺ سے بارانِ رحمت کی دعا کے لئے عرض کیا گیا، جو نے دعا فرمائی اور فوراً ہی بارانِ رحمت شروع ہو گئی اور اس کثرت سے بارش ہوئی کہ اگلے جمعہ کے موقع پر حضور سے عرض کیا گیا کہ اب تو بارش کی وجہ سے لوگوں کے مکان گرنے لگے، آپ دعا فرمائیں کہ بارش رک جائے، حضور علیہ الصلوٰۃ والسلام مسکرائے اور آسمان کی طرف اپنے دونوں مبارک ہاتھ اٹھا کر چاروں طرف اشارہ فرمایا اور دعا فرمائی، حضور کے اشارے کے ساتھ

بادل پھٹتا گیا اور صاف آسمان کول دازے کی طرح نظر آنے لگا، مدینہ میں بارش رک گئی، آس پاس جاری رہی۔ (بخاری، ج ۱، ص ۱۳۰، ۱۳۱، ۱۳۲، ۱۳۳)

آیات قرآنیہ اور احادیث مبارکہ سے ثابت ہوا کہ اللہ تعالیٰ نے اپنے حبیب صلی اللہ علیہ وآلہ وسلم کو بلا، وباء، قحط، مرض اور الم کے دفع ہونے کا سبب بنایا، دفع حقیقی محض اللہ تعالیٰ ہے، رسول اللہ صلی اللہ علیہ وسلم کمال عبدیت کے باعث عون الہی کا مظہر اتم و اکمل ہیں، اسی اعتبار سے درود تاج میں حضور علیہ الصلوٰۃ والسلام کو **دافع البلاء والوباء والقحط والمرض والالم** کہا گیا، جس میں شرک کا کوئی شائبہ نہیں پایا جاتا، بلکہ یہ تو کمال عبدیت کا بلند مقام ہے۔ (ملخصاً) (علامہ سید احمد سعید کاظمی، درود تاج پر اعتراضات کے جوابات، مطبوعہ ملتان ۱۹۸۶ء، ص ۲۵۵ تا ۲۶۰)

علماء دیوبند کا عقیدہ

مولوی محمد عارف سنہلی، استاد ندوۃ العلماء لکھنؤ لکھتے ہیں!

”لیکن یہ عقیدہ کہ اللہ تبارک و تعالیٰ اپنے اولیاء مقررین کے ذریعہ بھی اپنے بندوں کو فیض اور مدد پہنچاتا ہے اور عالم میں بڑے تصرفات و انقلابات کا ان کو واسطہ بناتا ہے، اہل سنت والجماعت علماء دیوبند کا عقیدہ ہے، اور خود حضرت شاہ اسماعیل شہید اس کے قائل بلکہ داعی ہیں، وہ اپنی بینظیر کتاب ”منصب امامت“ میں ولایت کے ایک خاص مقام اور اس پر فائز ہونے والے اولیاء اللہ (اصحاب خدمت) کے بارہ میں فرماتے ہیں:

حکم علی الاطلاق ایشان را واسطہ در تصرف کونہ میگرداند مثل نزول امطار ونمو اشجار وتقلیب احوال وادوار وتحول اقبال وادبار سلاطین و انقلابات حالات اغنیاء ومساکین ورفع بلاء ودفع وباء وامثال ذالک۔

(اللہ تبارک و تعالیٰ جو حکیم مطلق ہے، ان اولیاء مقررین کو عالم کون کے تصرفات میں واسطہ بناتا ہے، جیسے بارشوں کا نازل ہونا، درختوں کا نشوونما پانا اور حالات کا پلٹنا کھانا، بادشاہوں پر اقبال یا اوبار آنا، دولت مندوں، فقراء و مساکین کے احوال کا بدل جانا، بلاؤں کا ٹل جانا، وباؤں کا مٹ جانا اور ان جیسے دوسرے تصرفات)

پھر اس کی سند میں حضرت شاہ شہید نے مشکوٰۃ شریف کی وہ حدیث نقل کی ہے جس میں ان ابدال کا ذکر ہے جن کا مستقر شام بتلایا گیا ہے اور ان کے بارے میں فرمایا گیا ہے۔

یسقی بہم الغیث وینحس بہم علی الدعواء ویصرف عن اهل الشام بہم العذاب (ان کے ذریعہ اور ان کی برکت سے بارش نازل ہوتی ہے اور دشمنوں کے مقابلہ میں مدد کی جاتی ہے اور ان کے ذریعہ اور ان کی برکت سے اہل شام کے عذاب اور آفات کو ہٹایا جاتا ہے)

(مولوی محمد عارف سنہلی، بریلوی فتنہ کا نیا روپ، مطبوعہ ادارہ اسلامیات انارکلی لاہور ۱۹۷۸ء، ص ۱۳۶، ۱۳۷)

فتویٰ علماء دیوبند

سوال۔ کیا فرماتے ہیں علماء دین اس مسئلہ میں کہ درود تاج میں **دافع البلاء والوباء والقحط والمرض والالم** کے الفاظ آتے ہیں یہ پڑھنے درست ہیں؟ ان کے پڑھنے سے شرک تو لازم نہیں آتا؟
جواب۔ حضور سرور کائنات صلی اللہ علیہ وسلم کو بایں معنی ”دافع البلاء“ کہنا کہ آپ کے ذریعہ سے بلاء دفع ہوتی ہے، درست ہے، اور بایں معنی کہ آپ خود استقلالاً بلاء دفع کرتے ہیں درست نہیں، ایسے الفاظ

جو ہوم شرک ہوں اور عوام میں مفسدہ کا باعث ہوں قابلِ اجتناب و استزائز ہیں، سرور کائنات علیہ السّلام
والتّسلیم کی خدمت اقدس میں درود بھیجنے کیلئے دوسرے صحیح درود شریف بہت ہیں ان کو ہی پڑھا جائے۔

(ماخوذ من مجموعہ الفتاویٰ، جلد ۲، ص ۱۹۲) فقط واللہ اعلم

الجواب صحیح۔ بندہ محمد عبداللہ غفر لہ مفتی خیر المدارس ملتان

بندہ عبدالستار عفا اللہ عنہ ۲۸ شوال ۱۳۷۹ھ (خیر الفتاویٰ، جلد اول، مطبوعہ ملتان ۱۹۸۷ء، ص ۳۳۸)

اس فتویٰ میں دیوبندی مفتیوں نے صاف لکھا ہے کہ حضور صلی اللہ تعالیٰ علیہ وسلم کو ان معنوں میں دفع البلاء
کہنا کہ آپ کے ذریعہ سے بلاء دفع ہوتی ہے، درست ہے اور استقلال کے معنی میں آپ صلی اللہ علیہ وسلم کو دفع بلاء
کہنا درست نہیں۔

اہل سنت کا عقیدہ

الحمد للہ اہل سنت و جماعت کا یہی عقیدہ ہے کہ حضور صلی اللہ علیہ وسلم کے واسطہ اور ذریعہ سے بلائیں دفع
ہوتی ہیں، اسی لئے آپ صلی اللہ علیہ وسلم کو مجازی طور پر دفع البلاء کہا جاتا ہے، استقلال کے معنوں میں دفع البلاء کہنا
اہل سنت کے نزدیک شرک ہے کیونکہ استقلال تو الوہیت کے لئے ہے۔

عجیب فتویٰ

فتویٰ میں جو یہ کہا گیا ہے کہ ایسے الفاظ ہوم شرک ہیں ان سے بچنا چاہئے، تو یہ بھی عجیب فتویٰ ہے، جب
حضور صلی اللہ علیہ وسلم کو مجازی دفع البلاء مان رہے ہیں اور مستقل دفع البلاء ماننے کی نفی کر رہے ہیں تو شرک کی جڑ تو
کٹ گئی، پھر حضور صلی اللہ علیہ وسلم کے فضائل و مناقب سے جی بھرنا اور آپ کے لئے ان الفاظ کو استعمال نہ کرنے
کے بہانے بنانا، محبت رسول کی علامت نہیں بلکہ بغض رسول کی علامت ہے۔

پھر فتویٰ میں یہ بھی لکھا ہے کہ درود بھیجنے کے لئے دوسرے صحیح درود شریف بہت ہیں ان ہی کو پڑھا جائے، تو
پھر ان کا یہ کہنا درست نہ رہا کہ صرف نماز والا درود شریف ابراہیمی ہی درود ہے اور کوئی درود نہیں ہے۔

غیر مقلدین کا عقیدہ

مولوی محمد ابراہیم میرسیالکوٹی (غیر مقلد) لکھتے ہیں!

”اہل صلاحیت (صالح لوگوں) کے دم قدم سے بیماریوں اور آفتوں کا دور ہونا اور بارشوں کا بوقت
ضرورت برسنے اور رزق و مال میں افزائش، احادیث صحیحہ مرفوعہ اور آثار صحابہ و تابعین اور دیگر بزرگان دین کے
واقعات سے ثابت ہے اور یہ متواترات کی جنس سے ہے، اس سے انکار کی گنجائش نہیں۔“

(مولوی محمد ابراہیم میرسیالکوٹی، سر اجا منیر، مطبوعہ سیالکوٹ ۱۳۸۴ھ/۱۹۶۴ء، ص ۵۵)

ایک شبہ کا ازالہ

قرآن کریم میں اللہ تعالیٰ فرماتا ہے ”قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ“ یعنی

اے محبوب فرما دو کہ میں تو اپنی ذات کے لئے بھی نفع و نقصان کا مالک نہیں مگر جو اللہ چاہے۔

اس سے معلوم ہوا کہ حضور صلی اللہ علیہ وسلم اپنے نفع و نقصان کے بھی مالک نہیں تو دوسروں کے لئے کیا دفع

البلاء ہوں گے؟

جواب۔ آیت کا مطلب یہ ہے کہ میں بغیر اللہ تعالیٰ کے چاہے کسی نفع و نقصان کا مالک نہیں، الا ماشاء اللہ

یعنی اس کے چاہنے اور اُس کے دینے سے، اُس کے اذن سے مالک ہوں، یہاں ذاتی مستقل ملکیت کا انکار ہے اور

اللہ تعالیٰ کی عطا کردہ ملکیت کا اقرار ہے، یہی اہل سنت کا عقیدہ ہے۔

مولوی نذیر حسین دہلوی غیر مقلد (متوفی ۱۳۲۰ھ/۱۹۰۰ء) لکھتے ہیں!

”نفع و ضرر حقیقت میں خدا ہی کی جانب سے ہوتا ہے، خدا کے سوا کسی اور میں یہ طاقت نہیں ہے کہ کسی کو بغیر اذن کے نفع و ضرر پہنچا دے، تو یہ عقیدہ بے شک اہل سنت و جماعت کا ہے اور ایسا عقیدہ ہر مسلمان کو رکھنا چاہئے، اس عقیدہ کے حق ہونے پر متعدد آیات قرآنیہ و احادیث نبویہ صاف اور صریح طور پر دلالت کرتی ہیں، **قال الله تعالى قل لا املك لنفسي نفعاً ولا ضراً الا ما شاء الله**۔“

(فتاویٰ نذیریہ، جلد اول، مطبوعہ اہل حدیث اکادمی کشمیری بازار لاہور، ۱۳۹۰ھ/۱۹۶۱ء، ص ۱۹)

آخر میں عرض ہے اور شاید یہ بات معترضین کی سمجھ میں آجائے کہ علم طب میں دوا ”سم الفار“ ضار یعنی مضر

ہے، نقصان پہنچانے والی ہے، اور ”بنفشہ“ نافع ہے یعنی نفع پہنچانے والا ہے۔

تو جب یہ دوائیں جو کہ اللہ نہیں ہیں، یہ مجازی طور پر نفع و نقصان پہنچانے والی ہیں، مجازی طور پر انہیں ضار اور نافع کہہ سکتے ہیں، کوئی شرک نہیں ہوتا تو حضور نبی کریم صلی اللہ علیہ وآلہ وسلم کو مجازی طور پر دافع البلاء والوالباء کیوں نہیں کہہ سکتے؟ یہاں کیوں شرک ہو جاتا ہے؟ یہ عجیب عقیدہ ہے، اللہ تعالیٰ سے ڈرنا چاہئے، حضور صلی اللہ تعالیٰ علیہ وسلم تو سراپا رحمت و برکت ہیں۔

کئی سال قبل جماعت اسلامی کے ترجمان رسالہ ماہنامہ ”فاران“ کراچی، شمارہ نمبر ۱۲، بابت ماہ جون، جولائی ۱۹۸۰ء میں محمد جعفر شاہ پھلواری کا ایک مضمون شائع ہوا جس میں درود تاج شریف پر کچھ اعتراضات کئے تھے کہ اس لغوی اور لسانی غلطیاں ہیں جو کہ ایک غیر عربی دان بھی نہیں کر سکتا، پھر یہ اعتراضات عام لوگوں تک پہنچانے کے لئے ایک پمفلٹ کی صورت میں ”ادعیہ پر تحقیقی نظر“ کے نام سے شائع کئے گئے، بعد میں ہفت روزہ ”اہل حدیث“ لاہور، شمارہ ۷ ایشوال ۱۴۰۰ھ میں بھی یہ اعتراضات شائع ہوئے، معترضین کے خیال میں ان اعتراضات کا جواب قیامت تک ممکن نہ تھا، اتفاقاً پمفلٹ کی اشاعت کے چند سال بعد غزالی زماں علامہ سید احمد سعید کاظمی امرہوی رحمۃ اللہ علیہ (متوفی ۱۹۸۶ء) کراچی تشریف لے گئے تو دارالعلوم نعیمیہ کراچی کے بعض علماء نے آپ کو اس پمفلٹ کے متعلق بتایا، الحمد للہ آپ نے ملتان واپس تشریف لانے کے بعد اس کے تمام اعتراضات کا مدلل جواب تحریر فرمایا، آپ لکھتے ہیں!

”مجھے افسوس ہے کہ پمفلٹ اب اتنے عرصے کے بعد یکم جنوری ۱۹۸۶ء کو مجھے ملا، اسے کاش یہ مضمون اسی وقت میرے سامنے آجاتا تو اس ”ادعیہ پر تحقیقی نظر“ کا جواب فوری طور پر بروقت لکھ کر میں شائع کر دیتا۔“ (علامہ سید احمد سعید کاظمی، درود تاج پر اعتراضات کے جوابات، مطبوعہ کاظمی پبلی کیشنز ملتان ۱۹۸۶ء، ص ۹، ۱۰)

جعفر شاہ پھلواری نے اپنے مضمون میں یہ بھی لکھا تھا کہ!

”میں نے جن غلطیوں کی نشاندہی کی ہے وہ اگر لغوی ہیں تو لغت ہی سے اس کا جواب دینا چاہئے، صرف و نحو (یعنی عربی گرامر) کی بات کی ہے تو صرف صرف و نحو ہی کے قواعد سے اس کی تردید کرنی چاہئے، فکری معاملہ ہے تو فکری انداز سے اس کو غلط ثابت کرنا چاہئے، میری گزارشوں کا یہ جواب نہیں کہ فلاں صاحب علم بزرگ نے تو ان غلطیوں کی نشان دہی کی نہیں لہذا تمہاری نشان دہی غلط ہے۔“ (محمد جعفر شاہ پھلواری، ادعیہ پر تحقیقی نظر، مطبوعہ ادارہ معارف الحق کراچی ۱۹۸۰ء، ص ۱۶)

علامہ کاظمی رحمۃ اللہ علیہ اس کے جواب میں ”درود تاج پر اعتراضات کے جوابات“ کتاب لکھی آپ

کتاب کے آخر میں فرماتے ہیں!

”پھلواری صاحب کے اس مطالبے کو حرف بحرف ہم نے پورا کر دیا، ہم نے ان کے جواب میں

اس بات پر اکتفا نہیں کیا کہ فلاں صاحب علم بزرگ نے ان غلطیوں کی نشان دہی نہیں کی لہذا پہلو اروی صاحب کی نشان دہی غلط ہے، بلکہ پہلو اروی صاحب نے جن لغوی غلطیوں کی نشان دہی کی ہے ہم نے لغت ہی سے ان کا جواب دیا ہے اور صرف و نحو کی بات کی تردید ہم نے صرف و نحو ہی کے قواعد سے کی ہے اور ان کی فکری غلطیوں کا جواب فکری ہی انداز سے دیا ہے۔“ (علامہ سید احمد سعید کاظمی، درود تاج پر اعتراضات کے جوابات، مطبوعہ کاظمی پبلی کیشنز ملتان ۱۹۸۶ء، ص ۱۱۹)

اب رہے درود تاج شریف میں حضور صلی اللہ علیہ وسلم کے متعلق ”نوراً من نور اللہ“ کے الفاظ، تو اس بارے میں صحیح سند کے ساتھ حدیث کے الفاظ درج ذیل ہیں:

”عبدالرزاق عن معمر عن الزہری عن سالم عن ابیہ، انه قال: زایث النبی صلی اللہ علیہ وسلم بعینئہ ہاتین وکان نوراً کلہ بل نوراً من نور اللہ، من زآة بلیغہ ہابہ ومن رآہ مرآة استنحابة أشد استنحابة۔“ (المصنف عبدالرزاق، العجز المفقود من العجز الاول، تحقیق ڈاکٹر یحییٰ بن عبداللہ بن محمد بن مانع الخیرمی (دہلی)، الطبعة الاولى من بیروت، لاہور (پاکستان) ۱۳۲۵ھ/۲۰۰۵ء، ص ۶۳، حدیث نمبر ۱۷۷) ترجمہ۔ عبدالرزاق، معمر سے وہ زہری سے، وہ سالم سے اور وہ اپنے والد (عبداللہ بن عمر رضی اللہ عنہم) سے روایت کرتے ہیں کہ میں نے ان دو آنکھوں سے نبی اکرم ﷺ کی زیارت کی اور آپ تمام تر نور تھے، بلکہ آپ ایسے نور تھے جسے اللہ تعالیٰ نے بلا واسطہ اپنے نور سے پیدا کیا تھا، جو شخص پہلے پہل آپ کی زیارت کرتا وہ مرعوب ہو جاتا اور جو بار بار آپ کی زیارت کرتا وہ دل کی گہرائی سے آپ سے محبت کرنے لگتا۔ جب صحیح حدیث سے یہ الفاظ ”نور من نور اللہ“ ثابت ہیں تو ان کے کہنے سے دل نہیں پڑانا چاہئے، حدیث کو ماننا چاہئے، منکر حدیث ہونا گمراہی ہے۔

نور من نور اللہ کا مفہوم

”نور من نور اللہ“ کے معنی یہ نہیں کہ معاذ اللہ حضور نبی اکرم صلی اللہ تعالیٰ علیہ وسلم کا نور، اللہ تعالیٰ کے نور کا مادہ ہے، یا حصہ ہے، بجز ہے، جیسا کہ بعض لوگوں کو جہالت کی بنا پر مغالطہ ہوتا ہے، حضور صلی اللہ تعالیٰ علیہ وسلم کا نور، اللہ تعالیٰ کے نور کا نطفہ مادہ ہے، نہ جز اور نہ ٹکڑا ہے، لفظ ”من“ جزیت کے لئے نہیں ہے بلکہ لفظ ”من“ تشریحیہ ہے، یعنی شرافت اور بزرگی کے لئے ہے، کیونکہ حضور صلی اللہ تعالیٰ علیہ وسلم کا نور براہ راست نور ذات الہی کے فیض سے پیدا کیا گیا ہے، لفظ ”من“ سے مغالطہ میں مبتلا ہو کر یہ خیال کرنا کہ حضور صلی اللہ تعالیٰ علیہ وسلم کا نور، اللہ تعالیٰ کے نور کا جز ہے تو خالص کفر ہے۔

امام احمد رضا قادری بریلوی رحمۃ اللہ علیہ ”من نورہ“ کی تشریح میں فرماتے ہیں!

”عین ذات الہی سے پیدا ہونے کے یہ معنی نہیں کہ معاذ اللہ ذات الہی، ذات رسالت کے لئے مادہ ہے، جیسے انسان مٹی سے پیدا ہوا، یا عیاذ باللہ ذات الہی کا کوئی حصہ یا کل ذات نبی ہو گیا، اللہ عز و جل حصے اور ٹکڑے اور کسی کے ساتھ متحد ہونے یا کسی شے میں حلول فرمانے سے پاک و منزہ ہے۔“

(امام احمد رضا بریلوی، صلاۃ الصغریٰ نور المصطفیٰ، مطبوعہ لاہور، ص ۳۷)

امام احمد رضا فاضل بریلوی علیہ الرحمہ دوسری جگہ فرماتے ہیں:

”حاشا للہ یہ کسی مسلمان کا عقیدہ کیا گمان بھی نہیں ہو سکتا کہ نور رسالت یا کوئی چیز معاذ اللہ، ذات الہی کا جز یا عین و نفس ہے، ایسا عقیدہ ضرور کفر و ارتداد ہے۔“ (امام احمد رضا بریلوی، مجموعہ رسائل نور و سایہ، مطبوعہ لاہور، ص ۳۶)

علامہ سید احمد سعید کاظمی رحمۃ اللہ علیہ حدیث نور کی وضاحت کرتے ہوئے فرماتے ہیں:

”حدیث کے معنی یہ ہیں کہ اللہ تعالیٰ نے اپنے حبیب صلی اللہ علیہ وسلم کے نور پاک یعنی ذات مقدسہ کو اپنے نور یعنی اپنی ذات مقدسہ سے پیدا فرمایا، اس معنی یہ نہیں کہ معاذ اللہ، اللہ تعالیٰ کی ذات حضور علیہ الصلوٰۃ والسلام

کی ذات کا مادہ ہے یا نعوذ باللہ حضور کا نور کا کوئی حصہ یا کلمہ ہے، عن ذاک علو اکبیر، اگر کسی ناواقف شخص کا یہ اعتقاد ہے تو اسے تو بہ کرنا فرض ہے، اس لئے کہ ایسا ناپاک عقیدہ خالص کفر و شرک ہے، اللہ تعالیٰ اس سے محفوظ رکھے، بلکہ اس حدیث کے یہ معنی ہیں کہ اللہ تعالیٰ نے ایک ایسی ذاتی تجلی فرمائی جو حسن الوہیت کا ظہور اول تجلی، بغیر اس کے کہ ذات خداوندی نور محمد کا مادہ یا حصہ اور جزو قرار پائے، یہ کیفیت تشابہات میں سے ہے، جس کا سمجھنا ہمارے لئے ایسا ہی ہے جیسا کہ قرآن وحدیث کے دیگر تشابہات کا سمجھنا۔

(علامہ سید احمد سعید کاظمی، میلاد النبی، مطبوعہ مبارک پور اعظم گڑھ ۱۴۰۰ھ، ص ۱۹)

علامہ سید احمد سعید کاظمی علیہ الرحمہ نے ایک دوسری جگہ اس کی وضاحت اس طرح کی ہے!

”حضور علیہ الصلوٰۃ والسلام کو خدا کے نور سے مخلوق ماننے کا یہ مطلب نہیں کہ معاذ اللہ حضور صلی اللہ علیہ وسلم اللہ تعالیٰ کے جزو ہیں، بلکہ نبی کریم صلی اللہ علیہ وسلم اللہ تعالیٰ کے نور ذات کا جلوہ ہیں، بلا تشبیہ جس طرح آئینہ میں سورج کی روشنی اس کے انوار کا جزو نہیں ہوتی بلکہ ایک تجلی ہوتی ہے، اسی طرح نبی کریم صلی اللہ علیہ وسلم نور ذات کی تجلی اور اس کا جلوہ ہیں، البتہ عیسائی حضرت عیسیٰ علیہ السلام کو اتنا نیم تلاش میں سے ایک اقنوم مانتے ہیں اور اب، ابن اور روح القدس“ تینوں کو اجزا قرار دے کر ان کے مجموعے کو خدا کہتے ہیں، مختصر یہ کہ خدائے قدوس کے لئے اس کے نور ذات کا جلوہ ماننا اسلام ہے اور اس کے لئے جز ثابت کرنا عیسائیت ہے۔“

(علامہ سید احمد سعید کاظمی، اسلام اور عیسائیت، مطبوعہ ملتان ۱۹۶۲ء، ص ۲۲)

ایک الجھن کا حل

یہاں سوال پیدا ہوتا ہے کہ جب اللہ تعالیٰ کا نور کبھی جز نہیں ہوا تو حضور صلی اللہ علیہ وسلم اللہ تعالیٰ کے نور سے کیسے پیدا ہو گئے، یہ بات سمجھ میں نہیں آ رہی۔

اس سوال کا جواب علامہ سید احمد سعید کاظمی علیہ الرحمہ نے اپنی ایک تقریر میں آسان لفظوں میں دیا ہے، جو درج ذیل ہے، آپ فرماتے ہیں!

”دیکھئے سورج آسمان پر چمک رہا ہے، آپ نیچے زمین پر آئینہ رکھ دیں، ایمان سے کہنا کہ اس آئینے میں سورج چمکتا ہوا نظر آئے گا یا نہیں؟ اس آئینے میں روشنی اور نور آئے گا یا نہیں؟ یقیناً آئے گا، اب بتائیے کہ اس آئینے میں جو روشنی ہے وہ سورج کی روشنی ہے یا نہیں؟ اب اگر کوئی یہ کہے کہ نہیں جناب یہ سورج کی روشنی نہیں، اگر یہ سورج کی روشنی ہے تو جتنی روشنی اس میں آئی اتنی روشنی سورج میں کم ہو جانی چاہئے، کیا آپ اس بات کو مان لیں گے؟ یقیناً نہیں مانیں گے، آپ دوسرا آئینہ رکھ دیں، تیسرا رکھ دیں، ہر آئینہ میں پورا سورج چمکتا ہوا نظر آئے گا، مگر وہاں کوئی کمی نہیں آئے گی، اگر کوئی کہے کہ نہیں صاحب کمی تو ہو ہی گئی تو میں ان سے پوچھتا ہوں کہ ایک دو آئینے رکھنے سے تو کچھ کمی ہو اور اگر ہزاروں لاکھوں آئینے رکھ دیئے جائیں تو سورج کا تو بالکل صفایا ہی ہو جائے اور سورج کا سارا نور ان آئینوں میں تقسیم ہو کر ختم ہو جائے، تو میرے بھائی اگر کروڑوں آریوں آئینے بھی رکھ دیئے جائیں تو وہاں کمی نہیں آئے گی، جب وہاں کمی نہیں آئی تو پتہ چلا کہ آئینہ جو سورج کے نیچے رکھا ہے وہ سورج کا جز نہیں ہے، اور سورج جو اس آئینے میں چمکتا ہوا نظر آ رہا ہے آپ اس آئینے کے نور کو کیا کہیں گے؟ سورج کا جز تو کہہ نہیں سکتے کیونکہ نہ تو اصل سورج آئینے میں آیا اور نہ ہی آئینہ سورج کا حصہ بنا بلکہ آئینہ سورج کے نور کا مظہر بنا، لہذا اس کو سورج کے نور کا جلوہ کہیں گے، حصہ، جز یا کلمہ نہیں کہہ سکتے۔“ (علامہ سید احمد سعید کاظمی، تقریر مقتصد کائنات، مطبوعہ لاہور ۱۹۸۵ء، ص ۱۴)

امام محمد بن عبد الباقی زرقانی مالکی مصری رحمۃ اللہ تعالیٰ علیہ (متوفی ۱۱۲۲ھ) حدیث جابر کے الفاظ ”من

نورہ“ کی شرح میں فرماتے ہیں!

”من نورہ) اضافة تشریف و اشعار بانہ خلق عجیب وان له شاناً له مناسبة مالمی

الحضرة الربوبية على حد قوله تعالى " ونفخ فيه من روحى " وهى بيانية اى من نور هو ذاته لا بمعنى انها مادة خلق نوره منها بل بمعنى تعلق الارادة به بلا واسطة
شئى فى وجوده"۔ (امام محمد بن عبدالباقى زركانى، شرح مواهب اللدنيه، ج ۱، ص ۵۵)

ترجمہ۔ (اپنے نور سے) مراد ہے کہ نور کی نسبت اللہ تعالیٰ کی محض شرافت کے طور پر ہے اور آگاہ کرنا ہے کہ وہ نور عجیب مخلوق ہے اور اس نور کی بڑی شان ہے کہ اس کی حضرت ربوبیت کی طرف کچھ مناسبت ہے، جیسا کہ اللہ تعالیٰ فرماتا "اس میں اپنی روح پھونکی" یا یہ نسبت علم نحو کی رو سے بیانہ ہے، یعنی اس نور سے پیدا کیا جو ذات باری تعالیٰ کا عین ہے، اس کا یہ مطلب نہیں کہ اللہ تعالیٰ کی ذات مادہ ہے کہ جس سے نبی اکرم صلی اللہ علیہ وسلم کا نور پیدا کیا گیا، بلکہ اس کا مطلب یہ ہے کہ آپ صلی اللہ علیہ وسلم کا نور اللہ تعالیٰ نے بغیر کسی واسطہ کے اپنے ارادے سے پیدا کیا۔
مولانا عبدالحی فرنگی مٹلی لکھنوی (متوفی ۱۳۰۴ھ/۱۸۸۶ء) لکھتے ہیں!

"ان الاضافة فى قوله من نوره كالاضافة فى قوله تعالى فى قصة خلق آدم وفتح فيه من روحى وكتوله تعالى فى قصة سيدنا عيسى وروح منه وكتولهم بيت الله للكعبة والمساجد وقولهم روح الله لعيسى وغير ذلك"۔ (مولانا عبدالحی لکھنوی، الاشارة المرفوعة فى الاخبار الموضوعية، مطبوعه ادارة احياء السنة، گھر جاکھ (کوچراوالہ)، ص ۳۹)

ترجمہ۔ یعنی اس حدیث میں نور کی نسبت اللہ تعالیٰ کی طرف اسی طرح ہے جیسے حضرت آدم علیہ السلام کے متعلق قرآن کریم میں ہے کہ میں نے اپنی روح آدم میں پھونکی اور حضرت عیسیٰ علیہ السلام کے متعلق فرمایا "اپنی روح سے"، اور جیسے کعبہ شریف کو بیت اللہ کہتے ہیں اور مسجدوں کو بھی بیت اللہ کہتے ہیں اور جیسے حضرت عیسیٰ علیہ السلام کو روح اللہ کہتے ہیں۔

مولوی اشرف علی تھانوی حدیث جابر کے الفاظ "من نوره" کا مطلب لکھتے ہیں!
"ندبائیں معنی کہ نور الہی اس کا مادہ تھا بلکہ اپنے نور کے فیض سے پیدا کیا۔"

(اشرف علی تھانوی بشر الطیب، مطبوعہ تاج کمپنی لاہور، ص ۶)

دیوبندی مکتبہ فکر کے مدرسہ خیر المدارس (ملتان) کے مفتی محمد انور لکھتے ہیں!

"حضرت صلی اللہ علیہ وسلم کو جو "نور من نور اللہ" کہا جاتا ہے یا نور اللہ کہا جاتا ہے یہ اضافت محض تشریفی ہے، یہ مطلب نہیں کہ ذات خداوندی سے ایک جز لے کر اسے ذات نبوی کے لئے مادہ قرار دیا گیا ہو ایسا کہ نابا اکل غلط ہے۔"

(خیر الفتاویٰ، مرتبہ مفتی محمد انور، مطبوعہ ملتان ۱۹۷۸ء، ج ۱، ص ۱۳۶)

ایک اعتراض

حضرت ابوالعباس شیخ شہاب الدین احمد بن محمد شافعی مصری رحمۃ اللہ علیہ (متوفی ۹۲۳ھ) نے اپنی کتاب "مواهب اللدنيه" میں "مصنف عبد الرزاق" کے حوالہ سے جو حدیث نور نقل فرمائی ہے، اس میں "من نوره" کے الفاظ ہیں، جب کہ حال ہی میں افغانستان سے دریافت ہونے والے نسخہ میں یہ الفاظ نہیں ہیں۔

اس کے جواب عرض ہے کہ امام تسطواني کے پیش نظر مصنف عبد الرزاق کا جو نسخہ تھا، انہوں نے اس کے مطابق نقل کیا، نسخوں میں معمولی اختلاف کا ہونا کوئی بڑی بات نہیں جیسا کہ اہل علم پر اظہر من الشمس ہے، یہاں یہ بھی یاد رہے کہ ایک روایت کی نقل میں ایک راوی کچھ لفظ کم نقل کر رہا ہو اور دوسرا راوی کچھ لفظ زیادہ لارہا ہو تو ثقہ کی زیادہ قبول کی جاتی ہے، اس کے علاوہ مصنف عبد الرزاق میں اس حدیث سے پہلے والی حدیث نمبر ۱۷ میں

صاف "نور من نور اللہ" کے الفاظ موجود ہیں۔

اعلیٰ حضرت کے ایک شعر پر اعتراض کا جواب

ایک مرتبہ غزالی زماں علامہ سید احمد سعید کاظمی رحمۃ اللہ علیہ بہاول پور (پاکستان) میں تقریر فرما رہے تھے، کسی نے سوال کیا کہ آپ تو کہتے ہیں کہ حضور صلی اللہ علیہ وسلم، اللہ تعالیٰ کے نور کا حصہ، ٹکڑا یا جز نہیں ہیں، مگر اعلیٰ حضرت فاضل بریلوی حدائق بخشش میں کہتے ہیں:

"نور وحدت کا ٹکڑا ہمارا نبی"

تو آپ کیسے کہتے ہیں کہ ہم حضور صلی اللہ علیہ وسلم کو اللہ کا ٹکڑا نہیں مانتے؟

علامہ کاظمی صاحب علیہ الرحمہ نے جواب میں فرمایا کہ اعلیٰ حضرت امام احمد رضا بریلوی علیہ الرحمہ نے کس کا ٹکڑا مانا، واحد کا یا وحدت کا؟ آپ اللہ تعالیٰ کو واحد کہتے ہیں یا وحدت کہتے ہیں؟ ارے وحدت تو وصف ہے، اور صفات کے جلوے اور انوار ہوتے ہیں، اگر اعلیٰ حضرت علیہ الرحمہ فرماتے کہ حضور صلی اللہ علیہ وسلم واحد کا ٹکڑا ہیں یا الہ واحد کا ٹکڑا ہیں، تب تو آپ کی بات درست ہوتی، اعلیٰ حضرت علیہ الرحمہ واحد کا ٹکڑا نہیں فرما رہے وہ تو فرما رہے ہیں **"نور وحدت کا ٹکڑا ہمارا نبی"**، وحدت صفت ہے اور اس صفت کے جو انوار و تجلیات ہیں وہ میرے آقا صلی اللہ علیہ وسلم ہیں، حضور صلی اللہ علیہ وسلم اللہ تعالیٰ کی صفت وحدت کے نور کا جلوہ ہیں، اللہ کی ذات کا ٹکڑا نہیں ہیں، ہم تو اللہ تعالیٰ کو واحد کہتے ہیں، تم اللہ تعالیٰ کو وحدت کہو تو تمہاری مرضی، بتائیے اللہ تعالیٰ واحد یا وحدت ہے؟ یقیناً اللہ واحد ہے، تو اعلیٰ حضرت علیہ الرحمہ نے کب کہا کہ حضور واحد کا ٹکڑا ہیں؟ پہلے تم وحدت کو اللہ بناؤ پھر اعلیٰ حضرت پر اعتراض کرو کہ انہوں نے اللہ کا ٹکڑا بنا دیا، اگر وحدت تمہارے نزدیک اللہ ہے تو پھر تم اپنے ایمان کو خود سنبھالو۔

(روایت حافظ بشیر احمد سعیدی، خطیب جامع مسجد البدر، بہاری کالونی بہاولپور)